



బంకించంద్ర ఛటర్జీ

కార్మికలోకం

జూన్ 2009

మాసపత్రిక

వెల: రూ.5



కార్మికవర్గమూ జాగేరపూ!



వందేమాతరం

గేయ రచయిత

స్వాతంత్ర్య పోరాటంలో ప్రజలను కదిలించడంలో

“వందేమాతరం” అనే రెండు పదాలు మంత్రంలా పనిచేశాయి.

‘సుజలాం, సుఫలాం, మలయజశీతలాం’ అంటూ భారతమాతను

వర్ణించిన ఈ గేయం ఆ రోజుల్లో యువతలో స్వాతంత్ర్య కాంక్షను

రగిలించింది. ప్రతి పోరాటం నిరసన, తిరుగుబాటులో ‘వందేమాతరం’ నినాదం బ్రీటీషు ప్రభుత్వాన్ని

గడగడలాడించింది. భారతదేశ జాతీయ గేయంగా గుర్తించబడిన ఈ వందేమాతరం ప్రపంచంలోని ప్రసిద్ధ ‘గేయాల’లో

రెండవదిగా 2003 బిబిసి సర్వేలో ఎంపికయింది. అటువంటి సుప్రసిద్ధ గేయాన్ని రచించిన శ్రీ బంకించంద్ర ఛటర్జీ గురించి

తెలుసుకుందాం.

జననం : బెంగాలలోని 24 పరగణాల జిల్లాలో కాంటపార అనే గ్రామంలోని ఒక బ్రాహ్మణ కుటుంబంలో 27 జూన్ 1838 నాడు శ్రీ బంకించంద్ర ఛటర్జీ జన్మించాడు. ఆయన తండ్రి శ్రీ యాదవచంద్ర చటోపాధ్యాయ బ్రిటిష్ ప్రభుత్వంలో ఉద్యోగం చేసేవాడు. బంకించంద్ర జననం తర్వాత తండ్రి మిడ్నపూర్ కు డిప్యూటీ కలెక్టర్ గా వెళ్ళాడు.

చదువు - ఉద్యోగం : బంకించంద్ర తన ప్రాథమిక విద్యను మిడ్నపూర్ లో పూర్తిచేసుకున్నాడు. హుగ్లీలోని మోప్ సిన్ కాలేజీలో ఆరేళ్ళపాటు విద్యాభ్యాసం చేశాడు. 1856లో కలకత్తాలోని ప్రెసిడెన్సీ కాలేజీలో చేరి 1859లో బి.ఎ. పాస్ అయ్యాడు. 1859లో కలకత్తాలో డిప్యూటీ కలెక్టర్ గా ఉద్యోగంలో నియమించబడ్డాడు. 32 సం॥లపాటు ప్రభుత్వోద్యోగం చేసి 1891లో రిటైర్ అయ్యాడు. ఆయన విద్యాభ్యాసం చేసే సమయంలో ఈస్ట్ ఇండియా కంపెనీకి వ్యతిరేకంగా సిపాయిల తిరుగుబాటు జరగడం ఒక ముఖ్యమైన చారిత్రక సంఘటనగా మనం చెప్పుకోవచ్చు.

రచనలు: ఆ కాలంలో వ్యాప్తిలో వున్న సాంప్రదాయ రచనాశైలికి భిన్నంగా సామాన్యులకు అర్థమయ్యేరీతిలో రచనలు చేసి కొత్తవారవడి సృష్టించాడు. ఆయన మొదటి నవల ‘రాజమోహన్ గారి భార్య’ ఆంగ్లంలో వెలువడింది. దుర్గేశ నందిని (1865), కపాల కుండల (1866) అనేవి ఆయన సుప్రసిద్ధ నవలలు. 1869లో ‘మృణాళిని’ నవల వచ్చింది. బెంగాలీ ప్రజల్లో చైతన్యం తీసుకురావలనే లక్ష్యంతో ‘వంగదర్శన్’ అనే సాహిత్య పత్రికను 1872 సం॥లో తీసుకువచ్చాడు. ఆ పత్రికలోనే ఆయన నవలలు, కథలు, హాస్య రచనలు వచ్చాయి. 1873 సం॥లో ఈ పత్రికలో ‘విషవృక్ష’ అనే నవల సీరియల్ గా వచ్చింది. చంద్రశేఖర్ (1877), రజని (1877), కృష్ణకాంత్ వీలునామా (1878), రాజసింహ (1881) మొ॥వి ముఖ్యమైనవి. భారతదేశంలోని అన్ని భాషలలో ఆయన రచనలు అనువదించబడ్డాయి. రచయితగా ఆయనకు వచ్చినంత కీర్తి మరే రచయితకు ఇంతవరకు రాలేదనడం అతిశయోక్తి కాదు. వందేమాతరం గేయం ప్రభావం : ఉత్తరబెంగాల్ లో 1773లో బ్రిటిష్ వారికి వ్యతిరేకంగా సన్యాసుల తిరుగుబాటు జరిగింది. దాన్ని వర్ణిస్తూ శ్రీ బంకించంద్ర ఛటర్జీ ‘ఆనందమఠం’ అనే రాజకీయ నవలను 1882లో రచించాడు. దానిలో భారతదేశాన్ని మాతృదేవతగా వర్ణిస్తూ ‘వందేమాతరం’ గేయం వుంది. ఈ గేయం దేశప్రజల మీద చూపించిన ప్రభావాన్ని వర్ణించడానికి శక్తి చాలదు. ఆ కాలంలో తలెత్తిన దేశభక్తి ఉద్యమాలు, టెర్రిరిస్టు ఉద్యమాలు, స్వాతంత్ర్య పోరాటం వందేమాతరం గేయాన్ని తమ స్వంతం చేసుకున్నాయి. దాదాపు 543 సంస్థానాలుగాను, బ్రిటిష్ పాలిత ప్రాంతాలుగా విభజించబడ్డ భారతదేశంలోని ప్రజలందరూ ఒకే జాతి, ఒకే దేశానికి చెందినవారనే దేశభక్తి భావాన్ని ఈ గేయం రగిలించింది. ఆ రోజుల్లో ‘వందేమాతరం’ అనే రెండు పదాలని మంత్రంలా పఠిస్తూ ఎంతోమంది యువకులు తమ ఇళ్ళను, ఊళ్ళను వదిలి స్వాతంత్ర్య పోరాటంలోకి ఉరికారు. బ్రిటిష్ వాడి లారీలు, తూటాలు, జైలుశిక్షలు, ఉరిశిక్షలు ఎదురయినా నిర్భయంగా ‘వందేమాతరం’ అంటూ గర్జిస్తూ ఎదుర్కొన్నారు. అటువంటి గొప్ప దేశభక్తి గేయానికి విశ్వకవి రవీంద్రనాథ్ ఠాగూర్ స్వరకల్పన చేశాడు. అరవిందఘోష్ ఆంగ్లంలోకి అనువదించాడు. 1896లో జాతీయ కాంగ్రెస్ సమావేశాలలో మొదటిసారిగా ‘వందేమాతరం’ గేయాన్ని వేదికమీద పాడారు.

వందేమాతరం గేయంతో భారతదేశ స్వాతంత్ర్య పోరాటానికి ఒక ఐక్య నినాదాన్ని అందించిన శ్రీ బంకించంద్ర ఛటర్జీ 8 ఏప్రిల్ 1894లో మరణించాడు. వర్తమానంలో అన్ని దేశాలలో ప్రత్యక్షంగాను, పరోక్షంగాను జోక్యం చేసుకుంటూ ఆర్థికంగా దివాలా తీయిస్తున్న అమెరికన్ సామ్రాజ్యవాదం ప్రమాదకరంగా మారింది. మేధావులు, రచయితలు, కళాకారులు అమెరికన్ సామ్రాజ్యవాదానికి వ్యతిరేకంగా ప్రజల్లో ముఖ్యంగా యువతలో దేశభక్తిని, చైతన్యాన్ని పెంపొందించే రచనలు చేయడానికి శ్రీ బంకించంద్ర ఛటర్జీని ఆదర్శంగా తీసుకోవాలి.

జూన్ - 2009

కార్మికలోకం

సి.ఐ.టి.యూ. ఆంధ్రప్రదేశ్ కమిటీ మాసపత్రిక

సంపుటి : 22 సంఘిక : 6

విడి ప్రతి వెల : రూ. 5

సం॥ చందా : రూ. 50

విషయ సూచిక

సంపాదకీయం	1
కార్మికులీయం	2
కవర్ స్టోరి	3-5
డాక్టర్ - డాక్టర్	6
ఉద్యమ వార్తలు	7-11
ఆర్థిక మాంద్యం	12
బండచాకిరి	13
ద్రవ్యోల్బణం తగ్గినా	14
జాతీయం	17
అంతర్జాతీయం	18
సహనం హద్దులు దాటితే (కథ)	21
సామాజిక న్యాయం	24
శ్రామిక మహిళ	25
బాలల లోకం	28
జి.పి.లు	29

మేనేజర్

కార్మికలోకం

ఇ.సం.1-7-139/44 ఎస్.ఐ.జి స్వయంకేంద్రం,
ఎస్.ఆర్ కె నగర్, రిపబ్లికన్ రోడ్, బహుస్థాన పూర్,
ముప్పరాబాద్, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు:

పర్వ సత్యనారాయణ,
ఎన్.వీరయ్య, ఆర్.సుధాభాస్కర్,
పి.అజయ్ కుమార్, మహమ్మద్ అబ్బాస్,
పి.అరుణ, ఆర్.ఎస్.మూర్తి, సత్యభాస్కర్.

మేనేజిరియల్ బోర్డు

మేనేజర్: నాగమణ్యం

సభ్యులు:

పర్వ సత్యనారాయణ, ఎన్.పుణ్యవతి,
ఆర్.ఎస్.మూర్తి, పి.అరుణ, బాల్ రాజ్

ప్రజల ఆకాంక్షలు తీర్చాలి

కేంద్రంలోను, రాష్ట్రంలోను మళ్ళీ కాంగ్రెస్ ప్రభుత్వాలు ఏర్పడ్డాయి. రెండవసారి అధికారం చేపట్టిన మన్మోహన్ సింగ్, రాజశేఖరరెడ్డి లకు కార్మికలోకం శుభాకాంక్షలు తెలియజేస్తున్నది.

నూతనంగా ఏర్పడిన ప్రభుత్వాలపై ప్రజలు ఎన్నో ఆశలు పెంచుకున్నారు. వారి ఆశలు, ఆకాంక్షలు తీర్చే విధంగా పరిపాలన సాగాలి. కార్మిక వర్గానికి గతంలో ఇచ్చిన హామీలలో మిగిలిపోయినవి, కొత్తగా చేసిన వాగ్దానాలను అమలు చేయాల్సిన కర్తవ్యం నేటి ప్రభుత్వాల ముందున్నది.

గతంలో వామపక్షాల వత్తిడితో జాతీయ ఉపాధి హామీ పథకం అమలు, బ్యాంకింగు, ఇన్సూరెన్సు వంటి రంగాలలో ప్రయివేటు జోక్యం లేకుండా చేయటం వంటి కొన్ని మంచి చర్యలు యుపిఎ ప్రభుత్వం చేపట్టింది.

తొలుత ప్రపంచబ్యాంకు విధానాలకు దూరంగా ఉంటామని చెప్పిన ప్రభుత్వాలు క్రమంగా వాటికి దగ్గరయ్యాయి. కనీస ఉమ్మడి ప్రణాళికలోను, కాంగ్రెస్ పార్టీ ఎన్నికల మేనిఫెస్టోలోను చెప్పిన అసంఘటిత రంగ కార్మికులకు సమగ్రచట్టం, మహిళా రిజర్వేషన్ బిల్లు, ప్రజాపంపిణీ వ్యవస్థ పటిష్ట పరచటం. ప్రభుత్వరంగ సంస్థల పరీరక్షణ, ఐసిడిఎస్ యూనివర్సలైజేషన్ వంటి ప్రజోపయోగకర అంశాలు అమలు కావలసి వుంది.

గతంలో కనీస ఉమ్మడి ప్రణాళికకు తూట్లు పొడిచే ప్రయత్నాలు చేసింది కేంద్రప్రభుత్వం. దేశ సార్వభౌమత్వానికి ప్రమాదం తెచ్చే విధంగా అమెరికాతో అణు ఒప్పందానికి కూడా సిద్ధం కావటంతో అప్పటి వరకు బయట నుండి మద్దతు ఇచ్చే వామపక్షాలు మద్దతును ఉపసంహరించుకున్నాయి.

మరోవైపు తమహక్కుల రక్షణకై దేశవ్యాపితంగా కార్మికవర్గం పోరాటాలు చేపట్టింది. అటు కేంద్రంలో, ఇటు రాష్ట్రంలోను వివిధ తరగతుల ప్రజలు ప్రభుత్వాల ముందుంచిన అనేక సమస్యలు అపరిష్కృతంగానే ఉన్నాయి.


రాష్ట్రంలో గ్రామసేవకులను 4వ తరగతి ఉద్యోగులుగా గుర్తింపు, అంగన్ వాడీ ఉద్యోగులకు ఉద్యోగ భద్రత, ఏ రాష్ట్రంలోను ఇవ్వనంత అధిక వేతనం. కాంట్రాక్టు, కంటింజెంట్ ఉద్యోగుల రెగ్యులరైజేషన్, ప్రభుత్వ రంగ శాఖలలో ఖాళీల భర్తి వంటి అంశాలను కాంగ్రెస్ పార్టీ తన ఎన్నికల మేనిఫెస్టోలో చెప్పింది. కాని ఆచరణలో వీటి అమలుకు ప్రభుత్వం చిత్తశుద్ధి కనబరచలేదు.

గతంలో కనీస ఉమ్మడి ప్రణాళికలోను, ఎన్నికల మేనిఫెస్టోలోను, ఇతర సందర్భాలలోను ఇచ్చిన హామీలన్నింటిని నూతన ప్రభుత్వాలు అమలు చేయడము ద్వారా తమ చిత్తశుద్ధిని నిరూపించుకోవాలి.

ఆర్థిక సంక్షోభం నేపథ్యంలో పట్టణాల్లో అనేక మంది ఉపాధికోల్పోతున్నారు. కాబట్టి పట్టణాలకు కూడా గ్రామీణ ఉపాధి హామీ పథకాన్ని విస్తరింపజేయాలి. ధరల నియంత్రణకు గట్టి చర్యలు తీసుకోవాలి.

బ్యాంకింగు, ఇన్సూరెన్సు వంటి రంగాలలో విదేశీ జోక్యం లేకుండాను, కార్మికుల జీవన పరిస్థితులు మెరుగుపరిచేవిధంగాను చర్యలు చేపట్టాలి.



కాంగ్రెస్ ప్రభుత్వాల గత ఐదేళ్ళపాలనలో కార్మిక వర్గానికిచ్చిన కొన్ని హామీలు అమలుకు నోచుకోలేదు. మిగిలిన వాటిని ఇప్పుడైనా అమలు చేస్తారన్న ఆశతోనే ప్రజానీకం కాంగ్రెస్ కు తిరిగి పట్టం కట్టారు. ప్రజల ఆశలు, ఆకాంక్షల కనుగుణంగా ప్రభుత్వాలు పాలనను సాగిస్తాయని ఆశిద్దాం !



క
వై
క
యం



వివిధ పత్రికల
సౌజన్యంతో...




కార్మిక వర్గమా! జాగ్రత్త!!

15వ లోక్సభ కొలుపు తీరింది. యుపిఎ “చేతి”కి మరోసారి పగ్గాలు వచ్చాయి. 6 డజన్ల మందికిపైగా మంత్రులతో మన్మోహన్ సర్కార్ ప్రతిష్ఠితమైంది.

ఇందులో కొత్తే ముంది? గత 18 సం॥ల్లో 6 సార్లు ఎన్నికలు జరిగాయి. కొత్త ప్రభుత్వాలు వస్తూనే వున్నాయి. పోతూనే వున్నాయి కదా అనుకుంటే పొరపాటే. 1991లో ప్రారంభమైన సరళీకృత ఆర్థిక విధానాలు ముదిరి పాకాన పడ్డ నేపథ్యంలో నేటి ఎన్నికల ఫలితాలను కార్మిక వర్గం

అంటూ సంపాదకీయం రాసింది. ఇతర బడా బూర్జువా ఇంగ్లీషు పత్రికలన్నీ ఇటువంటి వార్తలే పెట్టాయి.

ఈ ఫైనాన్సియల్ పత్రికలు లక్ష్యానికి గురిపెట్టకుండా ఎటుబడితే అటు బాణాలు వెయ్యలేదు. గత 5సం॥ లు పెట్టుబడిదారుల ఆశల్ని అడియాశలు చేసిన వామపక్షాలు, ముఖ్యంగా సిపిఎం వీరి దాడికి కేంద్ర బిందువు. 18/5 సిపిఎం పై విషం కక్కుతూ ఫైనాన్సియల్ ఎక్స్ప్రెస్ సంపాదకీయం రాసింది. అదే పత్రికలో వచ్చిన “గ్రేట్ ఇండియన్ ఓటర్” వ్యాసంలో ఈ ఎన్నికల తీర్పుగురించి



అర్థం చేసుకోవాలి. లేకుంటే రానున్న 5 సం॥లు తీవ్ర పరిణామాలు ఎదుర్కొవాల్సి వస్తుంది.

ఈ ఎన్నికల ఫలితాలను పెట్టుబడి దారీ వర్గం ఏకోణం నుండి చూస్తోందో పరిశీలిస్తే, కార్మిక వర్గం ఎలా అర్థం చేసుకోవాలో తెలుస్తుంది. వారి లెక్కలో ఇది “సంస్కరణలకు ఓటు! ఇంత కాలం వామపక్షాల చేతిలో “బందీ”గా మిగిలిపోయిన ప్రధాని ఇక విచ్చలవిడిగా రెచ్చిపోవాలని సలహా ఇస్తున్నారు. కొన్ని ఫైనాన్సియల్ పత్రికలు ఏ మంత్రి పదవులకు ఎవరు అర్హులో కూడ సూచించాయి. ఈ మేరకు 19/5న ఎకనామిక్ టైమ్స్ ఎడిటోరియల్ రాసింది. ఫైనాన్సియల్ ఎక్స్ప్రెస్ మరో అడుగు ముందుకేసి “ఇక సంస్కరణలను దొర్లించండి”

చర్చించి, మన “గ్రేట్ ఇండియన్ ఓటర్” వామపక్షాల అడ్డం తొలగించాడని, కాబట్టి ఇక మన్మోహన్సింగ్ నిర్భీతిగా సంస్కరణలు అమలు చేయాలని రచయిత ఆకాంక్షించాడు. 21/5న ఎకనామిక్ టైమ్స్ పత్రిక “రక్షించావు దేవుడా! ఈ సారి కనీస ఉమ్మడి కార్యక్రమం లేదు (థ్యాంక్ గాడ్! నో సిఎంపి దిస్ టైమ్) అని సంపాదకీయం రాసింది. దీన్నో ఎంత అర్థం ఉందో తెల్సా? మన దేశంలో కనీస ఉమ్మడి కార్యక్రమం పేరు ఉనికిలోకి వచ్చింది 1996లో యునైటెడ్ ఫ్రంట్ ప్రభుత్వాన్ని వామపక్షాలు బలపరచాల్సి వచ్చినపుడు. 2004లోనే మళ్ళీ వామపక్షాలు కాంగ్రెసును బలపర్చాల్సిన అవసరం వచ్చింది. కాబట్టి సిఎంపి అనలు తొడిగింది. మిగిలిన పార్టీలన్నీ ఒకే తానులోని ముక్కలు కాబట్టి ఒకరి ఒకరు బలపరుచు కోవాలంటే ఏ సిఎంపి అవసరమూ

లేదు. కార్మికవర్గ పార్టీలైన వామపక్షాలు బూర్జువా పార్టీలను కొన్ని విధానాల ప్రాతిపదికన మాత్రమే బలపరుస్తాయి. ఇప్పుడు సిఎంపి లేదంటే అర్థం షరతులు పెట్టే వామపక్షాలు లేవు. పార్టీ పేరేదైనా, వాళ్ళు చెప్పుకునే సిద్ధాంతమేదైనా అందరి, లేదా అన్ని పార్టీల వర్గ స్వభావం ఒకటేనని అర్థం కావటం లేదా?

ఆర్థిక వ్యవస్థకు ముప్పు

నిన్ననే మళ్ళీ అధికారంలోకి వచ్చిన పార్టీ/కూటమి వల్ల భారత దేశ “ఆర్థిక వ్యవస్థకు ముప్పు” వస్తుందా?! మరయితే మన ఓటర్లు అటువంటి పార్టీని/ కూటమిని మళ్ళీ అధికారంలోకి ఎందుకు తెచ్చారు? దీన్నే తిరగదిప్పి మన దేశ పెట్టుబడిదారులు, వారి ప్రియ పత్రికలు జనం ఈ కూటమిని అధికారంలోకి తెచ్చారంటే అర్థం వారు చేసే లేదా చేస్తున్న అన్ని పనులకు జనం “పట్టాసర్దిఫికేట్” ఇచ్చినట్లేనని వాదిస్తున్నారు. ఇది పచ్చిఅబద్ధం. 2004 ఎన్నికల్లో కంటే కేవలం 2% ప్రజలు మాత్రమే కాంగ్రెస్ కూటమికి అధికంగా ఓట్లు వేశారు. (2004లో 26.53%, 2009లో 28.55%) దేశ వ్యాపితంగా కాంగ్రెస్ వైపుకు పెద్దగా ఓటరు మొగ్గు లేదు. కేరళ, రాజస్థాన్ లలో పెద్ద మొగ్గురాగా, పంజాబ్, మధ్యప్రదేశ్, ఉత్తరప్రదేశ్, మహారాష్ట్రలో మెరుగైంది. తమిళనాడులో డిఎంకె, బెంగాల్ లో తృణమూల్ కాంగ్రెస్ లు బాగా లాభ పడ్డాయి. ఒరిస్సా, జార్ఖండ్, అస్సాం, గుజరాత్, చత్తీస్ గఢ్, కర్నాటక మొదలైన చోట్ల కాంగ్రెస్ కూటమిని తిరస్కరించడం ద్వారా దానికి దేశ వ్యాపిత ఊపు లేదని అర్థం అవుతుంది.

యుపిఎని అధికారంలోకి తేవటంలో కీలక పాత్ర పోషించిన ఎ.పిలో పార్లమెంటు సీట్లు పెరిగినా 2.6 శాతం ఓట్లు తగ్గాయి. (మే 26 హిందు పత్రిక అనుబంధం “హౌ ఇండియా ఓటెడ్”)

ఈ వివరాలు చూస్తే కాంగ్రెస్ నాయకత్వం చేస్తున్న “భారత్ నిర్మాణ”ను జనం ఆమోదించారని పెట్టుబడి దారులు చేస్తున్న ప్రచారం బూటకమని అర్థమౌతుంది.

ఇక మన ఆర్థిక వ్యవస్థకు రానున్న ముప్పు గురించి చూద్దాం. మే 20 ఎకనామిక్ టైమ్స్ “రిపార్ట్స్ లైన్ అప్”కు దాదాపు పేజీ కేటాయించింది. “ఆర్థిక మంత్రి ఎవరైనా గత 5సం॥ల్లో వామపక్షాలు అడ్డుకున్న అన్ని బిల్లుల్ని వెంటనే ఆమోదింప చేసుకోవాలని” రాశారు. వాటిలో మొదటిది ఇన్సూరెన్స్ సంస్కరణలు. (ఎల్ఐసి చట్టంలో సవరణలు, ఐఆర్డిఎ చట్టంలో సవరణలు.) వెరసి ఇవన్నీ మొత్తం ఇన్సూరెన్స్ రంగాన్ని ముఖ్యంగా ఎల్ఐసిని నిర్వీర్యం చేసేవి. ఎల్ఐసి, జిఐసి లోని లక్ష 60 వేల మంది ఉద్యోగులు, అధికారులు అనేక సమ్మెలు, పోరాటాల ద్వారా వ్యతిరేకించినవి. 24 కోట్ల మంది పాలసీ హోల్డర్స్ వ్యతిరేకించినవి. వారికి మద్దతుగా వామపక్షాలు పార్లమెంటులో అడ్డుకున్నవి. ప్రయివేటు ఇన్సూరెన్స్ కంపెనీల్లో విదేశీ ప్రత్యక్ష

పెట్టుబడి పరిమితిని 26% నుండి 49%నికి పెంచుతూ 2008 డిసెంబర్ 21న పార్లమెంటులో యుపిఎ ప్రభుత్వం బిల్లు ప్రవేశపెట్టింది. అమెరికా, ఐరోపా దేశాల్లోని ఇన్సూరెన్స్ కంపెనీలు పాలసిదారుల డబ్బు వేల, లక్షల కోట్లలో తినేసిన వైనం చూస్తూ కూడ యుపిఎ ఈ పాపానికి ఒడిగట్టడాన్ని వామపక్షాలు అడ్డుకోవటం దేశభక్తి ప్రపూరిత చర్య.

ఎల్ఐసిలో ప్రభుత్వ పెట్టుబడిని ప్రస్తుత రూ॥ 5 కోట్ల నుండి రూ॥100 కోట్లకు పెంచాలని పెట్టుబడిదారులు వత్తిడి చేస్తున్నారు. 2004 జనవరి 12న హిందు పత్రికలో సీనియర్ యాక్టువరీ శ్రీ.ఆర్.రామక్రిష్ణన్ రాసిన వ్యాసంలో దీని వెనకాలున్న ఆలోచనను ఎండగట్టారు. ప్రపంచంలో ఏ ఇన్సూరెన్స్ కంపెనీకి పెట్టుబడి ఉండాల్సిన అవసరం లేదని ఆయన ఘంటాపదంగా చెప్పారు. పాలసిదారులకు డిఫాల్ట్ అయినపుడు, మరే ఇతర విపత్తులోచ్చినా అవసరానికి, సంస్థ విస్తరణకు పెట్టుబడి అవసరం. రూ॥5 కోట్ల పెట్టుబడితో బయల్దేరిన ఎల్ఐసి ఆస్తులు నేడు రూ॥8,04,000 కోట్లు. దీని సాల్యెన్సీ మార్జిన్ రిజర్వ్ రూ॥30 వేల కోట్లు. ఇంకో 95 కోట్ల రూ॥ పెట్టుబడి పెంచాలనడం సముద్రంలో కాకిరెట్టలాంటిదని శ్రీరామక్రిష్ణన్ వివరించారు. వాస్తవానికి ఎల్ఐసిని దేశ, విదేశ పెట్టుబడిదార్లకు పందేరం చేయడానికి తప్ప దీనికి మరే ఉద్దేశం లేదు.

రెండవది : బ్యాంకుల విలీనం చేయాలని, బ్యాంకింగ్ రెగ్యులేషన్ యాక్ట్ కు సవరణల ద్వారా ప్రయివేటు బ్యాంకుల్లోని విదేశీ పెట్టుబడిదారుల ఓటింగ్ హక్కులపై వున్న 10% ఆంక్షలను సవరించాలని మరో డిమాండు. చిన్నబ్యాంకులుంటే విదేశీ బ్యాంకుల పోటీని తట్టుకోలేవని, పైగా వాటిమధ్య అనవసర పోటీవల్ల అనైతిక పద్ధతులు చోటు చేసుకుంటున్నాయని, చిన్న ప్రభుత్వరంగ బ్యాంకులు మార్కెట్లో పెట్టుబడి సమకూర్చుకోలేక పోతున్నాయని వగైరా సాకులతో బ్యాంకుల విలీనానికి గత యుపిఎ ప్రభుత్వం పూనుకుంది. 10 లక్షల మంది ఉద్యోగుల, అధికార్ల ప్రతిఘటన, వామపక్షాల వ్యతిరేకత వల్ల ఇది సాధ్యం కాలేదు.

ఇన్సూరెన్స్, బ్యాంకింగ్ రంగాలు మన దేశ ఆర్థిక నాడీ మండలంలో కీలకమైనవి. నేటి ప్రపంచ ఆర్థిక సంక్షోభంలో, ముఖ్యంగా అమెరికాలో ఆ దేశ భారీ బ్యాంకులు, ఇన్సూరెన్స్ కంపెనీలు నిట్టనిలువునా మునిగినాయి. ఆ దేశంలో మునగడానికి, మన దేశంలో మునగక పోవడానికి కారణం ప్రస్తుతం మన పెట్టుబడిదారులు చేస్తున్న పై డిమాండ్లను గత 5 సం॥లుగా వామపక్షాలు విజయవంతంగా అడ్డుకోవటమే. వారి కోపానికి, కసికి కూడ కారణం అదే.

మూడవది : దేశ, విదేశ పెట్టుబడిదార్ల మరో ప్రధాన డిమాండు పెన్షన్ ఫండ్ రెగ్యులేటరీ అండ్ డెవలప్ మెంట్ అథారిటీ చట్టాన్ని వెంటనే ఆమోదింప చేసుకోవటం. ప్రతి కేంద్ర ప్రభుత్వ ఉద్యోగికి,

కవచము

రాష్ట్ర ప్రభుత్వ ఉద్యోగికి తమ పెన్షన్లు కేవలం వామపక్షాల వల్లే రక్షించ బడ్డాయన్న విషయం తెలుసు. ఉద్యోగుల జీవితకాల కష్టార్థితాన్ని పెట్టుబడిదారీ యంత్రంలో కందెనగా ఉపయోగించుకోడానికి పిఎఫ్ఆర్డిఎ ఈ పెట్టుబడిదారులకు కావాలి. లక్షల కోట్ల రూ॥ల పిఎఫ్, పెన్షన్ నిధులు షేర్మార్కెట్లోకి పీల్చుకోవాలని పెట్టుబడిదారుల పేరాశ.

నాలుగవది : తర్వాత పెట్టుబడిదార్ల చూపు సహజంగానే ప్రభుత్వ రంగ పరిశ్రమలపై పడింది. ప్రభుత్వరంగంలోని 18 నవరత్న కంపెనీలు, మరో 58 మినిరత్న కంపెనీల్లో అర్జెంట్గా 20% డిజిన్వెస్ట్మెంట్ ద్వారా రూ॥ 3లక్షల కోట్లు ఆర్జించాలని ఆ విధంగా ఎఫ్ఆర్బిఎం చట్టంవున్నా పెరిగిపోయిన ద్రవ్యలోటును పూడ్చుకోవాలని అసోచాం అధ్యక్షుడు డిమాండు చేస్తున్నాడు. ఎన్టిపిసి, ఎన్హెచ్పిసి, పవర్గ్రిడ్ కార్పొరేషన్లలో 2012 కల్లా 51 శాతం డిజిన్వెస్ట్మెంట్ ద్వారా రూ॥ 60 వేల కోట్లు ఆర్జించాలని ఫైనాన్షియల్ ఎక్స్ప్రెస్ ప్రభుత్వం ముందు ఒక ఎజెండా పెట్టింది. (అణు ఒప్పందం పుణ్యాన) 2020 నాటికి విద్యుత్ రంగంలో 10 లక్షల కోట్లు పెట్టుబడులు అవసరం కాబట్టి ఈ పని చేయమంటున్నది ఆ పత్రిక. దీన్నో సింహభాగం అమెరికా నుండి దిగుమతి చేసుకునే రియాక్టర్లు, యురేనియంల పైనేనని మరువరాదు. అంటే అమెరికా బాగు కోసం మన ప్రభుత్వరంగం బలి!! హత్స్మీ! బొగ్గు రంగాన్ని ప్రయివేటీకరించాలని, టెలికం, చిల్లరవ్యాపారాల్లో విదేశీ ప్రత్యక్ష పెట్టుబడిని పెంచాలని వారి తదుపరి డిమాండు.

ఐదవది : విద్యప్రయివేటీకరణ, పాలనా రంగ సంస్కరణలు వెంటనే అమలు చేయాలట! “ప్రజలకు” (పాపం! ఏ ప్రజలో!?) క్వాలిటీ విద్య అందుబాటులోకి రావాలంటే విదేశీ విశ్వవిద్యాలయాలు ఎక్కడబద్దే అక్కడ కాలేజీలు ప్రారంభించడానికి అనుమతించాలట!

ఆరవది : పెట్టుబడిదారుల మరో కోరిక యుపిఎ వెంటనే కార్మిక సంస్కరణలు పూర్తి చేయాలని. కార్మిక సంస్కరణలంటే అర్థం ప్రస్తుతం అరకొరగా మనకు ఉపయోగపడ్తున్న కార్మిక చట్టాలన్నింటిని తిరగరాయటం, వాటి పళ్ళుపీకేసి బోసినోటి తాతలుగా మార్చేయటం. 2005 నుండి పార్లమెంటులో ప్రవేశపెట్టబడిన కార్మికచట్టాలన్నీ అమల్లోకి వస్తే అత్యధిక పరిశ్రమల్లో ఏ కీలక చట్టాలు అమలు కాకుండా పోతాయి.

ఇవీ స్థూలంగా పెట్టుబడిదార్ల డిమాండ్లు. పెట్టుబడిదారుల ఈ ఆశలన్నీ నెరవేరితే కార్మికోద్యమం నాశనం కావటం అటుంచి భారతదేశ ఆర్థిక వ్యవస్థ పతనమౌతుంది.

బిజెపి కూడ వర్ధిల్లాలి (ట!)

ఈ పెట్టుబడిదారుల పత్రికల్లో కనపడే మరో ముఖ్య అంశమేమంటే బిజెపి పై సానుభూతి. అది నిరాశపడకుండా మమతా బెనర్జీని స్ఫూర్తిగా తీసుకుని కష్టపడాలని ఫైనాన్షియల్

ఎక్స్ప్రెస్ సంపాదకీయం రాసింది. బిజెపి మితవాద ఆర్థిక విధానాలు, దాని సాంప్రదాయ రాజకీయాలే దానికి శ్రీరామరక్షని, కాంగ్రెసుకు ఎప్పటికైనా ఇదే ప్రత్యామ్నాయమని ఆ పత్రిక వాక్రుచ్చింది.

యుపిఎ ప్రభుత్వం కనీసం పెట్రోల్ భారాలు మోపినపుడైనా ప్రజలపై ఆ భారంపడకుండా ఎలా చేయొచ్చో వామపక్షాలు సూచించినట్లు అది ఏ ప్రత్యామ్నాయాన్ని సూచించలేదు. అంటే పెద్దఎత్తున ఓట్ల కోసమైనా జనం దగ్గరికి పోవడానికి సైతం సిద్ధపడని పార్టీని ప్రత్యామ్నాయ పార్టీగా పెట్టుబడిదారులు కీర్తిస్తున్నారు. ఎడమ చెయ్యి తీసి, పుర్ర చెయ్యి పెట్టమన్నాట్ట వెనకటికెవడో! ఈ రెండూ అలాంటి పార్టీలే. అందుకే ఈ రెండు పెట్టుబడిదారులకు ఇష్టసఖులు! (“మాయబజారు”లో శశిరేఖ నన్ను క్షమించుగాక)

కిం కర్తవ్యం?

స్వాతంత్రానంతర కాలంలో కార్మికవర్గం తనకు నష్టం కల్గించే ప్రభుత్వ విధానాలను ప్రతిఘటిస్తునే ఉంది. ఎమర్జెన్సీలో ఇందిరాగాంధీ బోనన్ హక్కును కుదించినపుడు, డిఎను తొక్కిపెట్టినపుడు (ఇంపౌండ్) అడ్డుకునేశక్తి పార్లమెంటులో వామపక్షాలకు లేకున్నా కార్మికవర్గం పోరాడింది. ఆ ఎమర్జెన్సీ పాలననే జనం ఓడించేలా చేయగలిగింది. ఆ తర్వాత అధికారంలోకి వచ్చిన జనతాపార్టీ పారిశ్రామిక సంబంధాల బిల్లును తెచ్చినపుడు, భూతలంగం కమిటీ వేసినపుడు ఆపగలిగే బలం పార్లమెంటులో వామపక్షాలకు లేకున్నా బయటచేసిన పోరాటాలతో చివరకు ఐ.ఆర్ బిల్లును జనతాపార్టీనే బుట్టదాఖలు చేయాల్సివచ్చింది. అంతెందుకు! ఎన్డిఎ హయాంలో రెండవజాతీయ లేబర్ కమిషన్ సిఫార్సులు పార్లమెంటులో చర్చకు రానీయకుండా అడ్డుకోలేదా కార్మిక వర్గం?

పార్లమెంటులో వామపక్షాల బలం తగ్గిందని, వామపక్షాలపై ఆధారపడని యుపిఎ ప్రభుత్వం అధికారంలోకొచ్చిందని అది “ఆడింది ఆట, పాడింది పాట”గా నడిచి పోతుందని దేశ, విదేశ పెట్టుబడిదారులు కంటున్న కలలను పటా పంచలు చేద్దాం. దానికి కార్మిక వర్గం అప్రమత్తం కావటమే పరిష్కారం. అందుకే కార్మికవర్గమా జాగే రహో!!

“ప్రభుత్వ ఆయువంతా

ప్రవంచీకరణ వాయువుతో నిండిపోయి”నప్పుడు సామ్రాజ్యవాదులు

“అక్షాంశాల్ని, రేఖాంశాల్ని

సరిహద్దుల్ని, నలుదిక్కుల్ని

అన్నీకలిపి, అన్నీచెరిపి” వేస్తున్నప్పుడు (బివేర్ ఆఫ్ ఇంపీరియలిజం కవితలో కె.ఆనందాచారి) పోరాటాలే కదా మనకు రక్ష ! అందుకు సన్నద్ధమౌదాం.

- ఆర్.సుధాభాస్కర్

♦ ♦ ♦

మెంతులతో మేలు


లిడ్జర్... డెడ్జర్...

మన రోజువారీ ఆహారంలో మెంతుల్ని ఎంతో కొంత మొత్తాదులో తప్పనిసరిగా వాడితే దీర్ఘకాలం ఆరోగ్యంగా ఉండవచ్చు. మెంతుల్ని, మెంతిపొడిని, ఏదో ఒక రూపంలో తీసుకుంటూ ఉంటే, రక్తహీనత తగ్గిపోతుంది.

మెంతుల పొడితో టీ పెట్టుకుని తాగితే జ్వరం త్వరగా తగ్గిపోతుంది. మెంతులతో స్ట్రాంగ్ కషాయాన్ని చేసుకొని, పుక్కిలి పడుతుంటే, గొంతుమంట, బొంగురుపోవడం తగ్గిపోతాయి.

మెంతుల్ని 5 గ్రా. చొప్పున తీసుకొని, రాత్రి నానబెట్టినవి ఉదయం, ఉదయం నాన బెట్టినవి రాత్రి తిని ఆ నీటిని తాగుతుంటే షుగర్ వ్యాధి తగ్గిపోతుంది. రోజూ అవసరాన్ని బట్టి 25 గ్రా. నుండి 50 గ్రా. వరకూ మెంతుల్ని వాడితే షుగర్ అదుపులో ఉంటుంది.

మెంతుల్ని దోరగా వేయించి, పొడిచేసుకొని గోధుమపిండి, పంచదార, కలిపి హల్వా చేసుకోవాలి. ఈ హల్వాను, మహిళలు



రెండుపూటలా మెంతి టీని తీసుకుంటుంటే నోటి దుర్వాసన, చెమట దుర్వాసన పోగొట్టుకోవచ్చు.

టాన్సిల్స్ వాచి బాధపెడుతుంటే గోరువెచ్చని మెంతి కషాయం ఆరారా పుక్కిట పడితే వాపు-నొప్పి తగ్గిపోతాయి.

మెంతి కషాయాన్ని, మెంతి టీని, తీసుకుంటుంటే నెలసరి సమయంలో వచ్చే కడుపునొప్పిని తగ్గిస్తుంది. కీళ్ళనొప్పులు, వాపులు, ఉన్నవారికి కొంతకాలం పాటు నిత్యమూ మెంతులు కషాయంగాని, టీగాని, తీసుకుంటే నెమ్మదిస్తాయి. నీళ్ళ విరోచనాలవుతుంటే పెరుగులో మెంతులు వేసుకుని తింటే తగ్గుతాయి.

అజీర్ణవ్యాధితో బాధపడేవారు, తరచుగా డొక్కలో నొప్పి వచ్చేవారు, మెంతి డికాషన్ తీసుకుంటే ఆరోగ్యంగా ఉంటారు.

నీళ్ళవిరేచనాలు, నోరు ఎండిపోవడం వంటి బాధలుంటే, మెంతి డికాషన్ అర ఔన్ను తీసుకుంటే తగ్గిపోతాయి.

దెలివరీ అయ్యాక రెండుపూటలా ఉసిరికాయ పరిమాణంలో తింటూంటే త్వరగా కోలుకుంటారు. గర్భసంచి శుభ్రపడి యధాస్థితికి వస్తుంది.

మెంతుల్ని కషాయంగా చేసుకొని తాగుతుంటే ఊపిరితిత్తులు, జీర్ణాశయం, ప్రేగులు, కిడ్నీలు, రుగ్మతలను తగ్గించి వాటిని ఆరోగ్యంగా ఉంచుతుంది. గొంతుమంట, మాట బొంగురుపోవడం, కఫం, తరచూ జలుబుచెయ్యడం, తుమ్ములు, గుటకవేస్తే గొంతునొప్పి, వగైరాలను తగ్గించి ఆరోగ్యాన్నిస్తుంది.

మెంతులను మందారాకులతో కలిపి రుబ్బి తలకు పట్టించి ఆరాక స్నానం చేస్తే జుట్టు మృదువుగా మారుతుంది.

మెంతులను సౌందర్యపోషకంగా, ఆరోగ్య కారకంగా కూడా ఉపయోగించుకుని ఫలితాలు పొందవచ్చు.

కాబట్టి మెంతులను రోజూ ఏదో రూపంలో తీసుకోవాలి.

◆ ◆ ◆

ఉద్యమ వార్తలు

బీడి కట్టలపై తేలు బొమ్మను ఉపసంహరించాలి

బీడి ప్యాకింగ్కు అన్ని వైపులా 40 శాతం పుర్రే, తేలు, ఊపిరితిత్తుల బొమ్మలను ముద్రించాలని కేంద్ర ప్రభుత్వం తీసుకున్న నిర్ణయాన్ని వెంటనే ఉపసంహరించుకొవాలని, లేని పక్షంలో రాష్ట్ర వ్యాప్తంగా ఉద్యమాన్ని చేస్తామని ఎ.పి.బీడి & సిగార్ వర్కర్స్ యూనియన్ రాష్ట్ర ప్రధాన కార్యదర్శి ఎస్.రమ ప్రభుత్వాన్ని హెచ్చరించారు.

బీడి కార్మికుల వరంగల్ నగర సదస్సు మున్సిపల్ ఎంప్లాయిస్ భవనంలో పి.అన్నపూర్ణ అధ్యక్షతన జరిగింది. ఈ సందర్భంగా ఎస్.రమ ముఖ్య అతిథిగా పాల్గొని మాట్లాడుతూ, రాష్ట్ర వ్యాప్తంగా బీడి కార్మికులు పది లక్షల మంది ఉన్నారని, కేంద్ర ప్రభుత్వం తీసుకున్న నిర్ణయంతో కార్మికులకు ఉపాధి కోల్పోతారని ఆవేదన వ్యక్తం చేశారు. ఎన్నికల ముందు కేంద్ర ప్రభుత్వం బీడి కట్టలపై పుర్రే గుర్తు పెట్టబోమని, ప్రకటించి ఎన్నికల తర్వాత మళ్ళీ పుర్రే, తేలు, ఊపిరితిత్తుల బొమ్మలను పెట్టాలని నిర్ణయం తీసుకోవడం విడ్డూరంగా ఉందని వారు దుయ్యబట్టారు. “ఓడదాటదాక ఓడ మల్లయ్య, ఓడదాటకా బొడి మల్లయ్య” అన్నా చందగా ఉందని ఎద్దేవా చేశారు.

బీడి రంగంలో ఎక్కువ శాతం మంది మహిళలు జీవనోపాధి పొందుతున్నారని, వెయ్యి బీడీలకు 75 రూపాయల 75 పైసలు ఇవ్వాలని జిఓ ఉన్నా ఆచరణలో మాత్రం అమలు చేయడం



లేదని విమర్శించారు. బీడి కార్మికులకు కనీస వేతనాలు ఇవ్వాలని, కరువు బత్తం చెల్లించాలని, వెయ్యి బీడీలకు 75 రూపాయల 75 పైసలు అమలు చేయాలని, ఇఎస్ఐ, పిఎఫ్, కనీస సౌకర్యాలు కల్పించాలని డిమాండ్ చేశారు. సిఐటియు వరంగల్ నగర కార్యదర్శి రాగుల రమేష్ మాట్లాడుతూ, నగరంలో 30 వేల మంది బీడి కార్మికులు ఉన్నారని, వారిలో నాలుగు వేల మందికి మాత్రమే గుర్తింపు కార్డులున్నాయని, మిగతా 26 వేల మంది కార్మికులకు గుర్తింపు కార్డుల మంజూరు చేయాలన్నారు. బీడి కార్మికులను శ్రమదోపిడి చేస్తున్నారని అన్నారు. ఈ సదస్సులో సిఐటియు జిల్లా నాయకులు యాటల సోమన్న నగర నాయకులు ఎ.సాగర్, జి.రమేష్, ఎ.యాదగిరి, కె.లింగయ్య వజ్రమ్మ స్వరూప, ఉమ, రాణి, మంజుల, సాంబయ్య, సరోజన, మణి తదితరులు పాల్గొన్నారు.

♦ ♦ ♦

“కరీంనగర్ లో ఘనంగా మేడే ఉత్సవాలు”

కరీంనగర్ జిల్లాలో కరీంనగర్ ఆల్ మండల్స్ హమాల్ యూనియాన్ ఆధ్వర్యంలో 124వ, ‘మేడే’ ను ఘనంగా పతాకావిష్కరణలు, సభలు, అలంకరణలతో ఉత్సాహంగా మేడే జరుపుకోవడం జరిగింది.

జిల్లాలో 93 సెంటర్లలో 3500 మందితో ‘మేడే’ ఉత్సవాలు జరిగాయి. జిల్లా సెంటర్ లో ప్రకాశం గంజ్, పద్మానగర్ రూరల్ గ్రామాల్లో, చామణపల్లి, చెర్లభూత్కూర్, ఎలాబోతరం, హుజురాబాద్, జమ్మికుంట, చోప్పుదండి, బోయిన్ పల్లి, వేల్కాటూరు, ధర్మవరం, కోనరావుపేట, ముస్తాబాద్, జూలపెల్లి, బెజ్జంకి, శంకరపట్నం, మానకోండూరు, మేడిపెల్లి, మండలకేంద్రాల్లో సభలు నిర్వహించారు. ఈ మేడే లో కొత్తగా 12 సిఐటియు గద్దెలు నిర్మాణం చేసి జెండాలు ఎగురవేయడం జరిగింది. కరీంనగర్ రూరల్ గ్రామాలలో చాణపల్లి, పవర్లూం కార్మికులు 150 మందితో జెండా ఆవిష్కరణ సభ జరిగింది. ఈ సభలో



సిఐటియు జిల్లా కార్యదర్శి వరాల రవిందర్ పాల్గొని ప్రసంగించారు. ఈ కార్యక్రమంలో దూడం హన్మయ్య, దూడం రమేశం, దాసరి వెంకటనరసయ్య, తుమ్మ రాజమల్లు, గుజేటి శ్రీనివాస్, రమేష్, తుమ్మ రవి, సత్తయ్య, ఇస్తారి కొమరయ్య, మల్లేశం, పరందాములు, తదితరులు, పాల్గొన్నారు.

♦ ♦ ♦

బీడి కార్మికులకు కనీస వేతనం అమలుకె యాజమాన్యాలకు సిఐటియు డిమాండ్ నోటీసులు



వరంగల్ బీడి కార్మికులకు కనీస వేతనం, విడిఎ అమలు చేయాలని నగరంలో బీడి కంపెనీ యాజమాన్యాలకు ఎపి బీడి & సిగార్ వర్కర్స్ యూనియన్(సిఐటియు) డిమాండ్ నోటీసులు ఇచ్చింది. అండర్ రైల్వే గేట్, కాశిబుగ్గ, హన్మకొండ, కాజీపేట, ప్రాంతాలలోని 50 మంది కంపెనీ యాజమాన్యాలకు డిమాండ్ నోటీసులు ఇచ్చి వీటిని పరిష్కరించాలని ఈ సందర్భంగా యూనియన్ ప్రతినిధులు కొరారు. బీడి కార్మికులకు కనీస వేతనాలు అమలు చేయాలని, ఇఎస్ఐ, పిఎఫ్, సౌకర్యం కల్పించాలని కార్మికులందరికీ గుర్తింపు కార్డులివ్వాలని, బీడి

కార్మికుల చట్టాన్ని అమలు చేసే విధంగా యాజమాన్యాలపై లేబర్ అధికారులు చర్యలు తీసుకొవాలని కొరారు.

ఈ సందర్భంగా కూలీ బీడి కంపెనీ కార్మికులతో జరిగిన గేట్ మీటింగ్లో సిఐటియు నగర కార్యదర్శి ఆర్.రమేష్ యూనియన్ కార్యదర్శి, పి. అన్నపూర్ణలు మాట్లాడుతూ ఒక బీడి కంపెనీలో ఐదేళ్ళు పని చేస్తే గ్రాట్యూటీ, పదేళ్ళు పని చేస్తే ఫెన్స్ తర్వాత సాధించవచ్చన్నారు. కానీ యాజమాన్యాలు గుర్తింపు కార్డులు ఇవ్వకుండా ప్రభుత్వానికి కట్టాల్సిన టాక్స్ వేయ్యి బీడిలకు 14.42 రూపాయలు ఎగ్గొట్టడంతో పాటు కార్మికులకు పెన్షన్ లేకుండా చేస్తున్నారన్నారు.

కూలీ పెంచాలని కొరతే యాజమాన్యాలు కక్షసాధింపు చర్యలకు పాల్పడుతున్నారన్నారు. ఇలాంటి చర్యలను మనం ఐక్యంగా ఉండి తిప్పికొట్టాలని, పిలుపునిచ్చారు. సమస్యల పరిష్కారానికి సంఘటితంగా ఉద్యమించడమే మార్గమన్నారు. కనీస వేతనం కొసం, డిమాండ్ల సాధనం కొసం. ఐక్య పోరాటాలకు సన్నదం కావాలని పిలుపునిచ్చారు. ఈ కార్యక్రమంలో నాయకులు ఎ.యాదగిరి, సరోజన, శోభ, విజయ, అరుణ, పింకి తదితరులు పాల్గొన్నారు.

♦ ♦ ♦

మేడే జండావిష్కరణ

కాకతీయ యూనివర్సిటీ మొదటి గేటు ముందు ఎఫ్డబ్ల్యు, కాకతీయ యూనివర్సిటీ ప్రధానకార్యదర్శి జి.వెంకటేశ్వర్లు జెండాను అవిష్కరించినారు. ఈ కార్యక్రమానికి ఎస్డబ్ల్యుఎఫ్, కె.యు. అధ్యక్షులు మెట్టురవి అధ్యక్షత వహించినారు.

ముఖ్య అధితిగా విచ్చేసిన సిఐటియు నగర ప్రధానకార్యదర్శి రాగుల రమేష్ మాట్లాడుతూ చికాగో నగరంలో 1886లో 8 గంటల పని దినాన్ని కోరుతూ జరిగిన ర్యాలీలో ఎంతో మంది అమరులైనారు. దానికి గుర్తింపుగానే ప్రతి సంవత్సరం మేడేను జరుపు కొంటున్నామన్నారు. ఇప్పటికీ కూడా కార్మికులు పెట్టుబడి దారుల చేతుల్లో అనేక రకాలుగా దోపిడికి గురి అవుతూనే ఉన్నారు. కాకతీయ యూనివర్సిటీలో కనీస వేతనాల అమలు పరచడం లేదని ఇప్పటికైనా అధికారులు కనీస వేతనాలను అందరికీ ఒకే విధంగా అమలు పరచాలని కాకతీయ యూనివర్సిటీ ఎస్సి, ఎస్టి జనరల్ సెక్రటరీ పుల్లా శ్రీనివాస్ కోరారు.

ఈ కార్యక్రమంలో ఎస్ఎఫ్ఐ కాకతీయ యూనివర్సిటీ విభాగం ఇంచార్జి శ్రీదర్ కుమార్ లోడి మాట్లాడుతూ అసంఘటిత

కార్మికులకు కనీస వేతనాలు అమలు చేయాలని కోరారు. కాకతీయ యూనివర్సిటీ లో పని చేస్తున్న సెక్యూరిటీ గార్డుకు జెట్ సోర్సింగ్ విధానం ద్వారా జీతాలు ఇస్తున్నారు. వీరికి 1800 మాత్రమే నెలసరి జీతం ఇస్తున్నారు. వీరికి కూడా పి.ఎఫ్, సౌకర్యం (జి.ఓ.2501) ప్రకారం కల్పించాలి. ఇంకా ఎస్డబ్ల్యుఎఫ్ కాకతీయ యూనివర్సిటీ నాయకులు ఆర్.నాగిరెడ్డి, డి.ప్రకాష్, బి.మొగిళి మరియు విష్ణువర్ధన్, దాదాపు 200 మంది కార్మిక ఉద్యోగులు పాల్గొన్నారు.



ప్రధానకార్యదర్శి జి.వెంకటేశ్వర్లు, ఎస్డబ్ల్యుఎఫ్ కాకతీయ యూనివర్సిటీ.

సబ్ స్టేషన్ ఆపరేటర్లకు పెండింగ్ వేతనాలు ఇవ్వాలి

సబ్ స్టేషన్ ఆపరేటర్లకు ఆరు నెలలుగా పెండింగ్లో ఉన్న వేతనాలను వెంటనే ఇవ్వాలని, యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర ప్రధాన కార్యదర్శి ఎన్.కిరణ్ ప్రభుత్వాన్ని డిమాండ్ చేశారు.

హన్మకొండలోని పబ్లిక్ గార్డెన్లో వరంగల్ జిల్లా యూనియన్ సదస్సు ఇల్లందుల కుమార్ అధ్యక్షతన జరిగింది. ఈ సదస్సులో ముఖ్య అతిథిగా పాల్గొన్న కిరణ్ మాట్లాడుతూ జిల్లాలోని 120 సబ్ స్టేషన్లలో పని చేస్తున్న 600 మంది కాంట్రాక్టు ఆపరేటర్స్, కార్మికులకు ఆరు నెలలుగా జీతాలు ఇవ్వడం లేదని విమర్శించారు. ఈ విషయంలో సంబంధిత ఎస్ఇ నిర్లక్ష్యంగా వ్యవహరిస్తున్నారని ఒక ఆపరేటర్ కు నెలకు 3640 రూపాయలు చెల్లించాల్సి ఉండగా కేవలం 1500 నుండి 2400 వరకు మాత్రమే చెల్లిస్తున్నారన్నారు. చాలి చాలని వేతనాలతో కుటుంబం గడవక తీవ్ర ఇబ్బందులు పడుతున్నారు. ఇప్పటికయినా, పెండింగ్ వేతనాలు చెల్లించాలని లేని యెడల ఆందోళనలను ఉధృతం చేస్తామని కిరణ్ హెచ్చరించారు. యూనియన్ గౌరవ అధ్యక్షులు సిఐటియు జిల్లా అధ్యక్షులు రోయ్యల రాజు మాట్లాడుతూ యుఇఇయు పోరాటాల ఫలితంగా 2008లో అప్పటి సిఎండి 3 1/2 నుండి 4+1 ప్రకారం వేతనాలు చెల్లిస్తాని హామీనిచ్చి టెండర్స్లో బడ్జెట్ను పెంచుతూ, సాంక్షన్ చేశారు, కాని ఆచరణలో ఈ వేతనాలు అమలు చేయలేదన్నారు. ప్రస్తుతం ఉన్న సిఎండి కొండనాలికకు మండు వేస్తే ఉన్ననాలిక ఊడిన చందంగా 3 1/2 వేతనాన్ని 3కి తగ్గించారన్నారు. 8గం||లు పిప్పు పద్దతిలో పని చేస్తేనే 4+1



యిస్తామని తిరకాసు పెట్టారన్నారు. జిల్లాలో సబ్ స్టేషన్లలో 8 గం||లు పని చేసినా, 4+1 వేతనం చెల్లించటం లేదన్నారు. ఎస్ఇ ఆఫీసును, 3 సార్లు, సిఎండి ఆఫీస్ను 1సారి ముట్టడి చేసినప్పుడు ఎస్ఇగారు చాంబర్లో చర్చలు జరిపి పెండింగ్ వేతనాలు బ్యాంక్ ఏకౌంట్స్ ద్వారా చెల్లిస్తామని హామీనిచ్చి వాటిని అమలు చేయడంలో విఫలమైయ్యారని వారు విమర్శించారు. పెండింగ్ వేతనాలు మరియు బ్యాంక్ అకౌంట్స్ ద్వారా వేతనాలు సాధించుటకు భవిష్యత్తు పోరాటాలకు సన్నద్ధం కావాలని వారు పిలుపునిచ్చారు. ఈ సదస్సులో సిఐటియు జిల్లా నాయకులు యాటాల సోమన్న, యూనియన్ జిల్లా ప్రధాన కార్యదర్శి గజ్జేల కుమార్, నాయకులు విజేందర్, వెంకటరమణాచారి, దార రామయ్య, ఎం. వెంకటేశ్వర్లు, ఎన్. ప్రభాకర్, బి. బుచ్చయ్య, పి. కుమార్, కె. శ్రీనివాస్, ప్రసాద, చందమణిలు పాల్గొన్నారు.

ఇండికేమ్ కంపెని జి.ఎం.ను అరెస్టు చేయాలి

ఇండికేమ్ కంపెని జనరల్ మేనేజరు హఫిజ్ మా మెడికల్ రిప్రజెంటేటివ్ రాఘవను వేధిపులకు గురిచేశారు. కులం పేరుతో దూషించి, కొట్టడం జరిగింది. దాన్ని ఖండిస్తూ రాష్ట్ర కమిటీ, కేంద్ర కమిటీ పిలుపుమేరకు ఖమ్మం జిల్లా కమిటీ హఫిజ్ దిష్టిబొమ్మను స్థానిక మయూరి సెంటరునందు దగ్ధము చేయటం జరిగింది. హఫిజ్ను కంపెనీ నుండి వెంటనే తొలగించాలని, వెంటనే అరెస్టు చేయాలని అధ్యక్షులు శాబాసు రమణ, కార్యదర్శి నార్సేవెంకటప్రసాద్ డిమాండు చేశారు. దిష్టి బొమ్మ దగ్ధం అనంతరము 35 మందితో కలిసర్యాలిగా కలెక్టరు కు మొమోరాండం ఇచ్చారు.



ఈ కార్యక్రమంలో సిద్దిక్, ముజిబ్, మురళి, సాయిప్రసాద్, నరేష్, రాజేష్, శ్రీనివాస్, సురేష్, ఆనందరావు, విజయబాబు తదితర నాయకులు పాల్గొన్నారు.

కార్మిక చట్టాలను రక్షించుకోవాలి

యజమానులు, పెట్టుబడి దారులు కార్మిక వర్గం హక్కులను కాలరాయడం కోసం తీవ్ర ప్రయత్నాలు చేస్తున్నారని, వాటిని తిప్పి కొడుతూ కార్మిక చట్టాలను రక్షించుకోవాలని సిఐటియు రాష్ట్ర కౌన్సిల్ సభ్యులు చుక్కారాములు పిలుపునిచ్చారు. ప్రపంచ కార్మిక దినోత్సవం మేడే సందర్భంగా సంగారెడ్డిలో భారీ ర్యాలీ, బహిరంగ సభ జరిగాయి. ఈ కార్యక్రమానికి ఆయన ముఖ్యఅతిథిగా హాజరయ్యారు. ఈ సందర్భంగా చుక్కారాములు మాట్లాడుతూ కార్మికుల శ్రమదోపిడి పెంచేవిధంగా 8 గంటల పనిదినాన్ని 12 గంటలకు మార్చాలని ప్రభుత్వాలు కుట్ర పన్నుతున్నాయన్నారు. యజమాన్యాలు కార్మికులను మోసం చేసి 12 గంటల పని చేయించుకుంటున్నాయన్నారు. 1886లో అమెరికాలోని చికాగో నగరంలో పని గంటలను తగ్గించాలని, 8 గంటల పని దినం కల్పించాలని పెద్ద ఎత్తున కార్మిక పోరాటాలు నిర్వహించారన్నారు. ఆ పోరాటాలను సహించలేని పెట్టుబడి దారీ వర్గం కార్మికులనే అణిచేందుకు రక్తపుటేరులు పారించారన్నారు. ఆ రక్తపు టేరుల్లో నుండి ఉద్భవించిందే ఎర్రజెండా అన్నారు. ఆ రోజునే మేడే రోజుగా ప్రపంచ మంతా నిర్వహించుకుంటారన్నారు. పని గంటలు తగ్గించాలని, ఉద్యోగ భద్రత కల్పించాలని డిమాండ్ చేశారు. దేశ వ్యాప్తంగా ప్రపంచీకరణ, సరళీకరణ ఆర్థిక విధానాల మూలంగా 15 కోట్ల ఉద్యోగాలు ఊడిపోయాయన్నారు. మన దేశంలో ఆర్థిక సంక్షోభం ప్రభావం పడకుండా వామపక్షాలు అడ్డుకున్నాయన్నారు. దేశంలోని పాలక వర్గాలు కేవలం యజమానుల రక్షణ కోసం, వారి లాభాల కోసం పాటు పడుతున్నాయన్నారు. ప్రభుత్వ అండదండలతో 8 గంటల పనిదినం నుండి 12 గంటలకు పెంచేందుకు చేసే కుట్రలను

కార్మిక వర్గం తిప్పికొట్టాలన్నారు. దేశంలో టెర్రరిజం, మతోన్మాదం పెరిగిందన్నారు. దీంతో కులం, మతం, ప్రాంతీయ బేధాలు సృష్టించి కార్మికులను చీల్చేందుకు కుట్రలు చేస్తున్నారన్నారు. కార్మిక వర్గం వాటి భారిన పడకుండా ఐక్య పోరాటాలకు సిద్ధం కావాలని పిలుపునిచ్చారు. జిల్లాలోని అనేక పరిశ్రమల్లో పర్మినెంట్ కార్మికుల శాతం తగ్గి కాంట్రాక్టు కార్మికుల శాతం పెంచుతున్నారన్నారు. వారికి కనీస వేతనాలు, ఇఎస్ఐ, పిఎఫ్, ఉద్యోగభద్రత కల్పించడం లేదన్నారు. కార్మిక హక్కులు కాపాడడం కోసం సిఐటియు దేశంలో, రాష్ట్రంలో, జిల్లాలో కార్మికులకు వెన్నుదన్నుగా నిలిచిందన్నారు. సిఐటియు జెండా కింద కార్మికులు తమ హక్కులను, చట్టాలను కాపాడుకునేందుకు ఐక్య ఉద్యమాలు చేయాలన్నారు. సిఐటియు జిల్లా అధ్యక్షులు బి.మల్లేశం మాట్లాడుతూ మన పూర్వికుల స్ఫూర్తితో పని గంటల కోసం తమ హక్కుల కోసం పోరాటాలు ఉద్యతం చేయాలన్నారు. కార్మికుల కోసం ప్రవేశపెట్టిన జిఓలు ప్రభుత్వం, యజమాన్యాలు అమలు చేయడంలేదన్నారు. మేడే స్ఫూర్తితో ఐక్య ఉద్యమాలకు సిద్ధం కావాలన్నారు. సభకు ముందు సిఐటియు జిల్లా కార్యాలయం వద్ద జిల్లా అధ్యక్షులు బి.మల్లేశం జెండావిష్కరణ చేశారు. డివిజన్ కార్యదర్శి జి.జయరాజు అధ్యక్షత వహించారు. ఈ కార్యక్రమంలో సాయిలు, బాగారెడ్డి, ఎం.వి.ప్రసాద్, యాదవరెడ్డి, శ్రీశైలం, సంతోష్, క్రిష్ణమూర్తి, నాగభూషణం, శంషోద్దీన్, మౌలాలి, విఠల్, బాల్ రాజ్, మోహన్ రావు, హైమద్ పాష, పిఎన్ఎం కళాకారులు భగత్, ఆంజనేయులు, నర్సింహులు, అంబయ్య, రాజు, ఇ.ప్రభు, శేఖర్ తదితరులు పాల్గొన్నారు.

♦ ♦ ♦

పోరాటాల ద్వారానే సమస్యల పరిష్కారం

పోరాటాల ద్వారానే సమస్యలు పరిష్కారమవుతాయని సిఐటియు హైదరాబాద్ నగర నాయకులు రాధేశ్యామ్ అన్నారు. మల్కాజిగిరిలో 40 ప్రాంతాల్లో ఎర్రజెండాలు ఎగరేశారు. ఇందిరానెహ్రూనగర్లో సిఐటియు జోన్ నాయకుడు లక్ష్మణ్ అధ్యక్షత మేడే సభను నిర్వహించారు. ఈ సందర్భంగా రాధేశ్యామ్ మాట్లాడుతూ కార్మిక పేదలకు ఇళ్ల స్థలాలు, అసంఘటిత రంగ కార్మికులను కార్మికులగా గుర్తించే చట్టాలు నేటికి పెండింగ్లోనే ఉన్నాయన్నారు. దోపిడీ ప్రభుత్వం అధికారంలో ఉన్నంత కాలం ఆందోళనలు, పోరాటాలు అనివార్యంగా పెరుగుతూనే ఉంటాయన్నారు. అసంఘటిత కార్మికులకు సమగ్ర చట్టాలు లేక కూలీలు అనేక ఇబ్బందులు ఎదుర్కొంటున్నారన్నారు. పని

దొరకక, చేసిన పనికి కూలి రేట్లు పెరగక అనేక ఇబ్బందులు ఎదుర్కొంటున్నట్లు పేర్కొన్నారు. వీరికి ప్రమాదాలు జరిగితే వైద్య, బీమా సౌకర్యాలు కల్పించాలని డిమాండ్ చేశారు. ఫించను సౌకర్యం కూడా లేకపోవడానికి పాలకవర్గాలే ప్రధాన కారణమని దుయ్యబట్టారు. రెండు మూడేళ్లుగా పేదలకు ఇళ్ల స్థలాలు కావాలని పోరాటాలు చేస్తున్నా ప్రభుత్వం నిమ్మకునీరెత్తినట్లు వ్యవహరించిందన్నారు. వారిని నిర్దాక్షిణ్యంగా అణిచి వేసిందన్నారు. ఈ కార్యక్రమంలో సిపిఎం నగర నాయకుడు శ్రీనివాస్, సిఐటియు నాయకులు ఉన్నికృష్ణ, వెంకటరెడ్డి, నారాయణరెడ్డి, కృపాసాగర్, ముత్యాలు, లక్ష్మణ్, నారాయణరెడ్డి, భాస్కర్, వందలాది మంది కార్మికులు పాల్గొన్నారు.

భీమిలి డివిజన్‌లో ఘనంగా “మేడే” వేడుకలు

ప్రపంచ కార్మిక దినోత్సవం “మేడే” వేడుకలు భీమిలి డివిజన్ సిఐటియు ఆధ్వర్యంలో ఘనంగా జరిగాయి. భీమిలి, తగరపు వలస మురా, రిక్షా, ఆటో, తోపుడు బండ్లు, బోడమెట్టపాలెం, దాకమర్రి, పద్మనాభ క్వారీ, క్రస్సర్ వర్కర్స్ యూనియన్ల ఆధ్వర్యంలో ఆ యూనియన్ల నాయకులు సిఐటియు జెండావిప్పించారు.

తగరపు వలస మార్కెట్ వద్ద జరిగిన బహిరంగ సభలో సిఐటియు జిల్లా ప్రధాన కార్యదర్శి ఎస్.రమేష్ మాట్లాడుతూ ప్రభుత్వాల విధానాల వలన పర్మినెంట్ కార్మికుల స్థానే కాంట్రాక్టు కార్మికులు, అసంఘటితరంగ కార్మికులు పెరిగారన్నారు. అసంఘటిత రంగ కార్మికులకు సమగ్ర చట్టం చేయటానికి ఐదు సంవత్సరాల కాలం సరిపోలేదని విమర్శించారు. దేశంలో 70% ప్రజలు రోజుకి 20/రూ॥లు॥ కూడా సంపాదించలేని స్థితిలో ఉన్నారని, ప్రజలకు అన్నీ చేసాము. చేయటానికి ఇంకేది లేదని గొప్పలు చెప్పుకొనే ప్రభుత్వం అసంఘటిత రంగానికి ఏమీ చేసిందని ప్రశ్నించారు. ఒక ప్రక్క ఆకాశానంటుతున్న “ధరలు” దించటం చేత కాని ఈ ప్రభుత్వం సత్యం కంప్యూటర్ రామలింగ రాజుకి వేలాది కోట్ల రూపాయలు కేటాయించటం, పన్ను ఎగవేతదారులకు, బ్యాంకుల్లో కోట్లాది రూపాయలు బకాయిలున్న వారికి రాయితీలు ఇస్తున్న ప్రభుత్వం ఎవరికోసం పని చేస్తుందని విమర్శించారు.



కొత్త ప్రభుత్వాలైనా కార్మికుల, పేదప్రజల సంక్షేమానికి పాటు పడేవిధంగా కార్మికుల పోరాటాలకు సిద్ధం కావాలని పిలుపునిచ్చారు. ఈ కార్యక్రమంలో సిఐటియు డివిజన్ కార్యదర్శి ఆర్.ఎస్.ఎస్ మూర్తి, నాయకులు యం.భాస్కరరావు, క్వారీ & క్రస్సర్ వర్కర్స్ యూనియన్స్ నుండి ముద్దాడరాము, వెంకన్న, పద్మనాభ క్వారీ & క్రస్సర్ వర్కర్స్ నుండి

బి.తాతబాబు, ములపర్తి అప్పారావు, చిట్టివలస జ్యూట్‌మిల్ మెకానికల్ వర్కర్స్ & వర్కర్స్ యూనియన్ నుండి సరగడకేశవరెడ్డి, కర్రి శంకరరావు, ఎస్.అప్పలనాయుడు, పి.సూర్యనారాయణ, తగరపువలస మురానుండి, రాము, భీమిలి మురా నుండి రాజు, సిఐటియు నుండి ఎస్.శ్రీనివాస్ వర్మలు పాల్గొన్నారు.

♦ ♦ ♦

ఇ-సేవా ఎంప్లాయిస్ అసోసియేషన్ ఆధ్వర్యంలో “మేడే”

ఎపి ఇ-సేవ కాంట్రాక్టు ఎంప్లాయిస్ అసోసియేషన్ ఆధ్వర్యంలో విశాఖపట్నం చినగంట్యాడ ఇ-సేవ కేంద్రంలో సిఐటియు జిల్లా ఉపాధ్యక్షులు ఎస్.జ్యోతీశరరావు పతాకాన్ని ఆవిష్కరణ చేశారు. ఇ-సేవ ఉద్యోగులంతా మేడే ఉత్సవాలలో పాల్గొన్నారు. ఈ కార్యక్రమంలో ఇ-సేవ ఉద్యోగుల సంఘం జిల్లా ప్రధాన కార్యదర్శి కెవిఎస్ నరసింహం, సిహెచ్.ఎస్.జగదీష్, ఎస్.ఆనంద్, చలపతి, దేముడు, పివిరమణ, పద్మ, జగదీష్, సింహాచలం, జగన్నాథం, పి.మూర్తి, పి.వరహాళి, కె.రాంబాబు, రాంప్రసాద్ తదితరులు పాల్గొన్నారు.



ఆర్థికమాంద్యం చక్రాల క్రింద నలిగిపోతున్న మోటార్ రంగం

ఆర్థిక మాంద్యం ప్రపంచ వ్యాపితంగా అన్ని రంగాలను కుదిపేస్తున్నది. ఎంతో మంది ఉద్యోగాలు కోల్పోతున్నారు. ఈ నేపథ్యంలో మోటారు రంగాన్ని పరిశీలిద్దాం.

2004లో ఆటోమోటివ్ అసెంబ్లీ (కూర్పు) కాంపొనెంట్ ఫర్మ్స్ (విడిభాగాల కంపెనీలు) ప్రపంచ వ్యాపితంగా 84 లక్షల మందికి ఉపాధి కల్పిస్తున్నట్లు అంచనా వేయబడింది. (పశ్చిమ యూరోప్ 20.3 లక్షలు, చైనా 16.5 లక్షలు, ఉత్తర అమెరికా 11.2 లక్షలు, రష్య 7.6 లక్షలు, జపాన్ 7.3 లక్షలు) అవి 4 కోట్ల 45 లక్షల ప్రయాణీకుల కార్లను ఉత్పత్తి చేస్తున్నాయి. ప్రయాణీకుల కార్ల ఉత్పత్తి 2007 నాటికి 5 కోట్ల 30 లక్షలకు పెరిగింది. అదే కాలంలో ఉద్యోగికి కార్లకు మధ్య గల నిష్పత్తి కూడా పెరిగింది. దానికి కారణం కొత్త ఉపాధులు, కొత్త ఫ్యాక్టరీలలో సృషించబడేవి. అక్కడ కార్మిక ప్రాధాన్యత సాపేక్షకంగా తక్కువగా ఉండేది. అమలులో ఉన్న ఫ్యాక్టరీలలో సామర్థ్యం పెంపుదల చోటు చేసుకుంటూ ఉండేది. 2007 చివరి నాటికి ఆటోమోటివ్ ఉత్పత్తిలో నిమగ్నమై ఉన్న ఉద్యోగుల ప్రపంచ సంఖ్య రమారమి 1 కోటిగా ఉండేది.

ప్రపంచ ఆర్థిక సంక్షోభ తీవ్రత ఆటోమోటివ్ రంగంపై 2008 మధ్య నుండి చూపించడం జరుగుతోంది. 2008లో చైనా, బ్రెజిల్ లలో కార్ల అమ్మకాలు పెరుగుతూనే ఉన్నాయి. అయితే జర్మనీ, ఫ్రాన్స్ లలో స్తంభించిపోయాయి. కాగా జపాన్, అమెరికాలలో అమ్మకాలు గణనీయంగా తగ్గిపోయాయి. డిసెంబర్ 2007 అమ్మకాల అంకెలతో పోల్చుకున్నప్పుడు డిసెంబరు, 2008లో విచిత్రంగా పడిపోయాయి. స్పెయిన్ లో 50 శాతం, అమెరికాలో 35 శాతం జపాన్ లో 22 శాతం, చైనాలో 7 శాతం, బ్రెజిల్ లో 14 శాతం పడిపోయాయి. 2009లో అన్ని రకాల వాహనాలకు, అన్ని దేశాల మార్కెట్లలో ఉత్పత్తి, గిరాకీ బాగా పడిపోయాయి. అమ్మకాలు 10 శాతం, అంతకుమించి పడిపోయాయని భావిస్తున్నారు.

ఈ పరిస్థితిని సమీక్షించేందుకు ప్రపంచ ఆర్థిక, సామాజిక సంక్షోభం నేపథ్యంలో యూరోప్, ఆసియా, అమెరికా ఆటోమోటివ్ రంగాలకు చెందిన సీనియర్ అనుభవజ్ఞులు మే 20-21 తేదీలలో అంతర్జాతీయ కార్మిక సంస్థ (ఐఎల్ఓ) ఉన్నతాధికారులతో జెనీవాలో సమావేశమయ్యారు. వారు ఆటోమోటివ్ పరిశ్రమ, దాని భవిష్యత్ దిశలపై చర్చించారు.

ఆటోమోటివ్ రంగానికి ఆందోళన కలిగించే ఉపాధి జోన్యాలను పేర్కొంటు (ఆ కారణంగానే ఐఎల్ఓ ఈ సమావేశం ఏర్పాటు చేసేందుకు చొరవ తీసుకొన్నది) డైరెక్టర్ జనరల్ జువాన్ సోమాలియా ఆర్థిక సంక్షోభానికి మొట్టమొదటగా దెబ్బతిన్నది

ఆటోమోటివ్ రంగమేనని, ఈ సంక్షోభానికి ప్రతీ ప్రభుత్వ స్పందనా ఉపాధి కల్పన ధ్యేయంలోనే ఉండాలని అన్నారు.

2007 చివరినాటికి ప్రపంచ వ్యాపితంగా దాదాపు కోటిమందిని ఆటోమోటివ్ తయారీ రంగం నియమించింది. ఈ రోజున యూరోప్ లో 25 లక్షల కార్లు అమ్ముడు పోకుండా ఉండిపోయాయి. అమెరికాలో మరో 40 లక్షల కార్లు మిగిలి పోయాయి. సుమారు 10 లక్షల ఉపాధులు పరిశ్రమలోనే కోల్పోనుంది. కూర్పు, విడిభాగాల సంస్థలలోని ఉపాధి నష్టాలను కూడా కలుపుకుంటే ఈ సంఖ్య మరింత పెద్దదిగా వుంటుంది.

జర్మనీలో రానున్న రెండేళ్ళలో ఆటోమోటివ్ పరిశ్రమలో ఉపాధి కల్పన 10 నుండి 15 శాతం తగ్గిపోవచ్చునని ఊహిస్తున్నారు. అమెరికాలో ఈ సంక్షోభం వల్ల భారీ స్వల్పకాలిక ఉపాధి ప్రభావాలు దేశంలోని అత్యంత భారీ కార్ల తయారీ కంపెనీలపై పడుతున్నాయి. జపాన్ 2008లోనే లక్షమందికి పైగా కార్మికులు తమ ఉపాధులను కోల్పోయారని ఆటోమోటైల్ పరిశ్రమ జపాన్ విశ్లేషకుడు కోజి ఎండో తెలియజేస్తున్నారు.

అయితే పారిశ్రామికంగా అభివృద్ధి చెందిన దేశాల కంటే, వర్ధమాన దేశాల్లో ఈ రంగంలోని ఉపాధికల్పనపై తక్కువ ప్రభావం ఉంటుందని ఊహిస్తున్నారు. చైనాలో ఆటోమోటైల్ అమ్మకాలు 2009 మొదటి త్రైమాసికంలో 4 శాతం పెరిగిందని చైనా ఆటోమోటివ్ రివ్యూ సంపాదకులు ఎన్ డబ్ల్యూజె. క్లింగ్ చెబుతున్నారు. భారత్, బ్రెజిల్ వంటి దేశాలపై కూడా ఈ సంక్షోభం తక్కువ ప్రభావమే చూపించింది. దీనికి భిన్నంగా, ప్రధానంగా ఎగుమతుల కోసమే కార్లను, కార్ల విడిభాగాలను ఉత్పత్తి చేసే దేశం థాయ్ లాండ్ లో ఈ ఏడాది మొదటి త్రైమాసికంలో 54 శాతం ఉత్పత్తి పడిపోవడాన్ని గమనించవచ్చు. ఫలితంగా 59,000 ఉపాధులు నష్టం వాటిల్లినట్లు యుఎన్ ఐడి ఒ నుండి నోబుయా హరాగుచి తెలియ జేస్తున్నారు.

అదే సమయంలో, ఇంత భారీ స్థాయిలో ఏర్పడిన సంక్షోభం, నాటకీయ మార్పులకు అవకాశాలను కూడా కల్పించడం ఆశ్చర్యకరం.

“ఈ సంక్షోభానికి పూర్వం మరో సంక్షోభం ఉండేది” అయితే దీర్ఘకాలిక వ్యూహాలను, స్వల్పకాలిక పరిష్కారాలతో అనుసంధానం చేయడమేనని సోమాలియా నొక్కి చెప్పారు. మనకు ఒక ఆర్థిక ఉద్దీపనానికి మించినది కావాలి. మన ముందున్న సమస్య ఆటోపరిశ్రమను ఒక నూతన సామాజిక కాంట్రాక్టును సృష్టించడం, పని ప్రదేశాన్ని అర్థం చేసుకోవడం, కార్మికులకు యజమానులకు మాత్రమే గాక, ప్రయోజనాలిమిడి వున్న వారికి కూడా గట్టి వాగ్దానం ఇవ్వడం “అని థామస్ ఎ.కొచన్-

అమెరికాలోని పనులు, ఉపాధి పరిశోధన కోసం ఏర్పడిన ఎంఐటి ఇన్స్టిట్యూట్ నుండి వీడియోలింక్ ద్వారా మాట్లాడుతూ అన్నారు.

ఆటో పోలిస్ నుండి వచ్చిన డా. జాన్ వార్మలాడ్ మాట్లాడుతూ దీర్ఘకాలిక ఉత్పత్తి లైఫ్ సైకిల్స్ తో నూతన వ్యాపార నమూనాలను సృష్టించాల్సిన అవసరం ఉందని అది నూతన కారు ఖరీదును 30 శాతం వరకు తగ్గించేదిగా ఉండాలని నొక్కి చెప్పారు. భవిష్యత్ లో ఆటో పరిశ్రమను ప్రభావితం చేసే ధోరణులపై ఈ రౌండ్ టేబుల్ విస్తృతంగా చర్చలు జరిపించింది. అవి నూతనంగా ఆవిర్భవిస్తున్న మార్కెట్లు, వాతావరణం వేడెక్కడం, చమురుపై ఆధారపడడం, త్వరితంగా జనాభా వృద్ధాప్యం కావడం, పట్టణీకరణ, ప్రత్యామ్నాయ రవాణా సదుపాయాలు.

ఈ మార్పులను ఎదుర్కోవాలంటే పరిస్థితిని బాగా అవగాహన చేసుకోవాలి. అలాగే కలిసి పనిచేసేందుకు ఇష్టం వుండాలి. యూరోపియన్ మెటల్ వర్క్స్ ఫెడరేషన్, యూరోపియన్ అసోసియేషన్ ఆఫ్ ఆటోమోటివ్ సప్లయర్స్ సంయుక్త ప్రాజెక్టు అయిన ఆటోమోటివ్ పరిశ్రమలో మార్పు కోసం పనిచేసే యూరోపియన్ భాగస్వామ్యం పునర్వ్యవస్థీకరణ దుష్ప్రభావాలను నివారించేందుకు ఒక త్వరగా హెచ్చరిక చేసే వ్యవస్థను నాణ్యతతో కూడిన ఉపాదులను కల్పించేందుకు ఒక నిలకడైన పరిశ్రమను నిర్వహించే లక్ష్యంతో ఏర్పాటు చేయబడింది.

“ఆటోమోటివ్ పరిశ్రమ నిర్మాణాలలో మౌలికమైన మార్పు రావాల్సిన అవసరం వుంది. ఇది ఈ ఉత్పత్తుల నిర్మాణంలోనే గాక, యజమానులు, యూనియన్ల మధ్య సామాజిక సంబంధాల నిర్మాణంలో కూడా వుండాలని ఈ చర్చపై మోడరేటర్ గా వ్యవహరించిన బ్యారీ బ్లూస్టోర్న్ చర్చను ముగిస్తూ అన్నారు. ఆయన అమెరికా నార్త్ ఈస్టర్న్ యూనివర్సిటీలో రాజకీయ అర్థశాస్త్ర ప్రొఫెసర్ గా ఉంటున్నారు.

ప్రపంచ ఉపాదుల సంక్షోభం పై ఐఎల్ఓ ఉన్నతస్థాయి సమావేశం జెనీవాలో జూన్ 15, 16 తేదీలలో, ఐఎల్ఓ మహాసభ సందర్భంగా జరుగుతోంది. ఈ సమావేశం ఉపాదుల సంక్షోభాలతో వ్యవహరించేందుకు పరిశ్రమ, సంస్థ స్థాయి వ్యూహాలతోపాటు ఒక ప్రపంచ ఉపాధుల ఒప్పందాన్ని రూపొందించేందుకు కృషి చేస్తుంది.

“ప్రతిపాదిత ప్రపంచ ఉపాదుల ఒప్పందం - ఉపాదుల పూర్వస్థితికి చేరుకోవడాన్ని వేగవంతం చేసేందుకు, అవకాశాలు లేని బృందాలకు నిర్దిష్టమైన చర్యల ద్వారా ఉపాదులకు సర్వపరివ్యాప్త అవకాశాన్ని కల్పించేందుకు సామాజిక భద్రతా వర్తింపును విస్తృతపరుస్తూ భద్రతను మరింతగా పెంచే లక్ష్యాలతో ఉంటుందని సోమావియా తెలియజేశారు.

◆ ◆ ◆

బండచాకిరీ!

రోజుకు 16 గంటలపాటు పని
భారత్ లో 'వెట్టి'కింద నలుగుతున్న కార్మికులు
ఐఎల్ఓ నివేదికలో వెల్లడి



వేతన వ్యవస్థలో పారదర్శకత లేకపోవడం వల్ల నచ్చిన చోట పని చేసే స్వేచ్ఛ లేక భారత్ లోని వెట్టిచాకిరీ కార్మికులు నలిగిపోతున్నారని అంతర్జాతీయ కార్మిక సంస్థ (ఐఎల్ఓ) ఆందోళన వ్యక్తం చేసింది. తన తాజా నివేదికలో ఈ 'బలవంతపు చాకిరీ'లోని వికృత కోణాన్ని ఆవిష్కరించింది. ముఖ్యంగా తమిళనాడులో రోజుకు 16 గంటలపాటు కార్మికులు బండచాకిరీ చేస్తున్నారని తెలిపింది. చేనేత పరిశ్రమలు, రైసు మిల్లులతోపాటు ఇసుక బట్టీలు, క్వారీయింగ్ లో వీరు ఎక్కువగా ఉన్నారని పేర్కొంది. “ముందస్తు వేతనాలు, రుణాలు ఇవ్వడం వల్ల వెట్టిచాకిరీ కార్మికులతోపాటు ఒక్కోసారి వారి కుటుంబాలు కూడా తమకు నచ్చిన చోట పనిచేసే స్వేచ్ఛను కోల్పోతున్నాయి” అని చెప్పింది. ముఖ్యంగా తమిళనాడులో ఈ పరిస్థితి ఎక్కువగా ఉందని తెలిపింది. ఈ దురాచారాన్ని రూపుమాపేందుకు కేంద్ర ప్రభుత్వం, తమిళనాడు అధికార యంత్రాంగంతో కలిసి పనిచేస్తున్నట్లు పేర్కొంది. ముందస్తు వేతన వ్యవస్థను మరింత పారదర్శకంగా చేయడంతోపాటు సామాజిక భద్రత కల్పన, మెరుగైన పని పరిస్థితుల వల్ల దీన్ని కొంతమేర తగ్గించవచ్చని తెలిపింది. “పంజాబ్ లో కొంతమేర పురోగతి సాధించాం. ఇసుక బట్టీల్లో కార్మిక యూనియన్లు రావడం వల్ల వారి వేతనాలు, జీతాలు మెరుగయ్యాయి. వైద్య సదుపాయాలూ సమకూరాయి. తమిళనాడులో పరిశ్రమలకు కార్మికులను సమకూర్చే వ్యక్తులు సుమారు ఏడు నెలల వేతనాలను వీరికి ముందుగానే చెల్లిస్తారు. ఆ సమయంలో వారికది చాలా పెద్దమొత్తంలా కనిపిస్తుంది. చివరిలో మిగిలిన వేతనాలను ఇచ్చేటప్పుడు. వారు చేసిన పనికంటే, ఎక్కువ మొత్తాన్నే చెల్లించామన్న భ్రమను కార్మికులకు కల్పిస్తారు. దీంతో వారు తదుపరి సీజన్ లో కూడా అదే బట్టీకి వచ్చేలా చేస్తారు” అని ఐఎల్ఓ నివేదిక పేర్కొంది.

● ద్రవ్యోల్బణం తగ్గినా ధరలెందుకు పెరుగుతున్నాయి? ●

ధరల పెరుగుదలనే ద్రవ్యోల్బణం అంటారని, ద్రవ్యోల్బణం తగ్గి చర్యలు తీసుకుంటే ధరలు కంట్రోలు అవుతాయని కాకమ్మ కథలు చెప్పారు మన పాలకులు. కాని ద్రవ్యోల్బణం సుమారు 0% శాతానికి పడిపోయినా ధరలెందుకు తగ్గలేదో? పరిశీలించాల్సిన అవసరమున్నది.

నిత్యావసర వస్తువులైన పప్పులు, బియ్యం, తృణధాన్యాలు, కూరగాయలు, పండ్ల ధరలు మండిపోతున్నాయి. ద్రవ్యోల్బణం 0.27%కు పడిపోయిందని ప్రభుత్వం చెబుతున్నది. ధరల వాస్తవిక పరిస్థితితో సంబంధం లేకుండా ద్రవ్యోల్బణ స్థాయి ఎందుకు దిగజారుతున్నాదో అధ్యయనం చేయాలి.

ద్రవ్యోల్బణం (ఇన్ ఫ్లేషన్) ధరల పెరుగుదల వేగాన్ని సూచిస్తుంది. ద్రవ్యోల్బణం పెరిగిన శాతాన్ని బట్టి ధరలు పెరుగుతుందా. ధరలు నిరంతరం తగ్గుతూ ద్రవ్యోల్బణం సూచి జీరో శాతం కన్నా తక్కువకు పడిపోతే దానిని ప్రతిద్రవ్యోల్బణం (డిఫ్లేషన్) పరిస్థితిగా పేర్కొంటారు. ఆర్థిక వ్యవస్థ తీవ్ర మందగమనంలో వున్నప్పుడు ఈ పరిస్థితి ఏర్పడవచ్చు. ద్రవ్యోల్బణం జీరో శాతం లేదా మైనస్ స్థాయిలో వున్నప్పటికీ ధరలు పడిపోవడం వల్లే ఈ పరిస్థితి ఏర్పడిందని చెప్పటానికి వీలు లేనప్పుడు ద్రవ్యోల్బణం రాహిత్యంగా పేర్కొంటారు. స్తబ్ధపరిస్థితి, ద్రవ్యోల్బణం రెండు కలిసి స్టాగ్ ఫ్లేషన్ కు దారి తీస్తాయి. ఆర్థిక వృద్ధిరేట్లు తీవ్రంగా మందగించడం, ధరలు పెరిగిపోవడం వంటి స్థితిని కూడా స్టాగ్ ఫ్లేషన్ గా పేర్కొంటారు. **వృద్ధిరేట్లలో పెరుగుతున్న అనిశ్చితి !**

ప్రపంచ ఆర్థిక సంక్షోభం అనేక దేశాల ద్రవ్యపరమైన ఆస్తుల విలువను, బాండ్ మార్కెట్లను, తనఖా విలువలను కుంచించుకు పోయేలా చేసిందని, దాదాపు 50 లక్షల కోట్ల డాలర్ల మేరకు ఆస్తులు హరించుకుపోయాయని, ఇటీవలే 'ఆసియా అభివృద్ధి బ్యాంకు' తెలియచేసింది. అంతర్జాతీయ వ్యాపారం గత 80 ఏళ్ళలో ఎప్పుడూ ఎరుగనంత భారీ క్షీణతను నమోదు చేయనుందని, అభివృద్ధి చెందుతున్న 116 దేశాలలో 94 దేశాల ఆర్థిక వృద్ధి మందగించిందని, ప్రత్యేకించి ఎగుమతి సంస్థలు, భవన నిర్మాణము, గనులు, వస్త్రాత్పత్తి వంటి ముఖ్యమైన రంగాలు మాంద్యానికి లోనయ్యాయని, శారతదేశం వంటి దేశాలలో రత్నాభరణాలు, వాహన తయారీ, జౌళి, ఇన్ ఫర్మేషన్ టెక్నాలజీ రంగాలలో లక్షలాది మంది ఉద్యోగాలు కోల్పోయారని "ప్రపంచ బ్యాంకు" తాజా నివేదిక చెబుతుంది. అమెరికాలో ఆర్థిక వృద్ధి రేటు 2008 సం॥ 4వ త్రైమాసికంలో అత్యంత క్షీణ స్థాయికి అంటే మైనస్ 6.3 శాతానికి పడిపోయినట్లు 'బ్యూరో ఆఫ్ ఎకనమిక్ ఎనాలసిస్' తెలిపింది. 2009లో ప్రపంచ ఆర్థిక వృద్ధి పతనం కానుందని, ప్రపంచ జి.డి.పి 0.5-1% స్థాయికి పతనం అయ్యే అవకాశం వుందని పేర్కొంది. భారత్ వంటి వర్ధమాన దేశాల మార్కెట్లు అధిక సరుకు ధరలు, ఆర్థిక ఇబ్బందులు,

బలహీనమైన అంతర్జాతీయ డిమాండ్ల కారణంగా దెబ్బతింటున్నాయని పేర్కొంది.

భారతదేశ స్థూల జాతీయోత్పత్తి రేటు 5% మించదని అంతర్జాతీయ రేటింగ్ సంస్థ మూడీస్ పేర్కొంది. భారతదేశ ఆర్థిక వ్యవస్థ ఎప్పుడైనా ప్రతిద్రవ్యోల్బణ పరిస్థితిలోకి దిగజారే సంకేతాలు ప్రస్తుతంగా కనిపిస్తున్నాయి. పారిశ్రామికోత్పత్తి 0.5 శాతం ప్రతికూల వృద్ధిని నమోదు చేయడం ఆందోళన చెందే పరిణామం. ఆర్థిక మాంద్యం నేపథ్యంలో ఉత్పత్తి తగ్గి ఈ పరిణామాలు లక్షలాది మంది ఉద్యోగాలు కోల్పోయే పరిస్థితి దారితీసింది. ఇప్పటికే తీవ్రంగా పతనమైన ఎగుమతులు, పారిశ్రామిక ఉత్పత్తి రంగాలే కాక కీలకమైన మౌళికరంగ పరిశ్రమలు కూడా వృద్ధి రేటు దిగజారి 1.4%కు పడిపోయాయి. ముడి చమురు, పెట్రోలియం రిఫైనరీ ఉత్పత్తులు, బొగ్గు, విద్యుత్తు, సిమెంట్, ఉక్కు వృద్ధిరేటు గత ఆర్థిక సంవత్సరాలతో పోల్చినప్పుడు పూర్తిగా దిగజారింది. పారిశ్రామికోత్పత్తి సూచీ (ఐ.ఐ.పి)కి పరిగణించే 17 రంగాలలో 12 రంగాల వృద్ధిరేటు క్షీణించింది.

అందుబాటులో లేకుండా పోతున్న నిత్యవసర వస్తువులు

మార్చి 14వ తేదీతో ముగిసిన వారంతో, ద్రవ్యోల్బణం 3దశాబ్దాల కనిష్ట స్థాయికి పడిపోయి. 0.27గా నమోదు అయింది. 2000లో 6.7%, 2001, 2002, 2003, సం॥లలో 5.4%, 2004లో 3.8%, 2005, 2006 సం॥లలో 4.2%, 2007లో 5.3%గా ద్రవ్యోల్బణం నమోదు అయింది. గత ఏడాది ఆగస్టు 2వ తేదీతో ముగిసిన వారంలో 12.91% గరిష్ట స్థాయిలో ద్రవ్యోల్బణం ఉండటం గమనార్హం. ద్రవ్యోల్బణం తగ్గిందని ప్రభుత్వం చెబుతున్నప్పటికీ, కిలో బియ్యం 30/- నుండి 35/- రూపాయల వరకు, కందిపప్పు రూ. 52/-, పెసరపప్పు రూ. 52/-లు, చింతపండు రూ. 50/-లు, ఎండుమిర్చి రూ. 60/- స్థాయికి చేరి గతంలో ఎన్నడూ లేని విధంగా నిత్యావసర వస్తువుల ధరలు మండుతున్నాయి. ధరల పెరుగుదల అదుపు తప్పి, అల్పదాయ, మధ్యతరగతి ప్రజానీకంపై ధరల పెరుగుదల ప్రభావం విపరీతంగా పడుతున్నప్పటికీ, ప్రభుత్వం ధరల అదుపుకు చర్యలు తీసుకోకపోగా, ద్రవ్యోల్బణం తగ్గిందని అని నిత్యావసర వస్తువుల ధరలు తగ్గుతాయని పేర్కొనడం సామాన్య ప్రజానీకానికి మింగుడు పడని విషయం. ప్రైమరీ ఆర్టికల్ సూచి 1% ఇంధన సూచి 0.8% తగ్గాయని, ప్రభుత్వం ఇటీవల ప్రకటించిన ఉద్దీపన పథకాల ప్రభావం, గతంలో టోకు సూచీ యొక్క హయ్యర్ బేస్ ఎఫెక్ట్ కూడా ద్రవ్యోల్బణం తగ్గడానికి కారణమని ప్రభుత్వం పేర్కొంటోంది.

టోకు, రిటైల్ ధరల సూచి నిర్మాణము లోపభూయిష్టము

0.27%కు అంటే దాదాపు జీరో శాతానికి ద్రవ్యోల్బణం తగ్గిపోయినప్పటికీ, నిత్యావసర వస్తువులు ధరలు తగ్గకపోవడంతో ప్రభుత్వ గణాంకాలకి, ప్రజల వాస్తవ జీవన పరిస్థితికి పొంతన

కుదరడంలేదు. నిత్యావసర వస్తువులైన బియ్యం, పప్పులు, తృణధాన్యాలు వంటి వాటి ధరలు ఎలా పెరుగుతున్నాయో చెప్పనక్కరలేదు. ఈ సందర్భంగా టోకు ధరల సూచి, వినియోగ ధరల సూచిని రూపొందించడంలో వున్న లోపభూయిష్ట పద్ధతి మరోసారి చర్చనీయాంశమవుతోంది. గత దశాబ్ద కాలంలో ప్రజల వినియోగ అలవాట్లలో పెనుమార్పులు వచ్చినప్పటికీ, ప్రజల ఖర్చులో సర్వీసు రంగం ముఖ్యపాత్ర నిర్వహిస్తున్నప్పటికీ ఈ అంశాలను ధరల సూచీలను రూపొందించడంలో విస్మరించడమే ఈ అంతరాల ఆంతర్యం.

వినియోగదారుల ధరలసూచీని పరిగణలోకి తీసుకోకుండా టోకు ధరల సూచీని ఆధారంగా చేసుకొని ద్రవ్యోల్బణాన్ని లెక్కించడం వల్ల కూడా ద్రవ్యోల్బణ స్థాయి నిత్యావసర వస్తువుల ధరల వాస్తవికతను ప్రతిబింబించలేకపోతోంది. ద్రవ్యోల్బణాన్ని కేవలం 435 వస్తువుల ప్రాతిపదికగా మాత్రమే గణిస్తున్నారు. దేశ స్థూల జాతీయోత్పత్తిలో 60%నికి పైగా వాటా కలిగిన సేవల ధరలను ఈ గణనలోకి తీసుకోకపోవడం ఈ వ్యత్యాసాలకు ఒక కారణం. టోకు ధరల సూచీలో నిత్యావసర వస్తుసామాగ్రికి 22% ప్రాధాన్యం ఇస్తే, యంత్ర నిర్మిత వస్తువులకు 63%నికి పైగా వాటా కలిగిన సేవల ధరలను ఈ గణనలోకి తీసుకోక పోవడం ఈ వ్యత్యాసాలకు ఒక కారణం. చిల్లర ధరల సూచీల రెండింటి నిర్మాణంలోను లోపాలున్నాయి. టోకు ధరల సూచీలో ఆహార వస్తువులకు ఇచ్చే వెయిటేజీ 15.4 శాతంగా వుండటం, పేపరు, రబ్బరు, రసాయనాలు వంటి 318 రకాల వస్తువులకు ఇచ్చే వెయిటేజీ 63 శాతంగా వుండటం కూడా ఈ తేడాలకు కారణం. ఉత్పత్తి తగ్గడం, డిమాండ్ కొరవడటం, ఆర్థిక వ్యవస్థ వెనుకబాటులో వుండటం, తుది సరుకు కంటే ముడి సరుకు ధర తగ్గడం వంటి కారణాల రీత్యా ద్రవ్యోల్బణం తగ్గినట్లు కనబడుతున్నప్పటికీ వాస్తవంగా ధరలు మాత్రం తగ్గలేదు.

గత ఏడాది టోకు ధరల సూచీ ఎక్కువగా వున్నందువల్ల, ఆ హయ్యర్ బేస్ ఎఫెక్ట్తో పోల్చుకుంటే ప్రస్తుత ద్రవ్యోల్బణ రేటు భారీగా తగ్గినట్లు కనపడుతుందని ప్రభుత్వం వివరిస్తుంది. ఒక విధంగా చెప్పాలంటే ధరలు తగ్గడం వల్ల కాకుండా ఇది ఉత్పాదక వ్యయం తగ్గడం వల్ల ఏర్పడిన పరిస్థితిగా పేర్కొనవచ్చు. ధరల పెరుగుదల ద్వారా నిజవేతనాలపై పడే ప్రభావాన్ని సరిచేసేదిగా కన్సూమర్ ప్రైస్ ఇండెక్స్ వుండాలని, వివిధ వస్తువులకు ఇస్తున్న వెయిటేజీ ఏవిధంగా వుందో, వాటికి ప్రాతిపదిక ఏమిటో పారదర్శకత వుండాలని, నిత్యావసర వస్తువులకు సరియైన వెయిటేజీ ఇవ్వని పరిస్థితిని ఏర్పడితే ధరల పెరిగినప్పటికీ కన్సూమర్ ప్రైస్ ఇండెక్స్లో మార్పు వుండదని, ఫలితంగా డి.ఎ. పెరగక పోవడం వంటి పరిణామాల వల్ల నిజవేతనాలపై ధరల ప్రభావం తీవ్రంగా పడుతుందని కన్సూమర్ ప్రైస్ ఇండెక్స్లో మార్పులు చేసే సందర్భంగా సిఐటియు ప్రభుత్వానికి రిప్రజెంట్ చేసిన విషయం ఈ సందర్భంగా గమనార్హం. ఐ.యం.ఎఫ్.కు, ప్రపంచ బ్యాంకుకు తదితర ఆర్థికరంగ విశ్లేషణలకు ఉపయోగ

పడేలాగా ద్రవ్యోల్బణానికి సంబంధించిన సమాచారాన్ని, దేటాను ప్రభుత్వం మలుచుకుంటోందే తప్ప ప్రజల వాస్తవ పరిస్థితి ప్రతిబింబించే విధంగా ఈ లెక్కలు వుండటంలేదు.

ప్రతి ద్రవ్యోల్బణంతో ఆర్థిక వ్యవస్థకు పొంచివున్న ప్రమాదం!

తొలి ప్రపంచ యుద్ధ సమయంలో బ్రిటన్ 10%, 1930 సం॥లో ఆర్థికమాంద్యం సందర్భంగా అమెరికాలో 103, 1997లో ఆసియా ఆర్థిక సంక్షోభం వల్ల హాంకాంగ్ వంటి దేశాలు, 1990లో జపాన్ వంటి దేశాలు ప్రతిద్రవ్యోల్బణానికి గురైనప్పుడు కూడా ఆయా దేశాల ఆర్థిక వ్యవస్థలు తీవ్ర ఒడిదుడుకులు ఎదుర్కొన్నాయి. మనదేశంలో కూడా 1976లో ప్రతి ద్రవ్యోల్బణ పరిస్థితి ఏర్పడినప్పుడు ఆ పరిస్థితిని నివారించడానికి డిమాండ్ను సృష్టించే చర్యల ద్వారా ప్రభుత్వం ఆ స్థితినుండి బయటపడే ప్రయత్నం చేసింది. ప్రస్తుతం కూడా అమెరికాలో 0.00%, జపాన్లో 0.00%, భారత్లో 0.27%, జర్మనీ, చైనా, కెనడా, 1%గా ద్రవ్యోల్బణం నమోదు అయింది. ఒక వేళ ద్రవ్యోల్బణం జీరో స్థాయి కన్నా దిగి ప్రతి ద్రవ్యోల్బణ పరిస్థితి ఏర్పడి కొద్ది కాలం కొనసాగితే ఇది ఆర్థిక వ్యవస్థకు తీవ్ర విఘాతం కలిగిస్తుంది.

రిజర్వ్ బ్యాంక్ సహితం ద్రవ్యోల్బణ స్థాయిపై వేసిన అంచనాలు తలక్రిందులు అవుతున్నాయి. మరోసారి రిజర్వ్ బ్యాంకు కీలక వడ్డీరేట్లను తగ్గించే చర్యలను తీసుకోవలసి వస్తుందని భావిస్తున్నారు. ప్రతి ద్రవ్యోల్బణం వున్నప్పుడు ప్రజలు ఖర్చుకు వెనుకాడటమే కాక కొన్న వస్తువుల విలువ భవిష్యత్తులో దిగజారుతాయనే అంచనాతో వుండటంచేత కూడా ఇబ్బందులు ఏర్పడతాయి. ప్రజల్లో ఖర్చును వాయిదా వేసే తత్వం పెరుగుతుంది. కంపెనీలు ఉత్పత్తి, పెట్టుబడి పథకాలు, ఉద్యోగాలలో కోతను విధిస్తాయి. సాధారణంగా ఇటువంటి పరిస్థితులలో ప్రభుత్వాలు నోట్లను ఎక్కువగా ముద్రించడం, వడ్డీ రేట్లను తగ్గించడం, ప్రజలకు ఋణలభ్యత పెంచడం, మనీ సర్క్యులేషన్ పెంచేందుకు కాఫలసిన చర్యలు తీసుకోవడం, వివిధ రంగాలకు ఉద్దీపన పథకాలు ప్రకటించడం వంటి చర్యలకు పూనుకుంటాయి.

ఉద్దీపన పథకాలు ఉట్టి గ్యాస్ !

ప్రపంచ ఆర్థిక సంక్షోభ పరిస్థితి నుండి బయటపడటానికి వివిధ దేశాల ప్రభుత్వాలు రంగాలవారీగా పలు ఉద్దీపన పథకాలను ప్రకటిస్తున్నాయి. మనదేశంలో కూడా ఇప్పటికే మొత్తం ఆర్థిక వ్యవస్థకు సంబంధించి మూడు ఉద్దీపన పథకాలు, మధ్యంతర విదేశీ వాణిజ్య ప్రకటన సందర్భంగా ఎగుమతి రంగానికి కొంత ఉద్దీపన పథకాన్ని ప్రభుత్వం ప్రకటించింది. దీనిలో భాగంగా రెండు వేలకోట్ల రూపాయల ప్రణాళికా వ్యయాన్ని పెంచడంతో పాటు ఎక్సైజ్, సర్వీసు పన్నులు రెండు శాతం తగ్గించారు. వ్యాట్లో నాలుగు శాతం తగ్గుదల ప్రకటించారు. అయినప్పటికీ పారిశ్రామిక అభివృద్ధి రేటులో గాని, ఎగుమతుల్లో గాని దేశ ఆర్థిక వ్యవస్థ అభివృద్ధిలో గాని మార్పురావడం లేదు. గత రెండు నెలల్లో మనదేశంలో నిధుల లభ్యత కోసం, పెట్టుబడుల కోసం 44 కంపెనీలకు చెందిన ప్రమోటర్లు 50,474 కోట్ల రూపాయ

విలువైన షేర్లను తనఖా పెట్టినట్లు సమాచారం వెల్లడైంది. ప్రపంచంలో 50 శాతం పైగా కంపెనీలు పెట్టుబడుల కోసం వాటాలను ఉపసంహరించుకోవడానికి సిద్ధంగా వున్నట్లు ఇటీవల నిర్వహించిన ఒక అధ్యయనంలో వెల్లడైంది. మనదేశంలోనే ప్రత్యక్షంగా 5 లక్షల మందికి పైగా ఉద్యోగాలు కోల్పోగా, పరోక్షంగా కోటి మంది ఉపాధి లేమిని ఎదుర్కొంటున్నారు.

ప్రభుత్వం ప్రకటించిన ఉద్దీపన పథకాలు కార్పొరేట్ కంపెనీలకు మాత్రమే ఉపయోగపడేలా వున్నాయి తప్ప, సంక్షోభం మూల కారణాలు పరిష్కరించడానికి గాని, సామాన్య ప్రజల కొనుగోలు శక్తిని పెంచడానికి గాని నిర్దేశించినవిగా లేవు. సాధారణ ప్రజల కొనుగోలు శక్తి పెరిగితేనే మార్కెట్లో డిమాండ్ పెరిగి ఆర్థిక వ్యవస్థకు అసలైన ఉద్దీపన ఏర్పడుతుంది తప్ప, కంపెనీల కోసం ప్రకటించిన ఉద్దీపనల వల్ల ఆర్థికాభివృద్ధి జరగదు. బ్యాంకులు ఆర్థిక వ్యవస్థకు అవసరమైన మేరకు ఋణాలను అందించి, నగదు లభ్యతను పెంచాలన్న లక్ష్యంతో రిజర్వ్ బ్యాంకు ఈ ఒక్క ఆర్థిక సంవత్సరంలోనే 21 సార్లు కీలక వడ్డీరేట్లను సవరించి రికార్డు సృష్టించింది. వడ్డీరేటు తగ్గించడంతో పాటు, నిధుల కొరత ఏర్పడకుండా చూసేందుకు క్యాష్ రిజర్వ్ రేషియో, స్టాట్యుటరీ రిజర్వ్ రేషియో, రెపో, రివర్స్ రెపోరేట్లు, బ్యాంకు రేట్లు, సేవింగ్స్ బ్యాంక్ రేట్లు వంటివి తగ్గించినప్పటికీ, ఉద్దీపన పథకాలు ప్రకటించినప్పటికీ ఆర్థిక వ్యవస్థలో ఆశించిన ఫలితాలు రావడం లేదు.

ప్రజల కొనుగోలు శక్తిని పెంచడం, వ్యవసాయ, గ్రామీణాభివృద్ధి ప్రత్యామ్నాయం!

ప్రజల కొనుగోలు శక్తిని పెంచి దేశీయ డిమాండ్ ని ప్రోత్సహించడమే ఈ పరిస్థితులకు సరియైన ప్రత్యామ్నాయం. కంపెనీలకు కాక, రంగాలకు ప్రత్యేక ప్యాకేజీ ప్రకటించడంతోపాటు, ఉద్యోగాలు, వేతనాలలో కోతలు నివారించడం ప్యాకేజీలలో అంతర్భాగం కావాలి. వ్యవసాయము, గ్రామీణాభివృద్ధి, నీటి పారుదల, గ్రామీణమౌలిక సదుపాయాల అభివృద్ధిపై ప్రభుత్వం ప్రత్యేక దృష్టి సారించాలి. ప్రజాపంపిణీ వ్యవస్థను మరింత పటిష్ట పరచాలి.

మరిన్ని నిత్యావసర వస్తువులను ప్రజాపంపిణీ వ్యవస్థ ద్వారా ప్రజలకు అందించే వ్యవస్థను రూపొందించాలి. నిత్యావసర వస్తువుల ఫార్వర్డ్ ట్రేడింగ్ నిషేదించాలి. నిత్యావసర వస్తువులపై సబ్సిడీని పెంచాలి. నిత్యావసర వస్తువులపై పన్నుల భారాన్ని కూడా తగ్గించాలి. నిత్యావసర వస్తువుల ధరలు పెరగకుండా చూడటానికి ధరల స్థిరీకరణ నిధిని ఏర్పాటు చేయాలి. సరుకులను అక్రమంగా నిల్వచేసి కృత్రిమ కొరత సృష్టించే వారిపై కఠిన చర్యలుతీసుకోవాలి. దేశ ఆర్థిక రంగానికి వ్యవసాయ రంగమే తిరిగి ఊతమిచ్చే పరిస్థితి నెలకొనివుంది. వ్యవసాయ ఉత్పత్తుల దిగుబడి పెరిగితేనే ఆహార ఉత్పత్తుల ధరలు తగ్గుతాయని, గ్రామీణ ప్రాంతాల వస్తువినియోగం పెరుగుతుందని తద్వారా పారిశ్రామిక రంగాభివృద్ధికి ఊతం ఏర్పడుతుందని ఆర్థిక నిపుణుల అంచనా. కాబట్టి ప్రభుత్వం ఆదిశగా చర్యలు తీసుకోవాలి.

వినిమయ ధరల సూచిక

(బేస్ 2001 = 100)

సెంటర్ సీరిస్	డీశంబర్	జనవరి	ఫిబ్రవరి	మార్చి
హైదరాబాద్	141	145	145	145
గుంటూరు	151	153	153	165
విశాఖపట్నం	142	141	141	142
వరంగల్	154	156	156	160
విజయవాడ	144	147	147	149
గోదావరి ఖని	162	161	161	162
రాష్ట్ర సీరిస్				
విజయనగరం	151	155	155	156
రాజమండ్రి	154	158	158	159
జగ్గయ్యపేట	154	159	159	160
తిరుపతి	148	152	152	153
కొత్తగూడెం	147	151	151	152
నిజామాబాద్	156	160	160	161
ఆలిండియా	147	148	148	148
ఎ.పి.	150	153	153	154

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

షేర్ మార్కెట్ ఆనందం వెనుక

అది శనివారం మే 16వ తారీఖు. సాయంత్రానికల్లా ఎన్నికల ఫలితాలు వచ్చేశాయి. వామపక్ష పార్టీల మద్దతు లేకుండానే కాంగ్రెసు నాయకత్వంలో యుపిఎ ప్రభుత్వం ఏర్పడబోతుందని తేలిపోయింది. ఇక బొంబాయి స్టాక్ మార్కెట్ కు పట్ట పగ్గాలు లేకుండా పోయాయి. శని, ఆదివారాలు మార్కెట్ వుండదు. సోమవారం 18వ తారీఖు ఉదయం తెరవగానే కొన్ని సెకండ్లలో మార్కెట్ మీదపడి షేర్లు తెగకొనేశారు. బొంబాయి స్టాక్ మార్కెట్ ఇండెక్స్ (బి.ఎస్.ఇ) ఉన్న పళాన అ మాంతంగా 2111 పాయింట్లు పెరిగింది. ఇది సహజసిద్ధమయిన పెరుగుదల కాదు. అందుకని నిర్వాహకులు రెండు గంటలపాటు లావాదేవీలను నిలిపేశారు. షేర్ల విలువ పెరిగితే మార్కెట్ కట్టేయటం చరిత్రలో ఇదే మొదటిసారి.

రాజకీయాలకి "సెన్సిటివ్"

మన ఒంట్లో ఉన్న వేడిని కొలవటానికి ధర్మా మీటరు వాడతాం. బొంబాయి స్టాక్ మార్కెట్ లో ఎక్కువ లావాదేవీలు జరిగే 30 కంపెనీల వాటాల విలువ సరాసరి పెరుగుదల, తరుగుదలను కొలవటానికి సెన్సెక్స్ వుంది. సెన్సిటివ్ ఇండెక్స్ కు పొట్టి పదమే సెన్సెక్స్. సెన్సిటివ్ అంటే సున్నితం. ఊరికూరికనే ప్రతిక్రియ చూపించటం. బియస్ ఇ ఇండెక్స్ (సూచిక) దేనికి సెన్సిటివ్?

మామూలు సూత్రం ప్రకారం అయితే ఆయా కంపెనీల నడవడిక, లాభనష్టాలు, భవిష్యత్తులను బట్టి వాటి వాటాల విలువలో మార్పులు రావాలి. ఆ ప్రకారమే ఇండెక్స్ తరుగుదలా, పెరుగుదలా వుండాలి. స్టాక్ మార్కెట్ లో విదేశీ పెట్టుబడుల హవా మొదలయిన తర్వాత, దీంతో బాటు ఇంకా అనేక కారణాలు మార్కెట్ ను నడిపిస్తున్నాయి. క్రమంగా ఇతర కారణాలకే ప్రాధాన్యత పెరిగింది.

బ్రిటిషువాడు ఒకప్పుడు మనల్ని పరిపాలించాడు. వాడుపోయిన తర్వాత మన ఇష్టమొచ్చిన పద్ధతిలో దేశాన్ని నడిపించుకున్నాం. సరళీకరణ విధానాలు వచ్చిన తర్వాత దీంట్లో మళ్ళీ కొద్దిగా మార్పు వచ్చింది. విదేశీయులు, ప్రత్యేకించి అమెరికా వాళ్ళు మన ఆర్థిక విధానాల గతిని మార్పించటం మొదలు పెట్టారు. వాళ్ళకి బొంబాయి స్టాక్ మార్కెట్ ఒక సాధనంగా దొరికింది.

విదేశీ పెట్టుబడిదార్లు తమకు ఇష్టమయిన ప్రభుత్వం కేంద్రంలో ఏర్పడితే స్టాక్ మార్కెట్ లో అమాంతం పెట్టుబడులు పెట్టేసి ఇండెక్స్ ను ఆకాశం వైపు పరిగెత్తించటం ద్వారా తమ సంతోషాన్ని ప్రకటిస్తారు. మే 18న అదే జరిగింది. వామపక్షాల మీద ఆధారపడకుండానే స్వంత బలంతో కాంగ్రెసు నాయకత్వాన ప్రభుత్వం ఏర్పడింది. తమకు లాభం తెచ్చిపెట్టే సంస్కరణలన్నీ ఇక అమలయిపోతాయని వాటి ఆనందం.

విదేశీ పెట్టుబడిదార్లు 2004లో, ఇదే మే 17న షేర్ మార్కెట్ ను పడగొట్టారు. వామపక్షాల మీద ఆధారపడి ప్రభుత్వం ఏర్పడటం వాళ్ళకు ఇష్టం లేదు. ఎన్.డి.ఎ ప్రభుత్వం మొదలు పెట్టిన సంస్కరణలను తాము కొనసాగిస్తామని మన్మోహన్ సింగ్ హామీ ఇచ్చిన తర్వాతనే వాళ్ళు శాంతించారు. ఒక విధంగా ఇది రాజకీయ బ్లాక్ మెయిలింగ్. అందుకని బొంబాయి స్టాక్ మార్కెట్ సెన్సెక్స్ విదేశీ పెట్టుబడిదార్ల రాజకీయాలకు స్పందించటం నేటి వాస్తవం.

ఆలోచనలపై ప్రభావం

“ఈ రోజు చూడటానికే బతికి ఉన్నానని నా పిల్లలకు చెప్పొచ్చు”. ఇదీ షేర్లు మార్కెట్ 2111 పాయింట్లు పెరిగిన మే 18న ఒక బ్రోకరు స్పందన. బ్రోకర్లేకాదు, మధ్య తరగతి ప్రజల పైన కూడా షేర్ మార్కెట్ ప్రభావం వడుతుంది. తేలికగా డబ్బులు సంపాదించవచ్చనే భావనను షేర్ మార్కెట్ కలగజేస్తుంది. ఆ తరువాత చేతులు కాలుస్తుంది.

షేర్ మార్కెట్ ఒక జాదూరిత వ్యాపారం. జూదంలో ఒకరికి లాభం వస్తే, వేరొకరికి నష్టం రావటం సహజం. షేర్ మార్కెట్ ఇండెక్స్ పెరగటాన్ని దేశ అభివృద్ధికి గీటురాయిగా పాలకులు చూపిస్తున్నారు. మెజారిటీగా వున్న పేద ప్రజలకి షేర్ మార్కెట్ లో ఎటువంటి సంబంధంలేదు. అటువంటి పేద ప్రజల

పొదుపును పెన్షన్ పథకాల పేరుతో మార్కెట్ లోకి పెట్టుబడులుగా తరలించే ప్రయత్నం ప్రభుత్వం చేస్తుంది. ఉద్యోగుల పెన్షను, పిఎఫ్ మొత్తాలను కూడా షేర్ మార్కెట్ మింగబోతుంది. ఇక షేర్ మార్కెట్ చుట్టూ ప్రజల ఆలోచనలు తిరిగేలా ప్రభుత్వం చేస్తుంది. పెట్టుబడి దార్లకు కొద్ది కాలంలోనే పెద్ద ఎత్తున లాభాలు వచ్చేట్లు చేయటం దాని లక్ష్యం.

యుపిఎకి ప్రమాదం

వామపక్షాలు అడ్డుపడ్డాయి కాబట్టి 2004-2009 మధ్య ప్రయివేటీకరణ విధానాలను యుపిఎ ప్రభుత్వం అమలు చేయలేకపోయింది. ఎన్.డి.ఎ ప్రభుత్వం లాగా భ్రష్టుపట్టలేదు. దాంతో మరలా తిరిగి అధికారంలోకి వచ్చింది. ఇప్పుడు పరిస్థితి మారింది. వామపక్షాల అడ్డులేదు.

ప్రయివేటీకరణ విధానాలను వేగవంతం చేయమని దేశంలోపట, వెలుపట ఉన్న పెట్టుబడిదార్లంతా వత్తిడి చేస్తున్నారు. మన్మోహన్ సింగ్ ప్రభుత్వం కూడా దానికి సిద్ధంగా వుంది. పైగా షేర్ మార్కెట్ కూడా ప్రభుత్వాన్ని ఎప్పటికప్పుడు బ్లాక్ మెయిల్ చేస్తుంది.

యుపిఎ ప్రభుత్వం తొందరపడి పెట్టుబడిదార్ల బుట్టలో పడితే మాత్రం ఎన్.డి.ఎ ప్రభుత్వం లాగా ప్రజలకు దూరమవుతుంది.

— పి.అజయ్ కుమార్

“శ్రీలంకలో తుడిచిపెట్టుకుపోయిన ఎల్ టి టి ఇ”

శ్రీలంకలో మూడు దశాబ్దాలుగా తమిళ ఈలం కోసం సాగుతున్న సాయుధ పోరాటము అంతిమ దశకు చేరింది. మే 19న ఎల్ టి టి ఇ అధినేత ప్రభాకరన్ తో పాటు అనేకమంది కీలక తమిళ పులులు హతమైనట్లుగా శ్రీలంక సైన్యం ప్రకటించి ఫోటోలు విడుదల చేసింది.

ఎల్ టి టి ఇ ప్రభాకరన్ అనుసరించే సాయుధ పంథాతో మనం ఏకీభవించుకున్నా శ్రీలంకలో తమిళుల సమస్యలను మాత్రము మనం కాదనలేము. శ్రీలంకతో తమిళిలు అనేక ఏళ్ళుగా వివక్షను ఎదుర్కొంటున్నారు. భాష, మతంతో పాటు ఆర్థికపరమైన వివక్షలు వారిని ద్వితీయశ్రేణి పౌరులుగా మార్చివేశాయి. మైనారిటీ జాతిగా కనీసం స్వయం పాలిత ప్రాంతం కావాలనేది వారి కనీస కోరిక. తమిళులలోని అసంతృప్తి నుండి పురుడు పోసుకున్నదే ఎల్ టి టి ఇ.

ఎల్ టి టి ఇని సైనిక బలంతో రాజపక్సే ప్రభుత్వం తుడిచి పెట్టినంత మాత్రాన తమిళుల సమస్య పరిష్కారము కాదు. తమిళుల పట్ల కొనసాగుతున్న అన్ని రకాల వివక్షలను రూపు మాపాలి. తమిళులు ఎక్కువగా నివశించే ప్రాంతాలకు స్వయం ప్రతిపత్తి కల్పించడము ద్వారా సమస్యకు పరిష్కారము చూపాలి రాజపక్సే ప్రభుత్వం. ఆ దిశగా మన కేంద్ర ప్రభుత్వం, అంతర్జాతీయ సమాజం శ్రీలంకపై ఒత్తిడి తేవాలి. అలాకాకుండా వివక్ష అలాగే కొనసాగితే మరికొన్ని హింసాత్మక ఉద్యమాలు రూపు దిద్దుకునే ప్రమాదం పొంచి ఉందనే విషయాన్ని విస్మరించకూడదు.

◆ ◆ ◆

పాలస్తీనా ప్రజలపై యిజ్రాయేల్ ప్రభుత్వం సాగించిన దమన కాండ, గాజాప్రాంత ప్రజలు ఎటూ మెసలకుండా చుట్టూ గోడ నిర్మించి బాధలకు గురి చేసినందుకు తీవ్రంగా స్పందించి యిజ్రాయేల్ తో దౌత్య సంబంధాలు తెంచుకున్న మొదటి వ్యక్తి వెనుజులా అధ్యక్షుడు హ్యూగో ఛావెజ్. ఇజ్రాయేల్ దౌత్య అధికారిని తన దేశం నుండి బహిష్కరించారు. దాని ఆఫీసునీ మూసి వేయించారు.

పాలస్తీనా ప్రజలపై దాడులు చేస్తూ ఇజ్రాయేల్ అమెరికా చేతిలో పావుగా వ్యవహరిస్తుందని ఛావెజ్ తీవ్రంగా విమర్శించారు. ఇప్పుడు పాలస్తీనాతో దౌత్య సంబంధాలు ప్రారంభించారు. ఇరుదేశాల మధ్య ఒప్పందాలు జరిగినవి. రాజధాని కారకాస్ లో పాలస్తీనా ఎంబసీని తెరిచారు. పాలస్తీనా ప్రజలకు నమ్మకమైన మిత్రులమని ఛావెజ్ స్పష్టంచేశారు.

◆ ◆ ◆

అమెరికా ఆధిపత్యాన్ని సవాలు చేస్తూ దానికి ప్రత్యామ్నాయం గా లాటిన్ అమెరికాదేశాలు బోలివేరియన్ ప్రత్యామ్నాయం ఆల్బాపేరుతో సమావేశం ఏర్పాటు చేశారు. వెనిజులాకు

ఈశ్యానంగా ఉన్న సూకి రాష్ట్ర రాజధాని కుమన నగరంలో ఏప్రిల్ 17 నుండి 19 వరకు సమావేశం జరిగింది.

ఆల్బాలో బొలివియా, క్యూబా, డొమినికన్, హోండురాస్, నికరాగ్వా, వెనిజులా దేశాలు సభ్యదేశాలుగా వున్నాయి, పెరాగ్వేను కూడ ఆహ్వానించారు. సభ్యదేశాలన్నిటికీ కలిపి వుమ్మడి కరెన్సీని ఏర్పాటు చేసినట్లు ప్రకారం న్యాయస్థానాన్ని ఎదుర్కోవాల్సి వుంటుందన్నారు.

◆ ◆ ◆

అణు ఇంధన ఉత్పత్తి కర్మాగారాన్ని ఇరాన్ అధిక్షుడు అహ్మద్ నెజాద్ ఏప్రిల్ 9వ తేదిన ప్రారంభించారు.

అణ్వాయుధాలు రహస్యంగా తయారు చేస్తున్నదంటూ అమెరికా కొంత కాలంగా ఇరాన్ కు వ్యతిరేకంగా ప్రచారం చేస్తున్న సంగతి తేలిసిందే. అమెరికా కొత్త అధ్యక్షుడు బరాక్ ఒబామా ఇరాన్ తో చర్చలు జరిపేందుకు ప్రతిపాదించాడు. ఇరాన్ అధ్యక్షుడు దీనికి స్పందించాడు. స్వేచ్ఛగా అరమరికలు లేకుండా, పరస్పరం గౌరవంతో చర్చలు నిజాయితీతో జరిపితే ఒబామాను ఇరాన్ ప్రజలు ఆహ్వానిస్తారని, అలా ఒబామాతో కరచాలనం చేయడానికి తాము సిద్ధమేనని అహ్మద్ నెజాద్ అన్నారు.

◆ ◆ ◆

బొలివియా, పరాగ్వే యిరుగు పొరుగుదేశాలు. రెండు దేశాల మధ్య 1930లో (80 ఏళ్లనాడు) సరిహద్దు విషయంలో యుద్ధమే జరిగింది.

బొలివియాలో అమెరికా స్టాండర్డ్ ఆయిల్ కంపెనీ ఉండేది. పెరాగ్వేలో ఆంగ్లోడచ్ ఆయిల్ కంపెనీ వుండేది. ఈ దేశాల సహజవనరులపై పెత్తనంకోసం బహుళజాతి చమురు కంపెనీలు యుద్ధాలు జరిపి లక్షమంది ప్రాణాలు బలిగొన్నవి.

ఇటీవల సంవత్సరాల్లో దక్షిణమెరికా దేశాల్లో రాజకీయ మార్పులు జరిగి వామపక్ష నాయకులు అధికారంలో కొచ్చారు. తంపులు పెట్టే సామాజ్యవాదుల జోక్యం లేకుండా తమ సమస్యలను సామరస్యంగా తామే పరిష్కరించుకుంటున్నారు. ఆవిధంగా బొలివియా పరాగ్వేల సరిహద్దు సమస్యను మిత్రదేశం అర్జెంటీనా సహకారంతో పరిష్కరించుకుని ఒప్పందాలపై సంతకాలు చేసుకున్నారు. ఇతర దేశాల జోక్యం లేకుండా సహజవనరులను అభివృద్ధిచేసి వినియోగించుకోగలమని పరాగ్వే అధ్యక్షుడు లూగో చెప్పారు.

దక్షిణ అమెరికాలో ఖనిజ, ఇంధన వనరులు అపారంగా వున్నవి. అయినా బొలివియా పేద దేశంగానే వుండి పోయింది.

మొరేల్స్ అధ్యక్షుడైనప్పటినుండి తమదేశ సహజ వనరులపై పెత్తనం తమప్రజలకే వుండాలని, విదేశ సంస్థలపెత్తనాన్ని అదుపు చేసే చర్యలు చేపట్టాడు. రాజ్యంగ చట్టంలో సవరణలు తెచ్చాడు. ఆగ్రహించిన విదేశ పెత్తందార్లు మొరేల్సుకు వ్యతిరేకంగా కుట్రలుపన్నారు. చంపేకుట్రలు చేసినట్లు కూడ బయటపడింది. మొరేల్స్ ధైర్యంగా వాటిని ఎదుర్కొంటున్నాడు.

క్యూబా, వెనిజులా దేశాల సహాయంతో బోలీవియాను సంపూర్ణ అక్షరాస్య దేశంగా తీర్చిదిద్దాడు. ప్రపంచ విద్యాసంస్థ యునెస్కోకూడ బోలీవియా సాధించిన అభివృద్ధిని కొనియాడింది.

◆ ◆ ◆

ఐస్లాండ్ దేశంలో ఏప్రిల్ 25న ఎన్నికలు జరిగినవి. 18ఏళ్లుగా అధికారంలోవున్న కన్సర్వేటివ్ పార్టీ ఓడిపోయింది. వామపక్షం ఘనవిజయం సాధించింది. ఏడు మాసాలక్రితం దేశంలో ఆర్థిక సంక్షోభం తలెత్తింది. దేశం దివాలా తీసేపరిస్థితికి చేరింది. నిరసనగా పెద్ద ఎత్తున ప్రదర్శనలు జరిగినవి. ఫైనాన్సియల్ మార్కెట్పై వున్న నియంత్రణను 1990లో తొలగించారు. ప్రస్తుత సంక్షోభానికి అదేకారణమని భావిస్తున్నారు. సంక్షోభం కారణంగా వేలాదిమంది ఉపాధి పోగొట్టుకున్నారు. ప్రజలు తమపొదుపు మొత్తాలను కూడ ఖర్చు చేయాల్సివచ్చింది.

గత ఏడాదివరకు ఐస్లాండ్ దేశం ప్రపంచంలో కల్లా సంపదకలిగిన దేశమనే పేరుంది.

ఇప్పుడు ఆర్థిక సంక్షోభం కారణంగా కరెన్సీ విలువ 44 శాతం పడిపోయింది. మూడు బ్యాంకులను ప్రభుత్వం స్వాధీనం చేసుకుంది.

◆ ◆ ◆

ఐఎంఎఫ్ ప్రపంచ బ్యాంకుల నేతలు వాషింగ్టన్ నగరంలో సమావేశమవుతున్న సమాచారం తెలిసికొని వాటి విధానాలపట్ల నిరసన తెలుపటానికి 100 మంది ఆందోళనకారులు నిరసన ప్రదర్శన జరిపారు. అనుకోని విధంగా ప్రదర్శకులు అధికారులను చుట్టుముట్టటంతో పోలీసులు లారీలు ఝుళిపించారు.

◆ ◆ ◆

అమెరికాకు చెందిన అతిపెద్ద రిటైల్ సంస్థ వాల్మార్ట్ దుకాణాల్లో పనిచేసే ఉద్యోగులను తొలగించాలని ప్రయత్నించింది. అయితే కార్మిక సంఘాలచొరవతో యాజమాన్యం తన ప్రతిపాదనను ప్రక్కన పెట్టాల్సివచ్చింది. చైనా దేశమంతటా 147 వాల్మార్ట్ దుకాణాలున్నాయి. వాటిలో 50 వేల మంది ఉద్యోగులున్నారు. 1400 మందిని తొలగించే ప్రయత్నాన్ని కార్మికసంఘం అడ్డుకున్నది.

◆ ◆ ◆

ఉద్యోగ భద్రత కల్పించాలని కోరుతూ వేలాది మంది బ్రిటన్లో పెద్ద ప్రదర్శన జరిపారు. మే నెల రెండోవారం నాటికి బ్రిటన్లో నిరుద్యోగుల సంఖ్య 20 లక్షల 20 వేలకు చేరింది. ప్రదర్శన

బర్మింగ్ హాంమీదుగా సాగింది. దేశంలోని అతి పెద్ద కార్మిక సంఘం వేలాది మందిని ఒకచోటికి చేర్చి భారీ ప్రదర్శన నిర్వహించింది.

బ్రిటన్లోని ప్రధాన కారుపరిశ్రమ కార్మికుల సంఘం నాయకుడు మాట్లాడుతూ వేల కోట్ల రూపాయలున్న వారంతా బ్యాంకులను కాపాడేందుకు ప్రయత్నిస్తున్నారనీ రెండో వైపున కార్మికులను కాపాడేందుకు అంతాభయ పడుతున్నారని అన్నారు.

కేంద్ర మంత్రులు వెంటనే మేల్కొని ఉద్యోగాల్లో కొనసాగేందుకు వీలుగా స్వల్ప కాలిక రాయితీలు అమలు చేయాలని కోరారు.

◆ ◆ ◆

దేశంలోని ప్రధాన ఉక్కు కంపెనీలను జాతీయీకరణ చేయాలని వెనిజులా అధ్యక్షుడు హ్యూగో ఛావెజ్ ఆదేశించారు. ఇప్పటికే అనేక పెద్ద పెద్ద పరిశ్రమలను ప్రభుత్వ ఆధీనంలోకి తీసుకువచ్చాడు. ఉక్కు కంపెనీలు ఇకమీదట ప్రయివేటు రంగంలో వుండబోవు అని స్పష్టం చేశారు.

పెద్ద దైన ఒకే పారిశ్రామిక కాంప్లెక్సును నిర్మించాలన్నది తన అభిమతమని చెప్పారు. ఇది సోషలిజానికి గట్టి వేదిక అవుతుందన్నారు.

విప్లవానికి శ్రామికులు ఎలా తిరిగి ప్రాణం పోయగలరో ప్రపంచానికి వెనిజులా కార్మికులు చూపించగలరని ఆయన ఆశాభావం వ్యక్తంచేశారు.

అంతకుముందు మేనేజర్ల వేతనాల్లో కోతవిధించి వేలాది మంది కార్మికుల జీతాలను అమాంతం పెంచేశారు. దీంతో కార్మికుల ఆనందోత్సాహాలకు హద్దులేకుండా పోయింది. గత ఏడు సంవత్సరాలుగా అనేక ఉక్కు సిమెంట్లు, చమురు సంస్థలను ఆయన ప్రభుత్వ ఆధీనంలోకి తెచ్చారు.

◆ ◆ ◆

క్యూబా భూభాగమైన గ్వంటనామో ప్రాంతం అమెరికా ఆధీనంలోవుంది. ఉగ్రవాదులుగా అనుమానింపబడిన వారిని గ్వంటనామోలోనున్న జైలులో బంధించింది.

గ్వంటనామో జైలులోని ఖైదీలపై అమెరికా సైనికులు, జైలు అధికారులు జరిపిన అమానుష చర్యలు బయటకు పొక్కి అమెరికాను తలవంచుకునేట్లు చేసాయి.

ఎన్నికల సమయంలో ఒబామా ఒక ప్రకటనచేశారు. తాను ఎన్నికయితే గ్వంటనామోజైలును మూసివేస్తానన్నాడు. ఆ జైలు మూసివేసి అచటి ఖైదీలను వేరే చోటికి తరలించాలంటే నిధులు కావాలని 80 మిలియన్ డాలర్లు మంజూరు చేయాలని ఒబామా సెనేట్కు విజ్ఞప్తి చేశారు. సెనేట్ ఆ విజ్ఞప్తిని తిరస్కరించింది. ఖైదీలను అమెరికా భూభాగంలోకి గాని, అమెరికా జైళ్లలోకి గాని

తీసుకరాకూడదని సెనెట్ తీర్మానంలో నిషేధించింది.

ఇటుడెమోక్రాట్లు అటు రిపబ్లిక్స్ను కూడ జైలు కోనసాగటానికే తమ అనుకూలత వ్యక్తం చేశారు.

క్యూబా తమ ప్రజలకు అన్నివిధాలుగా రక్షణ కల్పించిందని క్యూబా విప్లవేత ఫిడల్ కాస్ట్రో ఒక వ్యాసంలో తెలిపారు. ఆ వ్యాసాన్ని వెబ్ సైట్లో పెట్టారు.

ఇరుగు పోరుగు దేశాలకు క్యూబా సహాయ సహకారం అందిస్తున్నదని తెలిపారు. 400 మంది మెక్సికన్ యువకులు తమ దేశంలో వైద్య విద్య అభ్యసిస్తున్నారన్నారు. అదేవిధంగా లాటిన్ అమెరికా, కరేబియన్, ఇతర ప్రపంచ దేశాల విద్యార్థులు 24 వేల మంది తమదేశంలో విద్యసభ్యసిస్తున్నారని తెలిపారు.

వైద్యవిద్యార్థులకు నష్టం కలిగిస్తే ఆయాదేశాల ప్రజలు నష్టపోతారని, అమెరికా, బ్రిటన్, ఇతర సంపన్న దేశాలు విద్యార్థులకు నష్టం కలిగే చర్యలు చేశాయని పేర్కొన్నారు.

◆ ◆ ◆

బొలీవియా అధ్యక్షుడు ఇవో మొరేల్స్ను హత్య చేసేందుకు టెర్రరిస్టులు కుట్రపన్నారు. మొరేల్స్ను హత్యచేసి దేశాన్ని విభజించే కుట్ర బయట పడింది. కుట్రదారులు అరెస్టు చేయబడ్డారు. వట్టుబడిన వారు కుట్రవివరాలు బయట పెట్టారు. తప్పించుకున్నవారిలో యిద్దరు ప్రధాననిందుతులు. అమెరికాలో తలదాచుకున్నారు.

◆ ◆ ◆

క్యూబాలో మే 17వ తేదీన వ్యవసాయ సంస్కరణల స్వర్ణోత్సవ వేడుకలు జరిగినవి.

విప్లవం విజయంకాగానే విప్లవ సైన్య హెడ్ క్వార్టర్స్లో సంస్కరణల చట్టంపై కాస్ట్రో సంతకం చేశారు. దేశ ప్రజలకు సందేశ పత్రం కూడ అంద చేశారు.

కష్టపడి పనిచేస్తే ఆహార సంపదతోవృద్ధిచెందుతామని, అద్భుతాలు సృష్టిస్తామని నవశకానికి నాంది పలికామని కాస్ట్రో అన్నారు. నూతన చట్టం ప్రకారం లక్షకుపైగా కుటుంబాలు తమ భూములకు యజమానులైనారు.

స్వర్ణోత్సవాలకు ఒక రోజుముందే క్యూబా వర్మర్స్ సెంట్రల్ ట్రేడ్ యూనియన్ కాన్ఫెడరేషన్ ప్రధాన కార్యదర్శి మాట్లాడుతు విప్లవేత చేగువేరా నేతృత్వంలో మొట్ట మొదటి స్వచ్ఛంద కార్యక్రమ బ్రిగేడ్ ప్రారంభమైందని పెద్దఎత్తున ప్రజల్ని సమీకరిస్తామని చెప్పారు.

◆ ◆ ◆

బాల్బిక్ సముద్ర తీరదేశం లిథు యేనియాలో మే 17న ఎన్నికలు జరిగినవి. మొదటి సారిగా మహిళ అధ్యక్షస్థానానికి ఎన్నికైనది.

ఆమెకు 68 శాతం ఓట్లు రాగా ప్రత్యర్థి సోషల్డెమోక్రటిక్ పార్టీ అభ్యర్థికి 11 శాతం ఓట్లు లభించాయి. ఎన్నికల్లో 20 లక్షల 60 వేల మంది ఓటర్లు పాల్గొన్నారు.

◆ ◆ ◆

ఆరబ్ దేశం కువైట్ పార్లమెంటుకు జనరల్ ఎన్నికలు జరిగినవి. ఆ పార్లమెంటుకు మొట్ట మొదటి సారి నలుగురు మహిళలు ఎన్నికై చరిత్ర సృష్టించారు. మే 17న ఎన్నికల ఫలితాలు వెల్లడయినాయి.

తమవిజయంతో ఆమహిళలు ప్రపంచాన్నే ఆశ్చర్య పరిచారు.

◆ ◆ ◆

ఎల్సాల్వాడార్ సెంట్రల్ అమెరికా దేశం. ఇటీవల జరిగిన ఎన్నికల్లో జాతీయ విముక్తి సంఘటన విజయం పొందింది.

1821 నుండి ఈ దేశంలో అనేకరకాల పోరాటాలు జరిగినవి. ఒకదశలో సాయుధపోరాటం కూడ జరిగింది. 1994 నుండి యీ సంఘటన రాజకీయ పార్టీగా అవతరించింది.

రాజకీయ, ఆర్థిక, సామాజిక సంస్కరణలు ఏక కాలంలో అమలు జరుపుతామని ఆదేశపు పార్లమెంటు సభ్యుడు ఎన్ కోటో ఒక యింటర్వ్యూలో చెప్పాడు.

తమవిదేశాంగ విధానం ప్రజల స్వయం నిర్ణయాలపై ఆధారపడివుంది అని, క్యూబాతో సంబంధాలు నూతన దశకు చేరుకుంటాయని, అమెరికాతో కూడ తమసంబంధాలు మెరుగుపడతాయని కోటో చెప్పాడు.

సెంట్రల్ అమెరికాతో తమకు ఉమ్మడి ప్రయోజనాలున్నాయని, క్యూబా, వెనిజులా లాంటి దేశాలతో తమసకారం మరింత పెరుగుతుందని సంఘీభావం బలపడుతుంది అన్నారు.

◆ ◆ ◆


భారతదేశానికి ఉత్తర సరిహద్దున వున్న నేపాల్ దేశంలో రాచరికవ్యవస్థ రద్దయి ప్రజాస్వామ్య ప్రక్రియ ముందుకు సాగినందుకు వివిధ పార్టీలతో కూడిన సంకీర్ణ ప్రభుత్వం ప్రచండ ప్రధానిగా ఏర్పడినందుకు భారత్ ప్రజలు హర్షించారు. ప్రజాస్వామ్యప్రక్రియ పురిటిినోప్పుల నుండి బయటపడి శాంతి యుతవాతావరణం ఏర్పడిందనుకుంటుండగా యిప్పుడు రాజ్యాంగ సంక్షోభం ఏర్పడింది. సైనికాధిపతికొనసాగింపు పైవిభేదించిన ప్రధానమంత్రి రాజీనామా చేశారు.

ఆ ప్రభుత్వం స్థానంలో కొత్త ప్రభుత్వం ఏర్పాటుకు రోజుల తరబడి చర్చలు జరిగి ఎలాగైతేనేం మాదవ్ కుమార్ నేపాల్ ప్రధానమంత్రి గా మే 24వ తేదీన ప్రమాణం చేశారు.

బాలిరిష్టాలనుండి నేపాల్ ప్రజా స్వామ్యం పూర్తిగా బయట పడేందుకు మరికొంతకాలం పట్టవచ్చు.

- పర్వా సత్యన్నారాయణ

◆ ◆ ◆



సహనం హద్దులు దాటితే...

- శీరం శెట్టి కాంతారావు

కార్మికలోకం కథలపోటీలో ప్రచురణకు ఎంపికైన కథ

“తల బరువైన చెట్టుకి కొమ్మలు నరికెయ్యడ మొక్కటే ఉపాయం అన్నట్లు అసలే ఆర్థిక ఇబ్బందుల్లో ఉన్న కంపెనీకి సెక్యూరిటీ ఖర్చు అధిక భారమవుతుంది. అదే స్థానంలో ప్రయివేట్ సెక్యూరిటీ పెట్టుకున్నామనుకొండి చాలా కలిసొస్తుంది” అంటూ బోర్డు మీటింగ్‌లో ‘కొత్త ప్రతిపాదన’ పెట్టింది చైర్మన్.

కంటికి కనిపించక, మనిషిని పీడించే కోడిపేను లాంటిది ప్రపంచీకరణ. దాన్ని నిర్మూలించాలంటే వసకొమ్మలాంటి ఏ ఆయుధాన్నో ఉపయోగించాలి తప్ప ఇలా చిన్న చిన్న చిట్కా వైద్యాలకు చావదన్న సత్యాన్ని తెలిసీ, తెలియనట్టుండే చైర్మన్ లాంటి వాళ్ళు ఎందరో ఉన్నారీ దేశంలో.

చైర్మన్ ప్రతిపాదన ఏకగ్రీవంగా ఆమోదించబడింది.

అవును మరి! ఈ ఏకధృవ ప్రపంచంలో ఒక్కడు చెప్పడం, అందరూ వినడం, రాజీలు ఆమోదాలు చేసుకోవడం తప్ప ఆత్మసాక్షిగా ఎదిరించడాలు ఎక్కడో తప్ప కనిపించవు. చైర్మన్ ప్రతిపాదన ప్రభుత్వానికి పంపించాలని నిర్ణయించబడింది.

“మా తోడల్లుడు మిలట్రీలో మేజర్‌గా చేసి ఈ మధ్య ప్రయివేట్ సెక్యూరిటీ పెట్టుకున్నాడు. అదేదో మా వాడికిస్తే - “అర్థవంతంగా ఆపేశాడు సీనియర్ బోర్డుమెంబర్ ఒకాయన. “గవర్నమెంట్ ఇండస్ట్రీ అన్న తరువాత కొన్ని రూల్స్ ఉంటాయి అవి పాటించక పోతే ఎలా?” ముందుగా తనకాలోచన రానందుకు తనకు తనే తిట్టుకుంటూ ఓ అడ్డుపుల్ల వేశాడు మరో మెంబర్. “అయితే ఓ పని చేద్దాం. మొదట ట్రైయల్‌రన్ పేరుతో మన ఆనరబుల్ మెంబర్ వాళ్ళతోడల్లుడికి సెక్యూరిటీ అప్పగిద్దాం. అలాకొన్నాళ్ళు లాగించాక బెస్ట్ ఫెర్‌పార్మెన్స్ పేరిట పర్మనెంట్‌గా అతనికి పనిఇచ్చేస్తాం. లేదా టెండర్లు పిలిచినట్టు పిలిచి ఎగ్జిస్టింగ్ కాంట్రాక్టర్ పేరుతో లోయెస్ట్ టెండర్ రేటుకి అతనికి ఇచ్చేస్తాం.” ఇద్దరి మాటలు విన్న తరువాత నింపాదిగా ఆలోచిస్తూ అన్నాడు చైర్మన్.

దొంగలు దొంగలు కలిసి ఊళ్ళు పంచుకున్నట్లు చట్టాలు అమలు చేయాల్సిన బోర్డు మెంబర్లే వాటికి తూట్లు పొడుస్తూ ఆశ్రిత పక్ష పాతానికి, అవినీతికి పాల్పడుతుంటే ఆపేదెవరు?

పథకం ప్రకారం మెంబర్ తోడల్లుడికి సెక్యూరిటీ కాంట్రాక్ట్ అప్పగించబడింది. సికింద్రాబాద్ తిరుమలగిరి రోడ్ నెంబర్ 100లో తామర తంపరగా ఉన్న ప్రయివేట్ సెక్యూరిటీ ఏజెన్సీ ఆఫీస్‌ల మధ్య ఓ ఆఫీస్ ముందు అప్పటికి మూడు, నాలుగు గంటల నుండి ఇరవై, ఇరవైఐదు సంవత్సరాలలోపు యువకులు చాలా మంది చేతుల్లో సర్టిఫికెట్లతో బారులు తీరినిల్చున్నారు. “రక్ష సెక్యూరిటీస్” అన్న అందమైన డిజిటల్ బోర్డు ఒకటి ఆ ఆఫీస్ ముందు కనిపిస్తుంది. అప్పటికి మూడు గంటల్నుండి

ఆవరుసలలో నిల్చుని, నిల్చుని కాళ్ళు పీకుతుంటే ఓపిక తెచ్చుకుంటూ ముందుకు కదులుతున్న అర్జున్ కళ్ళ ముందు వలయాలు, వలయాలుగా చీకటి పేరుకుపోతుంటే “కాసేపు కూర్చుంటే బావుండు” అనుకున్నాడు.

అంతలోనే “పద, పద” అంటూ గేటు ముందు నిల్చున్నవాళ్ళు అతణ్ణి ఇంటర్వ్యూ రూమ్‌లోకి తోసేశారు.

రూమ్‌లోకి అడుగుపెట్టిన అర్జున్ను “ఝల్లు” మంటూ చల్లగా ఆహ్వానంపలికింది ఎసిగాలి. కొత్త వాతావరణానికి అలవాటుపడిన కళ్ళు క్షణాల్లోనే తమ ఎదురుగా ఉన్న టేబులు, దానిమీద ఉన్న ప్లాస్టిక్ పూల గుత్తులు, పైళ్ళు కట్టలు వాటి వెనుక ఓరివాల్వింగ్ చైర్‌లో సఫారి సూట్‌తో ఉన్న మిలటరీ కాయాన్ని, దానికి పక్క కుర్చీలో ఓ బర్రజుట్టు, కళ్ళజోడు అమ్మాయిని, ఎడమపక్క ఓబట్టపురై నడివయసు శాలీని గుర్తించాయి.

మధ్యలో కూర్చున్న సఫారీ సూట్ ఆ కంపెనీ ఎండిగా గుర్తించిన అర్జున్ నమస్తే చెప్పాడు. “ఏవూరు?” ప్రశ్నించింది ఎర్రజుట్టు కళ్ళజోడు. “కొత్తగూడెం” “ఏంచదినావు?” చేయిచాస్తూ ప్రశ్నించింది బట్టపురై. “ఇంటర్” అంటూ సమాధానమిస్తూనే సర్టిఫికెట్లు మా దగ్గర ఉంచాలి మరి” ఇచ్చిన వాటిని అటూ, ఇటూ తిప్పి పరిశీలిస్తూ అన్నాడు బట్టపురై

“అందరి దగ్గరా తీసుకుంటున్నారా?” సందిగ్ధంలో పడిపోతూ ప్రశ్నించాడు అర్జున్.

“ఇంతకు ముందు ఎక్కడైనా సెక్యూరిటీలో పనిచేశావా?” మొదటిసారి నోరు విప్పాడు ఎండి. “లేదు”.

“సర్లే; నెలజీతం రెండువేల ఐదొందలు, సింగిల్ ఓటి. ఇఎస్‌ఐ, పిఎఫ్, వెల్ఫేర్ ఫండ్ కింద కటింగ్ ఉంటుంది.” వివరించింది ఎర్రజుట్టు కళ్ళజోడు.

“వీటన్నింటికంటే ముఖ్యంగా చెప్పేదేంటంటే సెక్యూరిటీలో చేరిన వాడు లీడర్ గిరీలు, యూనియన్ యాక్టివిటీస్‌లో పాల్గొనగూడదు. అలాంటివేవైనా మాదృష్టికొస్తే వెంటనే ఇంటికి పంపిస్తాం” టేబుల్ మీద పేపర్ వెయిట్‌ను గిరగిరా తిప్పుతూ చెప్పాడు ఎండి.

అన్నింటికీ తలూపుతూ నిశ్శబ్దంగా నిల్చున్నాడు అర్జున్.

ఇంటర్ వరకు కొత్తగూడెంలోనే చదువుకున్న అర్జున్ చిన్న, చిన్న ఉద్యోగాలు ఎన్ని చేసినా ఎక్కడా నిలదొక్కుకోలేక పోయాడు. అందుక్కారణం తోటివాళ్ళ ఇబ్బందులకు వెంటనే స్పందించే గుణమే. వయస్సు ఇరవై నాలుగేండ్లు మంచిబాడీ! ఇంకా పెండ్లికాలేదు. మధ్యతరగతి కుటుంబం తండ్రి కొత్తగూడెం సుమంగళిలో గుమస్తాగా చేస్తుంటాడు.

“ఒకే! పక్క రూమ్‌లోకెళ్ళి యూనిఫాం అవీతీసుకోండి” చెప్పింది బట్టపురై.

ఆ పక్క రూమ్ లో పన్నెండోందలు కట్టించుకునిగాని యూనిఫాం అవి ఇవ్వలేదు.

◆◆◆

“క్రీస్.. క్రిస్.. అంటూ విజిల్ మోతలు

“పట్టుకో.. పట్టుకో.....” అన్న అరుపులూ వినిపించడంతో అప్పటిదాకా బాయిలర్ దగ్గర పోస్ట్ లో కూర్చుని గీతాన్ని నెమరు వేసుకుంటున్న అర్జున్ ఆలోచనల్లో నుండి బయటకొచ్చి లారిని వాడిసి పట్టుకుంటు అరుపులు వినిస్తున్న మెయిన్ స్టోర్స్ వైపు పరుగుతీశాడు.

“నేనాటవరెక్కి కూర్చున్నా, ఇంతలో నలుగురైదుగురు మనుషులు చేతుల్లో ఏవోసంచులు పట్టుకుని ఫెన్సింగ్ దగ్గరకొచ్చి లోపలికి దూరబోతుంటే నేను కేకలు పెట్టేసరికి ఆ పొదల్లో ఎక్కడో మాయమయ్యారు. “అర్జున్ వెళ్ళేటప్పటికి జరిగిన విషయాన్ని వచ్చిన గార్డులందరికీ వివరిస్తున్నాడు స్టోర్ పాయింట్ లో డ్యూటీ చేస్తున్న గార్డు.

అక్కడ పోగైన గార్డులంతా రకరకాల విషయాల మీద మాట్లాడుకుంటూ చివరికి తమ సంస్థ మీదికి మళ్ళారు.

“అన్నా! నేను యూనిట్ లో చేరి రెండేండ్లువుతున్నా నా పిఎఫ్ ఎంతుందో చూపెట్టమంటే హెడ్ డ్వాఫీస్ నడగమంటారు. హెడ్ డ్వాఫీస్ కి ఫోన్ చేస్తే సరైన సమాధానమే చెప్పరు. సెక్యూరిటీ ఆఫీసర్ ని గట్టిగా అడిగితే సంస్థమీద ఆ మాత్రం నమ్మకం లేదా? అంటున్నాడు.”

అవు నన్నా! నాదీ అదేపరిస్థితి.

“ఇలాంటి సమస్యలు మనకొక్కళ్ళకే కాదు. అపార్టుమెంట్ల గేట్లు ముందు మొదలు పెడితే అంతర్జాతీయ విమానాశ్రయాల దాకా ఎండా, వానా, చలి, గాలి, పగలు, రాత్రి అనే బేధం లేకుండా మన్నాంటోళ్ళంతో మంది వెట్టిచాకిరీ చేస్తున్నారు. ఒక పండగ పబ్బంలేదు. ఒక చుట్టం పక్కంలేదు. అవతల అయినవాళ్ళ ప్రాణం పోతుందన్నా సెలవుదొరకదు. దొరికినా నోవర్క్ నో పే అంటారు.” అప్పటిదాకా అందరి మాటలూ ఆలకించిన అర్జున్ ఆఖరున బదులిచ్చాడు.

“మరి దీనికి మార్గమేందన్నా?” ఎవరో గార్డు ప్రశ్నించారు.

“ఏముంది మనమంతా ఒక్క మాట మీద నిలబడి, కలబడడమొక్కటే మార్గం - “అర్జున్ ఇంకా ఏదో చెబుతుండగానే పిష్టే సార్జంట్ రౌండ్ కొస్తుండడం గమనించిన గార్డులంతా పిల్లిమొళ్ళో గంట చప్పుడు విన్న ఎలుకల్లా బీట్ బుక్కులు తడుముకుంటూ ఎవరి పోస్ట్ లోకి వాళ్ళు నిశ్శబ్దంగా జారుకున్నారు.

అసలే అమావాస్య చీకటి, దానికి తోడు కరెంట్ లేదు. ఎవరి టార్చిలైట్లు వాళ్ళే తెచ్చుకోవాలనడంతో ఏ ఒక్క గార్డు చేతిలోనూ టార్చిలేదు.

ఆ చీకటి రాత్రి స్టోర్ డ్యూటీ అంటే ఎంతవాడైనా భయపడాల్సిందే. ఎందుకంటే అక్కడ దొంగల తాకిడి ఎక్కువ, ఏక్షణంలో ఏం జరుగుతుందో తెలియదు.

ఆ రాత్రి అక్కడ డ్యూటీలో ఉన్నగార్డు స్టోర్ చుట్టూ రౌండ్లు

కొడుతుంటే దురదృష్టం కొద్ది ఏదో పాముకరిచి నురగలు కక్కుతూ పడిపోయాడు. అదేసమయంలో రౌండ్స్ కొచ్చిన సార్జంట్ కి గార్డు ఎంతకీ కన్పించక పోవడంతో ఏదో అనుమానపడి స్టోర్ చుట్టూ రౌండ్ కొట్టేసరికి ఓచోట పడిపోయిన గార్డు కనిపించాడు.

వెంటనే అతణ్ణి కంపెనీ డిస్పెన్సరీకి చేర్పించారు.

నైట్ డ్యూటీలో ఉన్న కాంపౌండర్ లేచి వస్తూ డాక్టర్ గారు వాళ్ళ అమ్మకు సీరియస్ గా ఉందని ఫోనోస్తే రాత్రికి రాత్రే వాళ్ళ ఊరు మదనపల్లి పొయ్యారు. కాబట్టి ఏదైనా ప్రైవేట్ హాస్పిటల్ కి తీసుకెళ్ళండి” అంటూ చేతులు దులుపుకున్నాడు.

ఆ రాత్రి ఏంచేయాలో తోచని గార్డులంతా సెక్యూరిటీ ఆఫీసర్ రూమ్ కెళ్ళారు. అప్పటికే వచ్చి ఆఫీస్ లో కూర్చున్న ఎస్ఓ “సంస్థలో చేరేరోజే ఇలాంటిదేదైనా జరిగితే సంస్థకేసంబంధం లేదని ఖచ్చితంగా చెప్పడం జరిగిందికదా? కాబట్టి సంస్థ ఏమీచేయలేదు. కాదూ కూడదంటే నావంతు ధర్మంగా ఓ ఐదోందలు నా సొంత డబ్బులిస్తాను పట్టుకెళ్ళండి” అంటూ మాట్లాడాడు. “డ్యూటీలో పాము కరిచి మనిషి చావు బతుకుల్లో ఉన్నాడంటే పట్టించు కోకుండా, ఏదో ఐదోందలు ముష్టిస్తానంటారేంటి?” ఎస్ఓ మాటలతో వళ్ళు మండిపోతుంటే అన్నాడు అర్జున్.

“ఉన్న విషయం చెప్పాను దానికేదో పెడార్థం తీస్తే ఎట్లా? ఐనా ఎందుకైనా మంచిది ఓసారి జిఎంతో మాట్లాడదాం ఉండండి” ఫోన్ తీస్తూ అన్నాడు ఎస్ఓ.

“మీకంటే ముందే హాస్పిటల్ నుండి జిఎంతో మాట్లాడాము. గార్డులకేదైనా కంపెనీకి సంబంధంలేదు. ఇట్లాంటి వన్నీ కలిపి ఒక్కోగార్డుకి కంపెనీ ఐదు వేల రెండొందలిస్తుంది. “అంటూ బదులిచ్చారు” చెప్పాడు అర్జున్.

“అలాగా! ఓసారి మన ఎండి గారితో మాట్లాడుతా ఉండండి” అంటూ హైద్రాబాద్ ఫోన్ చేసిన ఎస్ఓ కాస్సేపేదో ఫోన్లో మాట్లాడి ఆయన ఢిల్లీ వెళ్ళాడట.” చల్లగా చెప్పాడు.

“మరి ఆ గార్డు పరిస్థితి ఏంటి? అతనికేదన్నా అయితే ఎవరిది భాద్యత? ఆకుటుంబం ఏంకావాలి? అసలు హాస్పిటల్ లేనిచోట ఇఎస్ఓ పేరు మీద మా జీతాల్లోంచి నెలనెలా వందరూపాయలు కట్ చేస్తున్నారు కదా!! ఆ డబ్బులేమవుతున్నాయి?” ఎస్ఓను నిలదీస్తూ గట్టిగా మాట్లాడిండు అర్జున్.

ప్రమాదానికి గురైన తోటివాడికి ఇటు తమ సంస్థనుంచి కానీ, అటు కంపెనీ నుంచి కానీ ఏ సహాయమూ అందదన్న విషయం అర్థం చేసుకున్న గార్డులంతా “రేపొద్దున మనకేదైనా ఇదే పరిస్థితి కదా!” అన్న ఆలోచనకొచ్చి వెంటనే ఆందోళనకు దిగారు.

గార్డుల ఆందోళనకు కార్మికులూ మద్దతుగా నిలబడ్డారు.

కంపెనీ యాజమాన్యానికి అప్పడే చురుకుముట్టింది. వెంటనే ముందుకొచ్చి “పాము కరిచిన గార్డును వెంటనే సింగరేణి మెయిన్ హాస్పిటల్ కి పంపించి వైద్యం చేయిస్తాంగానీ, వెంటనే ఎక్కడి వాళ్ళక్కడ డ్యూటీలకు వెళ్ళండి” అంటూ సర్దిచెప్పింది.

పాము కరిచిన గార్డు బాగుపడి మళ్ళీ డ్యూటీకెక్కేసరికి మూడునెల్లు పట్టింది. ఈ మూడు నెల్లు గార్డులే తమ జీతాల్లో

నుండి తలో వందా చందా వేసుకుని అతని కుటుంబాన్ని ఆదుకుంటున్నారు. కంపెనీలో ఇంత గొడవకూ కారణం అర్జున్ అనుకున్న కంపెనీ యాజమాన్యం, సెక్యూరిటీ సంస్థ ఎలాగైనా అతణ్ణి తొక్కియ్యాలని సమయంకోసం చూస్తున్నాయి.

అటువంటి అవకాశాన్ని వాళ్ళే ఓరోజు సృష్టించుకున్నారు. అది పౌరస్థితి నాటిరాత్రి వంటిగంట సమయం. ప్రకృతి వెన్నెల పరిమళానికి మత్తుగా జోగుతుంటే ఓ విధమైన తన్మయత్వంతో కళ్ళు మూసుకుని ఆలోచనా జడివానలో తడిసిముద్దౌతున్నాడు. సాధారణంగా గార్డు జీవనశైలి మిగతా వారికి భిన్నంగా ఉంటుంది. అది వంటరి తనంతో పెనవేసుకుని ఉంటుంది. అందుకూ అతను నిరంతరం ఏదోఒక ఆలోచనా ఉధృతిలో పడి కొట్టుకు పోతుంటాడు.

అదుగో! అర్జున్ కూడా ఆ సమయంలో అలాగే ఉన్నాడు. సరీగ్గా అదే సమయంలో వేటకోసం బయలుదేరిన గండుపిల్లుల్లా సార్జెంట్, ఎస్ఓలు చప్పుడు కాకుండా వెనుక పాటుగా వచ్చారు. వచ్చిన ఎస్ఓ “ఏంటయ్యా లీడర్ సాబ్! నువ్వు డ్యూటీకొచ్చావా? కూర్చుని నిద్రపోవడానికొచ్చావా?” ఆపాటికే లేచినిల్చున్న అర్జున్ మీద ఇంతెత్తున గొంతెత్తి అరుస్తూ లేచాడు.

“లేస్సార్! నేనిద్రపోలేదు” ఎస్ఓ మాట తీరుకు చకితుడౌతూ బదులిచ్చాడు అర్జున్. “అంటే నేనబద్ధమాడు తున్నానా?” చెప్పవే? అన్నట్టు సార్జెంట్వైపు చూశాడు ఎస్ఓ వాళ్ళ ఉద్దేశ మేమిటో అర్థమైన అర్జున్ “ఇక మాట్లాడడం అనవసరం” అనుకున్నాడు. అర్జున్ ఊహించినట్టే అతని మీద డ్యూటీలో నిద్రపోయినట్టు కంప్లెంట్ రాశాడు ఎస్ఓ అదే అదనుగా జరగని దొంగతనం జరిగినట్టు, లక్ష రూపాయల కాపర్ ట్యూబ్లు మాయమైనట్టు ఆరాత్రి డ్యూటీలో ఉన్న గార్డు అర్జున్ మీదనే అనుమానం ఉన్నట్టు పోలీస్ స్టేషన్లో రిపోర్ట్చింది కంపెనీ యాజమాన్యం.

అర్జున్ని పోలీసులు పట్టుకు పోయారు.

విషయం తెలిపిన గార్డులు విస్తుబోతూ....


“ఆ రోజు గట్టిగా నిలబడి మాట్లాడి నందుకు కావాలనే అర్జున్ని కేసులో ఇరికించారు” “వాళ్ళేం చేసినా మాట్లాడకుండా పడిఉంటే మంచి, లేదంటే చెడ్డ”

“వాళ్ళకు నచ్చకపోతే ఎవరినైనా ఇంతే బలిదీసుకుంటారు”

“అర్జున్ మీద దొంగకేసును ఉపసంహరించి ఎప్పట్లా డ్యూటీ ఇవ్వాలి. లేదంటే మనం కూడా బైటికి నడవాలి.” చిట్టెలుకలన్నీ కూడబలుక్కుని సింహం మీదికి సిద్ధమయ్యాయి. సెక్యూరిటీ వాళ్ళు రోడ్డుకడం టాన్లో పెద్ద టాపిక్గా మారిపోయింది. సహనానికి గండిపడి ఎక్కడెక్కడోపని చేస్తున్న గార్డులంతా ఏకమై కంపెనీ గేట్ముందు కోట కట్టారు.

గార్డులులేని నగర జీవితం భద్రతలేనిదయ్యింది. వాళ్ళ విలువేంటో అందరికీ తెలిసొచ్చింది. పెద్ద, పెద్ద వాళ్ళంతా కదిలొచ్చారు! అర్జున్ మీద పోలీస్ కేసు ఎత్తి వేయబడింది.

అతని ఉద్యోగానికి హామీదొరికింది. పోరాటం విజయానికి సోపానమౌతుందని మరోమారు ఋజువైంది.



కార్తికూలారా కదిలిరండి

- గురుజ్ఞ విజయశ్రీ

కార్తికుడి ఒక్కొక్క స్వేదబిందువు
ఒక్కొక్క నాణెమై చేకూరెడివే
యాజమాన్యాలకు లాభాలు
కడుపుకి గుష్టెడు మెతుకులు
కట్టుకొనుటకు బట్ట దొరికితే
చాలనుకునే అల్ల సంతోషాలు
ఆ కష్ట జీవులు, ప్రాపంచికరణతో
కోట్ల లాభాలంటూ పలుకుతుంది
ప్రభుత్వం ఎన్నో ప్రగల్భాలు
ప్రచార డాంబికమే కాని, ఉపాధిని
కోల్పోతున్నారు శ్రమజీవులు
పాట్లకు పట్టెడన్నం కరువై
పరదేశాలకు వలస పోతున్న
వైనం విదితమే, దేశం కాని
దేశంలో బానిసలుగా బ్రతుకుతూ
మోసాలకు బలియై, కుటుంబాలకు
బంధు మిత్రులకు దూరమైన
దుర్మరజీవితాలు ఎన్నో, ఇక
విదేశీ వస్త్రాలు విరివిగా దిగుమతులు
చేనేత వస్త్రాల ఎగుమతులు ఏవి
చేనేత కార్తికుని చేతికి పని లేదు
ఎండిన చెరువులో చేపలే
ఆ జీవితాలు, ఇక ప్రవేటికరణ
నేపథ్యంలో నాడు కార్తికులు
సాధించుకున్న చట్టాలు నిరుపయోగమే
అవుతున్నాయి. పని వేళలలో ప్రమాదం
జరిగితే, ఇస్తామన్న నష్ట పరిహారం
కష్టాలను గట్టెంకిచదు.
న్యాయస్థానాలను ఆశ్రయించినా
చట్టాలు యాజమాన్యాలకు
చుట్టాలేకదా!!
ఎన్ని చెప్పినా తీరని సమస్యలే
కార్తికూలారా కదలండి, మీ
హక్కులకై పోరాడండి
ప్రపంచికరణ పక్షపాత
వైఖరిని ఖండించండి
కదిలిరండి, కదిలిరండి
కదిలిరండి
కార్తికూలారా! కదిలిరండి

వ్యాధులతో గిరిజనుల అకాల మరణాలు ఇంకెంతకాలం?

మన్యం రోగాల బారిన పడి మంచమెక్కింది. గిరిపుత్రులు పట్టల్లా రాలిపోతున్నారు. ఇప్పటికే రాష్ట్ర వ్యాప్తంగా 300 మంది గిరిజనులు వ్యాధులబారిన పడి ప్రాణాలు కోల్పోయారు. శ్రీకాకుళం, విజయనగరం విషజ్వరాలు, విశాఖ మన్యంలో ఆంట్రాక్స్, డయేరియా, తూర్పు, పశ్చిమగోదావరి ఏజెన్సీలో కలరావంటి వ్యాధులు, ఆదిలాబాద్, నిజామాబాద్, కరీంనగర్, వరంగల్, ఖమ్మం జిల్లాల్లో అతిసార. ఇతర అంటువ్యాధులు విజృంభించి గిరిజనులు ప్రాణాలు కోల్పోతున్నారు. ఎన్నికల కోలాహలంలో గిరిజనుల ఆర్తనాదాలు వినిపించుకునే వారే కరువయ్యారు.

ఆరోగ్యశ్రీ, 108,104లు ఏవీ వారిప్రాణాలను కాపాడలేక పోతున్నాయి. విశాఖ మన్యంలో లక్ష్మీపురం పంచాయితీ, కార్లాపోడ్లో, అత్తికాల్లో అంట్రాక్స్ వల్ల 11 మంది మరణించారు. కార్లాపోడ్లో ప్రతికుటుంబంలో ఒకరికి వ్యాధిసోకింది.

కొయ్యూరు మండలం బుదరాళ్ళ పంచాయితీ పరిధిలోని చీడిపల్లి, పోకలపాలెం, గొడుమలంక గ్రామాలలో 6 మంది జ్వరాల వల్ల చనిపోయారు. ఈ గ్రామాలతో పాటు కన్నవరం కునుకూరు గ్రామాలు కూడా జ్వరాలతో మూలుగుతున్నాయి. విశాఖ మన్యంలో డయేరియా గిరిపుత్రుల ప్రాణాలను కబళిస్తోంది. నాలుగు



రోజుల వ్యవధిలో ఏడుగురి ప్రాణాలు డయేరియా వ్యాధికి బలైపోయాయి. అనంతగిరి మండలం పినకోట ప్రాథమిక ఆరోగ్య కేంద్రం పరిధిలోని 8 గిరిజన గ్రామాల్లో డయేరియా విస్తరిస్తోంది. జాలాడ, వంతర్న, కొత్తవలస, టెంకల వలస, చీడిగరువు, కరకవలస, బొందగరువు, బుడ్డిగరువు గ్రామాల్లో అధికారికంగా ఇప్పటికి 30 మంది డయేరియా బారిన పడ్డారు. నాలుగు రోజుల్లో ఏడుగురు మరణించారు. అనంతగిరి, అనకాపల్లి, దేవరాపల్లి, రావికమతం, కె.కోటపాడు మండలాల్లో సుమారు 100 మందికి పైగా వ్యాధి లక్షణాలతో ఆస్పత్రుల పాలయ్యారు. పెదబయలు మండలం ఇంజరి, పాడేరు పీహెచ్సీల పరిధిలో పెద్ద సంఖ్యలో జ్వరాలు సోకుతున్నాయి. ముంచుంగిపుట్ట మండలం సుజన కోటలో ఆంట్రాక్స్ లక్షణాలున్నట్లు వెలుగులోకి వచ్చింది. ఆదిలాబాద్ ఇంద్రవెళ్ళి మండలంలో ముత్సూర్లో డయేరియా వలన ఒక బాలుడు చనిపోయాడు.

మంచినీటి సౌకర్యంలేక మడుగుల్లో, వాగుల్లో నీరు ఇంకిపోయి మురుగు నీరుగా మారిన కలుషితమైన నీరు తాగి గిరిజనులు ఆనారోగ్యం పాలవుతున్నారు. పోషకాహార లేమికితోడు కలుషితమైన నీరు గిరిజనుల ప్రాణాలను బలిగొంటున్నది. ఎన్నికల హడాహుడి, ఫలితాల నిరీక్షణలో ఉండి అధికార పార్టీ గాని, అధికార యంత్రాంగం గాని వారిగురించి పట్టించుకున్న పాపాన పోలేదు. వారి ఓటుకున్న విలువ ప్రాణానికి లేకుండా పోయింది.

స్వాతంత్ర్యం వచ్చి 60 సం॥ల దాటినా నేటికీ గిరిజన పల్లెలు అంటువ్యాధులు, అంతుచిక్కని వ్యాధులతో తల్లడిల్లుతున్నాయి. తమకళ్ళముందే తనవారు రోజుకొకరి చొప్పున మాయదారి రోగాలతో మాయమవుతుంటే మన్యం ప్రజలు గొల్లుమంటున్నారు. అనారోగ్యంపాలైన వారిని కొండలపై నుండి, వాగు వంకల్లో, అడవుల్లో నుండి మంచంపైనో, జోలెలోనో మోసుక పోవడము మినహా మరోదారేలేదు గిరిజనులకి. 108,104 సర్వీసులు వారి దరిచేరడములేదు. రవాణా సౌకర్యాలు అందుబాటులో లేవు. ఆస్పత్రులు, వైద్యులు, మందులు ఇంక వారికి అందని చందమామే. మన్యం మొత్తం మంచాన పడ్డా మందులిచ్చి, మందలించే వారేలేరు. అడవిలో పుట్టిన వారి బ్రతుకులను అడవికే వదిలేస్తున్నారు మనపాలకులు.

అడవిలో ఏమూలనున్న వారి వద్దకైనా బ్యాటెట్ బాక్స్ లు పంపి ఓట్లు వేయించుకునే పాలకులు వారి వ్యాధులకు మందులు అందించే బాక్స్ లను పంపడము మాత్రం విస్మరిస్తున్నారు.

గిరిజనులు వ్యాధుల బారినపడి మరణించడము ఇదే మొదటి సారికాదు. ప్రతినంవత్సరము ఇదే తంతూ. ప్రభుత్వం చేస్తాం, చూస్తాం అని మాటలు చెబుతుందే కాని గిరిజనుల ప్రాణాలు కాపాడటానికి నిర్దిష్టమైన చర్యలు తీసుకోవడము లేదు.

ప్రతివేసవి కాలం, వర్షకాలం వచ్చే సీజనల్ వ్యాధులకు తోడు కొత్తకొత్త వ్యాధులు గిరిజనులను చుట్టు ముడుతున్నాయి. గత సం॥ చికున్ గున్యా, మలేరియా జబ్బులు అనేక మంది ప్రాణాలను బలిగొన్నాయి. ఈ సంవత్సరము కలరా డయేరియా, అంట్రాక్స్ వ్యాధులతో ఇప్పటికే కొంత మంది చనిపోయారు. అనేక మంది మంచాన పడ్డారు. రానున్న వర్షకాలం మరింత భయానకంగా మారి మన్యం ప్రజల పాలిట నరక ప్రాయం కానున్నది. ప్రభుత్వం ఇప్పటికైనా కళ్ళు తెరవాలి.

గిరిజనుల ఆరోగ్యంపై ప్రత్యేక శ్రద్ధతీసుకొని వైద్యులను, మందులను అందుబాటులో తీసుకురావాలి. కమ్యూనిటీ హెల్త్ వర్కర్స్ కు సరియైన శిక్షణనిచ్చి, మందులు అందుబాటులో ఉంచి ప్రాథమిక చికిత్సకు సమాయత్తం చేయాలి. గిరిజనుల ఆరోగ్యం త్రాగునీరు, పోషకాహారానికి సంబంధించిన దీర్ఘకాలిక ప్రణాళికలు తయారు చేసి ప్రతి సంవత్సరము జరుగుతున్న ఈ అకాల మరణాలను నివారించాలి. అదే గిరిజనుల పట్ల ప్రభుత్వాలకున్న చిత్త శుద్ధికి గీటురాయి అవుతుంది.

లేదంటే గిరిజనులు ఇలా వ్యాధుల బారినపడి అకాల మృత్యువుకు బలవుతుంటే మనం 60 ఏళ్ళ స్వాతంత్ర్యం గురించి మాట్లాడుకోవడము అర్థ రహితమే అవుతుంది.



- మహమ్మద్ అబ్బాస్

సాహసోద్ఘాటాలు

సాంఘిక దురాచారానికి వ్యతిరేకం : ఓర్వకల్ మండలం

ఇది కర్నూలు జిల్లాలోని ఓర్వకల్ మండలం. కొన్ని సంవత్సరాల క్రితం ఈ మండలంలోని ఊళ్ళన్నీ చాలా సాధారణమైనవే, అదే పేదరికం, అజ్ఞానం, అవిద్య, కానీ ఇదంతా 12 ఏళ్ళ క్రితం మాట. ఇప్పుడు మిగతా మండలాలు ఓర్వలేనంతగా అభివృద్ధి చెందింది ఓర్వకల్. ఇదంతా కేవలం ఆ ఊరి మహిళల తపన పట్టుదల వల్లే జరిగింది. రూపాయి పొదుపుతో ప్రారంభమైన ఈ మార్పు ఓర్వకల్ని ఆదర్శమండలంగా తీర్చిదిద్దింది. పొదుపు సంఘాలతో మహిళల జీవితాల్లో వెలుగులు మనం ఎన్నో విన్నాం. మరి ఓర్వకల్ ప్రత్యేకత ఏమిటి. ఇక్కడి మహిళలు రూపాయి రూపాయి దాచి చేసిన పొదుపు మొత్తం అక్షరాలా 2 కోట్ల 74 లక్షలు. వివిధ సంస్థలు ఆ పొదుపుకి అందించిన రుణం 16 కోట్ల 65 లక్షలు. వారికి అందుబాటులో ఉన్న 20 కోట్లతో సభ్యులు రుణాలు తీసుకుని తమ జీవితాల్లో మార్పు తీసుకు రావడంతో పాటు ఊర్లన్నింటిని ఆదర్శవంతంగా తీర్చిదిద్దారు. ఓర్వకల్ మండలాన్ని ప్రత్యేకంగా నిలబెట్టిన మరో ఆసక్తికరమైన విషయం, మండలంలో బాలకార్మికులు ఉండకూడదన్న ఈ మహిళల సంకల్పం. సామాజిక కార్యకర్తలుగా ఈ మహిళలు ఊరూరా తిరిగి పిల్లల్ని పత్తి చేలనుంచి వెట్టి చాకిరీనుంచి విడిపించి చదువుకి పంపించే బాధ్యతని సమర్థవంతంగా నిర్వహిస్తున్నారు. భవిత అనే కార్యక్రమం ద్వారా 1250 మంది బాలకార్మికుల్ని పనిలోంచి తప్పించి విద్యావకాశం కల్పించారు. 10వ తరగతి వరకు ఉచితవిద్య ఆ తరువాత ఉన్నత విద్యకి సహకారం అందించే భవిత పథకానికి రూపకల్పన చేసారు.

ఒకప్పుడు బాల కార్మికులైన ఈ పిల్లలు ఇప్పుడు ఇంజనీరింగ్, నర్సింగ్, కంప్యూటర్స్, ఎంబీబీ, ఎస్సిఎ చదువుతున్నారు. ఆడపిల్లల చదువు పెళ్ళి ఆర్థిక స్వావలంబన వంటి విషయాల్లో ఓర్వకల్ మండలంలోని స్త్రీలు ఆదర్శంగా నిలుస్తారు. స్త్రీలు సంఘటితంగా సాగితే సమాజంలో ఎంతటి మార్పునా తీసుకురాగలరని నిరూపించారు. ఓర్వకల్ మండలంలోని స్త్రీలు, వరకట్నం, బాలకార్మిక వ్యవస్థ, ఆడపిల్లల అణిచివేత వంటి సాంఘిక దురాచారాలకి వ్యతిరేకంగా తాము వేసిన అభివృద్ధి బాటలో ముందుకు సాగుతున్నారు. అందుకే ఏ ఒక్క మహిళనో మాత్రమే కాకుండా ఏకంగా ఓర్వకల్ మండల పొదుపు ఐక్య సంఘం మొత్తాన్ని నవీన మహిళా కాంటెస్ట్ 2008లో సాంఘిక దురాచారానికి వ్యతిరేకంగా కేటగిరీలో విజేతగా నిలబెట్టింది.

స్ఫూర్తి ప్రదాత : కాకిదేవుడమ్మ

విశాఖ జిల్లా ఎస్.కోట అనే చిన్న గ్రామానికి చెందినగిరిజన మహిళ కాకిదేవుడమ్మ. ఎంత మంది తొక్కినా భూదేవికి బోల్డంత సహనం ఉంటుందంటారు. కానీ భూమి లాక్కుని అణగదొక్తే

ప్రయత్నం చేస్తే తాను సహించేది లేదంటుంది దేవుడమ్మ. విశాఖ జిల్లాలో భూపోరాటానికి మారు పేరుగా నిలిచే ఈ మహిళ మొదట తన స్వంత భూమికోసం అధికారులతో పోరాడి గెల్చింది. ఆపై గిరిజనులందరి తరపునా పోరుబాట పట్టింది. 2003లో తనకున్న కొంత భూమిలోంచి అనుమతి లేకుండా పంచాయితీ రోడ్డువేయడాన్ని ఎదురించినందుకు పోలీస్ కేసు పెట్టినా సరే వెనకడుగు వేయకుండా ఇన్స్పెక్టర్లు, సర్వేయర్ల నుంచి ఆర్డివో వరకు అందరినీ నిలదీసి తన భూమిని తిరిగి పొందింది. 2002 నుంచి బాక్సైట్ తవ్వకాల వల్ల గిరిజనులకి జరిగే నష్టం గురించి తెలుసుకుని ఉద్యమంలో పాలు పంచుకోవడం మొదలు పెట్టింది దేవుడమ్మ. భూమి సర్వే, మట్టి నమూనా సేకరణ ఫ్యాక్టరీ శంకుస్థాపన ఇలా కంపెనీ వాళ్ళు చేపట్టిన ప్రతి కార్యక్రమాన్ని అడ్డుకోవడం గ్రామీణ ప్రాంత ప్రజల్లో చైతన్యం తీసుకురావడానికి సమావేశాలు ఏర్పర్చడం వంటి కార్యక్రమాల్లో చురుగ్గా పాల్గొనే దేవుడమ్మ ఈ ప్రయత్నంలో జైలుకి కూడా వెళ్ళిచ్చింది. ఓ సాధారణ గిరిజన స్త్రీ స్థాయి నుండి తన భూమితో పాటు తన తోటి గిరిజనుల భూములు కాపాడాలన్న పట్టుదలే దేవుడమ్మని సాధారణ కార్యకర్త స్థాయి నుంచి ఈ రోజు బాక్సైట్ వ్యతిరేక పోరాట కమిటీకి కన్వీనర్ గా నిలబెట్టింది. గిరిజనుల ఈ పోరాటంలో చురుగ్గా పాల్గొనే దేవుడమ్మకి ఇంటిలో భర్త సహకారం లేకపోగా పైపెచ్చు కంపెనీ ప్రలోభాలకు లొంగిపోమ్మని ఒత్తిడి ఎదురవుతూ ఉంటుంది. ఎన్ని ప్రతికూల పరిస్థితులెదురైనా సరే అలుపెరగక గిరిజనుల భూమి హక్కుకోసం పోరాటం చేస్తూనే ఉన్న దేవుడమ్మ నవీన మహిళ కాంటెస్ట్ 2008లో హక్కుల కోసం పోరాటం కేటగిరీలో విజేతగా ఎంపికైంది.

స్పెషల్ జ్యూరీ అవార్డ్ డెక్కన్ డెవలప్ మెంట్ సొసైటీ మహిళలు

అనసూయమ్మ, నర్సమ్మ, సమ్మమ్మ, అంజమ్మ ఈ నలుగురు మహిళలు సాధారణ గ్రామీణ మహిళలుగా కనిపించినా అసామాన్య కృషికి, అనితరసాధ్యమైన విజయాలకి ప్రతిరూపాలు. గ్రామీణ ప్రాంతాల్లో మార్పును తీసుకురావాలన్న సంకల్పంతో ముందుకు వెళుతున్న డెక్కన్ డెవలప్ మెంట్ సొసైటీ సహకారంతో వీరు తమ జీవితాలనే కాదు తమ తోటి మహిళల జీవితాల్ని సైతం ప్రభావితం చేయగలిగారు.

మెదక్ జిల్లా పాస్తాపూర్ గ్రామానికి చెందిన అనసూయమ్మ గత 20 ఏళ్ళ క్రమంలో బంజరు భూముల యాజమాన్యం, వాటర్ షెడ్ల రూపకల్పనలో నిష్ణానుతురాలిగా పేరు తెచ్చుకుంది. పచ్చదనాన్ని పెంచే జీవితాలని పచ్చగా మారుస్తోన్న నిరక్షరాస్య గ్రామీణ పర్యావరణ వేత్త అనసూయమ్మ.

పదేళ్ళ క్రితం డెక్కన్ డెవలప్ మెంట్ సొసైటీ సంఘం రేడియో పేరుతో కమ్యూనిటీ రేడియో రూపలక్ష్మన చేయడం ప్రారంభించింది. నర్సమ్మది జహీరాబాద్ మండల్ లోని ఆల్ గోల్డ్, కుటుంబ ఆర్థిక అవసరాల కోసం వ్యవసాయకూలీగా, కబేళాల్లో పనిచేసేది. ఎవరూ ఊహించనట్టుగా నర్సమ్మ భారతదేశంలో మొట్ట మొదట కమ్యూనిటీ రేడియో ప్రొడ్యూసర్ లలో ఒకరిగా గుర్తింపు సాధించింది. డిడిఎస్ పట్టుదలతో భారత ప్రభుత్వం సంఘం రేడియోకి పచ్చజెండా ఊపింది. దీంతో ఆల్ గోల్డ్ నర్సమ్మ దేశంలో మొదటి సంఘం రేడియో ప్రొడ్యూసర్ గా తన పేరు సుస్థిరం చేసుకుంది.

మెదక్ జిల్లాలో బిడకన్నె అనే చిరు గ్రామానికి చెందిన సమ్మమ్మ ఓ మహిళా రైతు. ప్రపంచానికి బిడకన్నె అనే చిన్న గ్రామం ఎక్కడ వుందో తెలియక పోవచ్చు కానీ సమ్మమ్మకి మాత్రం ప్రపంచ ఆర్గానిక్ వ్యవసాయం రంగంలో మాత్రం మంచి గుర్తింపే వుంది. ఆర్గానిక్ వ్యవసాయం చేయడమెలాగో డిడిఎస్

వారందించిన ట్రైనింగ్ ద్వారా తెలుసుకున్న సమ్మమ్మ దాన్ని ఆచరణలో పెట్టింది. జాతీయంగా అంతర్జాతీయంగా గుర్తింపు తెచ్చుకుంది.

గంగావర్ గ్రామానికి చెందిన అంజమ్మ 20 సం॥క్రితం భూమి లేని నిరుపేద దళిత మహిళ. మహిళా రైతుగా వ్యవసాయం చేయడం ఇవన్నీ ఆమె పట్టుదలకి నిదర్శనం. అయితే ఆమెను ప్రత్యేకస్థానంలో నిలబెట్టేది మాత్రం ఆమె విత్తనాలే. వ్యవస్థాయానికి నీటి సదుపాయం అరకొరగా ఉండే ఆ భూమిలోనే వ్యవసాయం చేసే అంజమ్మకి విత్తనాల కొరత ఎప్పుడూ లేదు. అంజమ్మ దగ్గర 854 రకాల విత్తనాలు నిలవ ఉన్నాయి. పైగా ఆమె దగ్గరున్న ప్రతి విత్తనం ఆర్గానిక్ పద్ధతిలో పండించినవే. అంజమ్మ ఈ విత్తనాలని కేవలం తన పొలానికే కాదు తోటి రైతులకి కూడా అరువిస్తుంది. ఈ రకంగా అంజమ్మ మహిళా రైతుగానే కాదు. ఒంటిచేత్తో నడిచే విత్తనాల బ్యాంకుగా నిలిచింది.

◆◆◆



కార్మికశాఖామంత్రిగా పదవీ బాధ్యతలు చేపట్టిన శ్రీ రాంరెడ్డి వెంకటరెడ్డి గారిని కలిసి శుభాకాంక్షలు తెలియజేస్తున్న సిఐటియు రాష్ట్ర అధ్యక్ష, కార్యదర్శి ఎస్.వీరయ్య, ఆర్.సుధాభాస్కర్ తదితరులు.

మున్సిపల్ కాంట్రాక్ట్ కార్మికుల వేతనాలను బ్యాంక్ ద్వారా చెల్లిస్తున్న సందర్భంగా పాస్ పుస్తకాలను పంపిణీ చేస్తున్న రాష్ట్ర కార్యదర్శి బుర్ర వెంకటేశ్వర్లు



ఏ.పి. మధ్యాహ్న భోజన కార్మికులకు అనంతపురంలో శిక్షణా తరగతులు నిర్వహించారు. శిక్షణా తరగతులకు 15 మండలాల నుండి 53 మంది హాజరయ్యారు. ఈ కార్యక్రమంలో ఏ.పి. మధ్యాహ్న భోజన కార్మిక సంఘం రాష్ట్ర ప్రధాన కార్యదర్శి ఎస్.రమ, కె.ధనలక్ష్మి, చంద్రమోహన్, కృష్ణమూర్తి, వెంకటేష్, పద్మావతి, నాగమణి తదితరులు పాల్గొన్నారు.

పోరాట ఫలం ప్రజల ద్వారా వేతనాలు ఆనందోత్సవాలలో మున్సిపల్ కార్మికులు

గడిచిన 30 సంవత్సరాల నుండి మున్సిపల్ ఉద్యోగులు, కార్మికులు రాష్ట్ర ప్రభుత్వ ఉద్యోగుల వలే మాకూ ట్రెజరీల ద్వారా నెల మొదటి వారంలోనే వేతనాలు చెల్లించాలని డిమాండ్ చేస్తు వచ్చారు. కాని ఆ డిమాండ్ ను ప్రభుత్వాలు పెడచెవిన పెట్టాయి. ప్రభుత్వాలు మున్సిపాలిటీలను యివ్వాలని గ్రాంట్లు ఇవ్వక పోవడంతో అవి ఆర్థిక సంక్షోభంలో చిక్కుకున్నాయి. ఫలితంగా రాష్ట్రంలో 30 పైగా మున్సిపాలిటీల్లో 3-9 నెలలుగా వేతనాలు చెల్లించలేని పరిస్థితులు ఏర్పడ్డాయి. మున్సిపల్ ఉద్యోగులు, కార్మికుల్లో అత్యధికులు దళిత, బలహీన వర్గాలకు చెందిన పేదలు ఎలాంటి ఆస్తిపాస్టులు లేకుండా కేవలం వేతనాలపైనే ఆధారపడి జీవనం సాగించాల్సిన వారు. వేతనాలు రాక పోవడం అధిక వడ్డీలకు అప్పులు చేసిన వీరు కొందరైతే, ఇంట్లో ఉన్న చిన్న చిన్న వస్తువులను అమ్మి కుటుంబాలను వెళ్ళదీసిన వారు మరికొందరు. కృష్ణా జిల్లా పెడన మున్సిపాలిటీలో భర్తలు జీవించి ఉండగానే పిల్లలను పిడికెడు అన్నం పెట్టడానికి వీరి మంగళ సూత్రాలను అమ్మిన వారు సైతం వున్న ఈ నేపథ్యంలో రాష్ట్రంలో ఆం.ప్ర.మున్సిపల్ వర్కర్స్ & ఎంప్లాయిస్ యూనియన్ రాష్ట్ర వ్యాప్త ఉద్యమానికి శ్రీకారం చుట్టింది. ఈ ఉద్యమంలోకి

ఉద్యోగులు, కార్మికులు చేయి చేయి కలిపి కదం తొక్కారు. ఉద్యమాన్ని అణిచి వెయ్యడానికి రాష్ట్ర ప్రభుత్వం పడరాని పాట్లు పడింది. ధర్నాలకు పర్మిషన్లు నిరాకరించింది. ఫలో హైద్రాబాద్ కు పిలుపునిస్తే తరలి వస్తున్న ఉద్యోగుల్ని రైళ్ళ నుండి దింపేశారు. 9 రోజుల మహత్తరమైన సమ్మెలో పాల్గొన్న ఉద్యోగులను, కార్మికులను పోలీసులతో బెదిరించింది. అయినా ఉద్యోగులు అదరకుండా బెదరకుండా ప్రభుత్వాన్ని ఎదిరించి పోరుబాటలో నిలిచారు. ప్రభుత్వం చివరకు దిగొచ్చి జివో 170 ని విడుదల చేస్తూ రాష్ట్ర ప్రభుత్వ ఉద్యోగులు వలే ట్రెజరీల ద్వారా వేతనాలు చెల్లించడానికి ఆదేశాలు జారీచేసింది. విధి విధానాలను తెలియచేస్తూ జివో 300ను యిచ్చింది. దానిలోకి గతంలో వేతనాల సమస్యను పరిష్కరం లభించింది. ఏప్రిల్ నెల వేతనాలు రంగారెడ్డి, మెదక్, మహబూబ్ నగర్ నిజామాబాద్, ఆదిలాబాద్ జిల్లాలో పొందారు. ఇది పోరాట ఫలితమని, ఆనందోత్సవాల్లో ఉద్యోగులు వున్నారు. మరి కొన్ని జిల్లాలలో గైడ్ లైన్స్ లో సృష్టత లేదని ట్రెజరీ డిపార్ట్ మెంట్ వేతనాలు చెల్లించకుండా అడ్డుకున్నారు. ప్రభుత్వం వెంటనే యిచ్చిన ఆదేశాల్లో సృష్టత యిస్తుందని ఆశిద్దాం. లేకుంటే మరో పోరాటానికి సిద్ధమౌద్దాం.

బీడీ కట్టలపై తేలు గుర్తును వ్యతిరేకిస్తూ నెల్లూర్ కలెక్టరేట్ వద్ద ధర్నా

మే 28న ఆంధ్రప్రదేశ్ బీడీ & సిగార్ వర్కర్స్ యూనియన్ నెల్లూరు నగర కమిటీ (సిఐటియు అనుబంధం) నాయకత్వాన సుమారు 100 మంది బీడీ మరియు సిగార్ కార్మికులు 'ధర్నా' నిర్వహించారు. ధర్నాను ఉద్దేశించి సిఐటియు నగర కార్యదర్శి మూలం రమేష్, కటారిఅజయ్ కుమార్ మాట్లాడుతూ బీడీ కట్టలపై తేలు, ఊపిరితిత్తుల గుర్తులను 40% మేర ముద్రించి ఈ నెల 31వ తేదీ నుంచి అమలు చెయ్యబోవడాన్ని తీవ్రంగా ఖండించారు. ఎన్నికల ముందు 'పురై' గుర్తును రద్దు చేస్తామన్న కేంద్ర ప్రభుత్వం ఎన్నికల తర్వాత ఇలా చెయ్యడాన్ని తప్పు పట్టారు.

ఈ ధర్నాను ఉద్దేశించి సిఐటియు నగర నాయకులు అంగెల నారాయణ, ఆవాజ్ జిల్లా నాయకులు ఎస్.కె.ఘోషా, కార్పొరేటర్

ఎస్.కె.మస్తాన్ బీ త ది త రు లు పాల్గొని సందేశం ఇచ్చారు. ఈ కార్యక్రమంలో ఎ.పి. బీడీ & సిగార్ వర్కర్స్ యూనియన్



నగర అధ్యక్ష, కార్యదర్శులు ఎస్.కె.నిస్సార్, ఎస్.కె.షమీమ్ మరియు ప్యార జానమ్మ, పీర్బీ, బీజాన్ తదితరులు పాల్గొన్నారు. అనంతరం మెమోరాండం అధికారులకు ఇచ్చారు.


కవిత

"పోరాటమే సిద్ధాంతం"


నోరు పెట్టందే.. పోరుచేయందే.. సాధించుకోలేమేమీ మనం
రాయితీల అర్జీలు, వినతిపత్రాలు తీర్చునా కార్మికుల వెతలు...
ఎరుగవోయినా నిజం
ఫలితాలను పొందాలంటే చెయ్యాల్సి పోరాటం
కార్మికుల హక్కుల సాధనకొరకు పోరాటమే ఆయుధం
పోరాటపు సిద్ధాంతంతోనే...
యాజమాన్యపు దమన నీతిని వంచుటసాధ్యం
హక్కులు సాధించు వరకు మన పట్టు సడలకూడదు
సంఘటిత శక్తిగా లక్ష్యాధిన పయనం దారి మరల కూడదు

కార్మిక ఐక్య పోరాట రాగంతో
యాజమాన్యపు ఆగడాలను అధిగమించాలని
అన్నపానాయలను విడచి
అలుపెరుగెక చేయు పోరాటం జయాన్ని ఇవ్వాలి
పోరాటం చేయకుండా... రాబోదు మనకు విజయం
తెలుసుకోవోయి... కార్మికా...
ఇది జనమెరిగిన సత్యం.

- కె.వి.ఎస్.నరసింహం



తిరుప్ప



రంగపురంలో రంగయ్య అడవిలో కట్టెలు కొట్టి అమ్మేవాడు. రంగయ్య నిజాయితీ పరుడు. శాంత స్వభావి, నెమ్మదస్తుడు. తన కష్టాన్ని నమ్ముకొని జీవనం చేసేవాడు. అదేవీధిలో ఉన్న రుద్రయ్య ఉదరపోషణకై పల్లెల్లో పూసలు అమ్మేవాడు. అతనికి కోపం ఎక్కువ. ఆవేశపరుడు. అతనికెప్పుడూ ఇతరుల సొమ్ముపైనే కన్ను.

ఒకనాడు అడవిలో కట్టెలు కొడుతున్న రంగయ్య ఆకలెయ్యడంతో పని ఆపి, గొడ్డలిని గట్టుమీద పెట్టి, రొట్టెలు తినటానికి చెట్టుకిందికి చేరాడు. రుద్రయ్య పూసల పెట్టెతో పక్కనున్న కొట్టాలపల్లెనుంచి తిరిగివస్తూ గుట్టుమీద గొడ్డలిని చూశాడు. గుట్టుగా దాన్ని తీసుకొని వడివడిగా నడిచి ఇల్లుచేరాడు. రంగయ్య వచ్చి చూసేసరికి గొడ్డలి లేదు. తాను తినటానికి కూర్చున్నప్పుడు ఆ దారినే ఇంటికెళ్లిన రుద్రయ్య పనే అయ్యుంటుందను కున్నాడు. వెళ్లి గొడ్డలి అడిగాడు.

“నీ గొడ్డలి నేనెందుకు తీసుకుంటాను?” అన్నాడు రుద్రయ్య.

రంగయ్య, గ్రామాధికారికి ఫిర్యాదు చేశాడు. ఈ సంగతి ఊరంతా పాకింది. గ్రామాధికారి రుద్రయ్యను పిలిపించాడు.

“నేను రంగయ్య గొడ్డలి దొంగ లించలేదు. ఇంట్లో ఉన్నది నా గొడ్డలి” అన్నాడు రుద్రయ్య. గ్రామాధికారి రుద్రయ్య వద్ద ఉన్న గొడ్డలిని తెప్పించాడు.

“ఆ గొడ్డలి నాదే” అన్నాడు రంగయ్య. “రుద్రయ్యా, ఈ గొడ్డలి రంగయ్యది కాదని నాదేనని అంటున్నావు. వృత్తిరీత్యా పూసలమ్ముకునే నీకు గొడ్డలితో పనేమిటి?” అడిగాడు గ్రామాధికారి.

“అయ్యా! పూసలవ్యాపారం సవ్యంగా సాగటంలేదు, నష్టాల ఊబిలో కూరుకుపోయాను. అందువల్ల ఆ వ్యాపారానికి ప్రత్యామ్నాయంగా గొడ్డలి కొని జీవనోపాధికి కట్టెలుకొట్టడం మొదలెట్టాను.”

“నీవు ఎన్నాళ్లనుంచి కట్టెలు కొడుతున్నావు?”


“మూడుమాసాలనుంచి” అన్నాడు రుద్రయ్య.

గ్రామాధికారి ఓ క్షణం ఆలోచించి “రంగయ్యా, నీవు ఆ గొడ్డలితో చెట్టుకొమ్మలు రెండు నరికి కట్టెలమోపు కట్టు” అన్నాడు

రంగయ్య కొంతసేపట్లో ఆ పనిముగించాడు. గ్రామాధికారి “రుద్రయ్యా, ఇప్పుడు నీవు చెట్టుకు అటువైపున్న రెండు కొమ్మలు కొట్టి మోపుకట్టు” అన్నాడు.

రుద్రయ్య ఒడ్డున పడ్డ చేపలా విలవిలలాడాడు. గొడ్డలితో చెట్టు వద్దకెళ్లి మళ్లీ వెనుదిరిగి వచ్చి

“నాకు సుస్తీచేసింది, నేను కట్టెలు కొట్టలేను” అన్నాడు నీరసం నటిస్తూ.



“కట్టెలు కొట్టలేవా? లేక కట్టెలు కొట్టడం రాదా? నిజం చెప్పు” గద్దించాడు గ్రామాధికారి.

రుద్రయ్య “నాకు కట్టెలు కొట్టడం రాదు, ఈ గొడ్డలి రంగయ్యదే, తప్పుచేశాను, మన్నించండి” అని చేతులు జోడించాడు.

“మరోమారు ఇలాంటి పాడు పని చేశావంటే నిన్ను ఊళ్లో ఉండనివ్వను” హెచ్చరించాడు గ్రామాధికారి. రంగయ్య తన గొడ్డలి తీసుకొని సంతోషించాడు.

ప్రజలు గ్రామాధికారి తీర్పును ప్రశంసించారు, రుద్రయ్య తీరును తప్పుపట్టారు.

చివరకు “వీడికిదేం పాడుబుద్ధి” అని ఈసడించుకుంటూ ఇళ్లకు వెళ్లిపోయారు.

నీతి: పరుల సోమ్ము పాము వంటిది.



మున్సిపల్ ఉద్యోగులకు బ్రెజరీల ద్వారా వేతనాలు ఇవ్వాలని జి.ఓ.

GOVERNMENT OF ANDHRA PRADESH

ABSRTACT

MA & UD Dept- Payment of salaries and pension to the Municipal Employees/ Teachers and Non-teaching staff of schools working in Municipalities / Corporations through treasures 010 Salaries Head of Account – Orders issued – Operational guidelines issued – Regarding

MUNICIPAL ADMINISTRATION AND URBAN DEVELOPMENT (G1) DEPARTMENT

G.O. Ms. No. 300

Dated: 02-05-2009

Read the Following

1. G.O. Ms. No. 179, MA & UD (G1) Dept, dt 25.02.2009
2. From the CDMA Lr. No. 18614/2008 – J2, dt. 18.3.2009

ORDER :-

In the reference 1st read above, orders have been issued for payment of salaries and pensions to the employees and pensioners of Municipalities / Municipal Corporations including Municipal Teachers except GHMC, GVMC and VMC under detailed head of account 010 Salaries' through Treasuries with effect from 1.4.2009 in lieu of statutory and non-statutory grants to be released to these Urban local Bodies. It was mentioned therein that operational guidelines for payment of salaries to the Municipal employees including Municipal Teachers will be issued separately.

2. Accordingly, Government hereby issue the following operational guidelines for payment of salaries and pensions and other retirement benefits to the municipal employees/teachers through treasuries under Detailed Head 010 salaries and to the head of account 2071 pensions respectively on par with Government employees.

2.1. DRAWING AND DISBURSING OFFICERS:

The following officers shall be the Drawing and Disbursing officers for payment of salaries to the regular employees and teachers and Non teaching staff of school working in Municipalities and Municipal Corporations and payment of pensions to pensioners in ULBs through treasuries except Greater Hyderabad Municipal Corporation, Greater Vishakhapatnam Municipal Corporation & Vijayawada Municipal Corporation:

SL.No	NAME OF THE INSTITUTION	DRAWING and DISBURSING OFFICER.
1	Municipality	Commissioner
2.	Municipal Corporation	Addl. Commissioner/ Deputy Commissioner Authorized by the commissioner

2.2 CONTROLLING OFFICERS:

The Commissioner and Director of Municipal Administration will be the Chief Controlling Officer in respect of employees and teachers working in Municipalities. The Commissioner of a Municipal Corporation will be the Controlling officer in respect of employees and teachers working in the Municipal corporation .

2.3. HEAD OF ACCOUNT:

The expenditure on the payment of salaries & pensions to the Municipal Employees including Municipal Teachers of Municipalities/ Municipal Corporations shall be debitable to the following Head of Account.

Municipality/ Municipal Corporation

Ministerial Staff

2217 Urban development,

80 General

001 Direction and Administration

SH (08) Establishment cost of Municipalities / Corporations (To be opened)

010 Salaries

Teachers: (Elementary Education)

2202 General Education

01 Elementary Education

103 Assistance to local bodies for primary education

SH (05) Municipal / municipal corporation schools (to be opened)

10 Salaries

Teachers: (Secondary Education)

2202	General Education
02	Secondary Education
191	Assistance to local bodies for secondary education
SH(05)	Municipal / Municipal corporation schools (to be opened)
10	Salaries

Pensions

2071	Pension and other retirement benefits.
01	Civil
110	Pension to employees local bodies
SH(09)	Pension to the employees / Teachers of Municipalities / Corporations (to be opened)
40	Pensionary charges
041	Pensions

2.4. LIST OF MUNICIPAL STAFF:

The commissioners of Municipalities and Municipal Corporations shall furnish the following information in respect of employees and teachers working in their bodies to the District treasury office concerned duly obtaining the countersignature of Regional Director of Municipal Administration concerned.

1. List showing category of posts, no. of sanctioned posts, no. of posts filled up and no. of vacant posts category wise in the Municipality / municipal Corporation in proforma – I. This information shall be furnished based on the relevant records available in the municipality / Municipal Corporation.
2. List showing particulars of posts, names of employees and teachers working in the Municipality / Municipal corporation against these posts, pay & allowances drawn by each employees and deduction s from their salaries in proforma . II. This information shall be furnished as per the pay bill drawn for the latest month up to which salaries are paid.
3. The list of persons working in the municipality / Municipal corporation who are not eligible for regularization but not regularized and list of persons who are not eligible for regularization under Act No. 2/94 shall not be included in proformas I and II.
4. They shall also to certify the correctness of pay and Allowances drawn by each employee / teacher and their deductions from their salaries.

2.5. LIST OF PENSIONERS:

The Commissioners of Municipalities and Municipal Corporations shall furnish the list of pensioners who are drawing pension through municipal funds with the amount of pension paid, to the District Treasury Officer concerned in proforma – III. The said list also shall be countersigned by Regional of Municipal Administration concerned .

PREPARATION AND PASSING OF BILLS:

The monthly pay bills of the Municipal staff including teachers starting from the month of April, 2009 payable in May 2009 shall be prepared by the concerned Drawing Officer strictly as per the list of employees and teachers and furnished to the State Audit Department for pre-Audit before submitting to the Treasury for passing and payment. The Treasury Officers shall admit the Salary Bills as pre-Audited by the State Audit Department. The schedules for submission of bills as applicable to the other Government servants will also hold good for Municipal employees and pensioners. Similarly the bills of pensioners shall be prepared by the drawing officers and submitted to the D.T.O./ S.T.O. concerned. State Audit Department should thoroughly scrutinize the bills calling for full details of orders sanctioning the posts, competent authority to sanction the post has really sanctioned the post, process of recruitment is as per. Rules. After verifying the necessary records fully only they may recommend the bill for admission.

2.7. The Municipalities/ Corporations may pay Salaries of their employees from their general funds for the month of April, 2009 payable in May 2009 in case the operationalisation of these guidelines is delayed, so as not to unduly delay the payment of April salaries to the employees.

2.8. OPENING OF BANK ACCOUNTS:

a) All the municipal employees including teachers and pensioners shall open bank Accounts in any of the banks notified in G.O.Ms. No. 90 Finance (TFR-I) Department, Dt: 31.01.2002 read with G.O.Ms. No. 508, Finance (TFR-I) Department, date 10-04-2002 and futher Banks which are included in Annexure –VII of the scheme appended to the

G.O.Ms.No 90 Finance (TFR-I) Department Dated 31-01-2002 for adjustment of salaries and pensions to the individual Bank Accounts.

b) The pension payable to pensioners shall be adjusted by the Treasury to the bank account of the pensioners.

2.9. PAY BILL RECOVERIES:

In respect of deductions like G.P.F., A.P.G.L.I Profession Tax, GIS, P.F., Income Tax etc., the Drawing Officers shall enclose necessary schedules to the pay bills to enable the Treasury to adjust the amounts directly to the respective Head of Accounts. Repayment of any other loans taken from Co-operative Society, other Financial Institutions, LIC premium etc., shall be the responsibility of the concerned employees, since entire net salary is directly adjusted to their Saving bank Accounts.

2.10. CODAL PROVISIOND:

The Drawing Officers shall follow the Codal provisions of A.P. Treasury Code and A.P. Financial Code scrupulously in the matter of drawing the amounts from Treasuries. The sanction of competent authority wherever required shall be obtained before preferring the claims.

2.11. BUDGET ALLOCAITON:

The Budget allocation shall be made by Commissioner & Director of Municipal Administration towards salaries & pensions if regular Municipal staff including Municipal teachers and pensioners and communicated to the Drawing Officer – wise under relevant heads with a copy to District Treasury Authorites concerned.

2.12. EXPENDITURE STATEMENTS:

Drawing Officer shall prepare an Expenditure statement showing the amounts drawn from Treasuries towards salaries and pensions and after getting the figures reconciled with the Treasury, submit the same to the concerned Regional Director of Municipal Administration. The RDMA shall consolidate the expenditure particulars of municipalities / Municipal corporation in his region and the monthly expenditure along with the progressive totals shall be submitted to the commissioner & Director of Municipal Administration. The C&DMA, as the chief controlling officer shall watch the progress of expenditure from time to time.

2.13. ARREARS OF SALARIES & PENSIONS:

The arrears of pay and allowances and pension claims payable for the period prior to 1-4-2009, shall also be drawn from Treasuries based on specific. sanction orders from the commissioner and Director of Municipal Administration.

2.14. ARRANGEMENTS AT THE TREASURY:

The Director of Treasuries and Accounts shall make necessary arrangements for implementation of these guidelines with effect from 01-04-2009 by issuing suitable instructions to the D.T.Os and S.T.Os. The Treasury officers shall exercise all the audit checks before passing the bills of Municipal Employees / pensioners as in the case of other Government servants to ensure that the claims preferred are in order and also eligible as per Government orders.

3. Before passing of the salary bills of the regular employees working in Municipalities / Corporation including Municipal teachers excluding GHMC, GVMC and VMC, The DTA is hereby instructed to ensure that proper scrutiny of list of employees should be done through District Treasury Officers.
4. It was agreed to admit payment of salary bills under '010 Salaries' Head subject to withholding the statutory and non- statutory grants due to the Urban local bodies. The department should take necessary action for getting the statutes and rules amended immediately to facilitate withdrawal of statutory and non- statutory grants, in any case not later than **two months from now**. If the department fails to take action as above the issue of payment of salaries under '010 Salaries' Head to Municipal employees will be revisited.
5. The Commissioner and Director of Municipal Administration shall take further necessary action in the matter.
6. This order issues with the concurrence of Finance Department vide their No. U.O.No. 271/BG.II/2009, dated. 29.04.2009 and 283/BG.II/09, dt. 02.05.2009.

(BY ORDER AND IN THE NAME OF GOVERNOR OF ANDHRA PRADESH)

**PUSHPA SUBRAHMANYAM,
SECRETARY TO GOVERNMENT**

//FORWARDED:: BY ORDER//

SECTION OFFICER

Government of India

Ministry of Personnel, Public Grievances & Pensions

[Department of Personnel & Training]

.....
New Delhi, the 11th September, 2008

OFFICE MEMORANDUM

Subject:- Recommendations of the sixth Central pay Commission Relating to enhancement of the quantum of Maternity leave and introduction of Child Care leave in respect of Central Government employees.

.....
Consequent upon the decisions taken by the Government on the recommendations of the Sixth Central pay Commission relating to Maternity Leave and Child Care Leave, the President is pleased to decide that the existing provisions of the Central Civil Services (Leave) Rules, 1972 will be treated as modified as follows in respect of civilian employees of the Central Government:-

- (a) The existing ceiling of 135 days Maternity Leave provided in Rule 43(1) of Central Civil Services (Leave) Rules, 1972 shall be enhanced to 180 days.
 - (b) Leave of the kind due and admissible (including commuted leave for a period not exceeding 60 days and leave not due) that can be granted in continuation with Maternity Leave provided in Rule 43(4)(b) shall be increased to 2 years.
 - (c) Women employees having minor children may be granted child care Leave by an authority competent to grant leave, for a maximum period of two years (i.e. 730 days) during their entire service for taking care of up to two children whether for rearing or to look after any of their needs like examination, sickness etc. Child care leave shall not be admissible if the child is eighteen years of age or older. During the period of such leave, the women employees shall be paid leave salary equal to the pay drawn immediately before proceeding on leave. It may be availed of in more than one spell. Child Care Leaves shall not be debited against the leave account. Child Care Leave may also be allowed for the third year as leave not due (without production of medical certificate). It may be combined with leave of the kind due and admissible.
2. These orders shall take effect from 1st September, 2008.
 3. In view of paragraph 2 above, a women employee in whose case the period of 135 days of maternity leave has not expired on the said date shall also be entitled to the maternity leave of 180 days.
 4. Formal amendments to the Central Civil Services (Leave) Rules, 1972 are being issued separately.
 5. In so far as persons serving in the Indian Audit & Accounts Departments are concerned, these orders are issue in consultation with the Comptroller & Auditor General of India.
 6. Hindi version will follow.

(Simmi R. Nakra)

Director (P&A)

To

All Ministries/ Departments of Govt. Of India, etc. (As per standard mailing list). Published on National portal of India/ <http://india.Gov.in/govt/paycommission.php>

కృతజ్ఞతలు



శ్రీ జి.వి.ఎస్. ఆంజనేయులు
శాసనసభ్యులు

గుంటూరు జిల్లాలోనే అత్యధికంగా 24,102 ఓట్ల మెజారిటీతో
వినుకొండ నియోజకవర్గ శాసనసభ్యునిగా నన్ను గెలిపించిన
నియోజకవర్గ ప్రజలకు, కార్మికులకు కృతజ్ఞతలు. భవిష్యత్తులో కుల
మతాలకతీతంగా అన్ని వర్గాల ప్రజలకు సమగ్రమైన సేవలందిస్తానని
తెలియజేస్తున్నాను.

శ్రీ జి.వి.ఎస్. ఆంజనేయులు

శాసనసభ్యులు

వినుకొండ నియోజకవర్గం, గుంటూరు జిల్లా

మెదక్ నియోజకవర్గ ఎం.ఎల్.ఏ.గా

శ్రీ మైనంపల్లి హన్మంతరావు

టిడిపి జిల్లా అధ్యక్షులు

భారీ మెజార్టీతో గెలుపొందిన సందర్భంగా

శుభాకాంక్షలు



శ్రీ మైనంపల్లి హన్మంతరావు

మెదక్ ఎం.ఎల్.ఏ.

టిడిపి జిల్లా అధ్యక్షులు



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA425
పుస్తకం పేరు	కామ్యం ఎం30
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
భాగం పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mounika
పరీక్ష చేసినది	AMRUTHA
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good